

ബേൽ പത്രിക

ചെന്നൂർ ഭദ്രാസനത്തിന്റെ മുഖപത്രം



വിദ്യാഭ്യാസ ഗുരുവന്ദനം

BETHEL PATRIKA
P.B. No. 38, Chengannur
Ph: 0479-2451331

പത്രാധിപസമിതി

മാനേജിംഗ് എഡിറ്റർ
തോമസ് മാർ അത്താനാസിയോസ്
ഫോൺ: 0479 - 2453310, 2451331

ചീഫ് എഡിറ്റർ:
ഫാ. തോമസ് അമയിൽ
ഫോൺ: 0479 - 2456466, 0468 - 2311473,

എക്സിക്യൂട്ടീവ് എഡിറ്റർ
ഫാ. ഏബ്രഹാം കോശി കുന്റുപുറത്ത്
ഫോൺ: 0479 - 2450287, 9447431096

എഡിറ്റർ
പി. എം. ജേക്കബ് മെഴുവേലി
ഫോൺ: 0468 - 2286365

അസോസിയേറ്റ് എഡിറ്റർ
ഫാ. ജോൺ പി. ഉമ്മൻ
ഫോൺ: 0479 - 2362273, 9447884972

സർക്കുലേഷൻ മാനേജർ
ഫാ. സുനിൽ ജോസഫ് ഡാണാംപടിക്കൽ
ഫോൺ: 0479 - 2454504, 9947429667

ഓഫീസ് മാനേജർ
തോമസ് കുര്യൻ
ഫോൺ: 0468 - 2286145, 9446426235

അംഗങ്ങൾ
ഫാ. മാത്യു വർഗീസ്
ഫാ. ഡോ. ജോൺ പണിക്കർ
ഫാ. ഫിലിപ്പ് ജേക്കബ്
ഫാ. വിൽസൺ ശങ്കരത്തിൽ
സിസ്റ്റർ സോഫിയ
വർഗീസ് ജോൺ തോട്ടപ്പുഴ
ജേക്കബ് ഉമ്മൻ
പി. കെ. രാജു
ബിനു മുളക്കുഴ



മുഖചിത്രം:
വിദ്യാഭ്യാസി ഗുരുവന്ദനം

ബഥേൽ പത്രിക

ജൂൺ - 2008

വാല്യം - 21

ലക്കം - 6

ചെങ്ങന്നൂർ ഭദ്രാസന മുമ്പപത്രം

താളുകൾ മറിയുമ്പോൾ

മുഖമൊഴി	04
ഇടയലേഖനം	5
വിദ്യാഭ്യാസരംഗം	06
ആർച്ച് ബിഷപ്പ് ജോസഫ് പവ്വത്തിൽ	
സമകാലീനം	09
ഡോ. ജോസ് ചിറമേൽ	
ലേഖനം	13
ഫാ. തോംസൺ റോബി	
വിശ്വാസപഠനം	16
ഫാ. ഡോ. എം. ജോൺ പണിക്കർ	
സുവിശേഷ ദർപ്പണം	18
ഫാ. ഐപ്പി. പി. സാം	
കാഴ്ചപ്പാട്	22
പി. എം. ജേക്കബ്, മെഴുവേലി	
കൗൺസിലിംഗ്	23
ഫാ. പി. കെ. കോശി	
ജ്യോതിർഗമയ	24
ഫാ. നൈനാൻ വി. ജോർജ്ജ്	
വേദപരിചയം ക്വിസ്	25
ജിജി പണിക്കർ കെ. വൈരമൺ	
ബാലപത്രിക	26
ആനി ജേക്കബ്	
മെത്രാസന വാർത്തകൾ	27
യുവവേദി	28
പി. എം. ജേക്കബ്, മെഴുവേലി	
സണ്ടേസ്കൂൾ വാർത്തകൾ	30

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ, അഞ്ച് വർഷം 250 രൂപ	
ആയുഷ്കാലം 750 രൂപ	
BACK COVER FULL PAGE (COLOUR)	2500/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
ചരമവാർഷികങ്ങൾ, ഉപകാര സ്മരണകൾ,
വിവാഹ വാർഷിക ആശംസകൾ
തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
ഞങ്ങളോടു സഹകരിക്കുക



മുഖമൊഴി

ഏകജാലകമുയർത്തുന്ന വിദ്യാഭ്യാസ പ്രതിസന്ധികൾ

കേരള വിദ്യാഭ്യാസരംഗം ഈ അടുത്ത കാലങ്ങളിൽ പരിഷ്കരണം എന്ന പേരിൽ നടപ്പാക്കുന്ന പദ്ധതികൾ ഉയർത്തുന്ന വിവാദങ്ങൾക്ക് നടുവിലാണ്. വിദ്യാഭ്യാസ രംഗത്തെ പുഷ്ടിപ്പെടുത്തുക എന്ന വിശാല ആശയങ്ങളേക്കാൾ ഉപരി തത്വശാസ്ത്രപരമായ നിഗൂഢതകളും, തന്ത്രപരമായ സമീപനങ്ങളും ധൂതിയിലുള്ള നടപ്പാക്കലും വിദ്യാഭ്യാസ രംഗത്ത് ഉയർത്തിയിരിക്കുന്ന ആശങ്കകളും സംശയങ്ങളും നിരവധിയാണ്. സ്വാശ്രയ നിയമം മുതൽ ഏകജാലകം വരെയുള്ള പരിഷ്കാരങ്ങൾ ഉയർത്തിയ സംശയങ്ങളും നിയമ ഏറ്റുമുട്ടലുകളും ഇനിയും അവസാനിക്കാതെ നീളുന്നു. കേരള വിദ്യാഭ്യാസ രംഗത്തെ പ്രമുഖ ശക്തിയായി നിലനിൽക്കുന്ന ക്രിസ്ത്യൻ സ്വാധീനത്തെ അകാരണമായി ഭയന്നുകൊണ്ടുള്ള സർക്കാർ നീക്കങ്ങൾ പലപ്പോഴും മറന്നീക്കി പരസ്യമായി വെളിച്ചത്തുവന്നിട്ടുണ്ട്. നിരീശ്വരതാത്തിന്റെ വിത്തുകൾ പാകുവാൻ ക്രൈസ്തവ സാന്നിധ്യം ഭീഷണിയാണ് എന്ന തിരിച്ചറിവാകാം ഈ അകാരണ ഭയത്തിന് പിന്നിൽ.

കുട്ടികളുടെ മാനസികവും സാംസ്കാരികവും, ശാരീരികവും ആയ തലങ്ങളെ പരിഗണിക്കാതെ നടത്തുന്ന വിദ്യാഭ്യാസ പരിഷ്കാരങ്ങൾ വിദ്യാഭ്യാസ രംഗത്ത് അരാജകത്വങ്ങളെ മാത്രമേ സൃഷ്ടിക്കുകയുള്ളൂ. ഇക്കഴിഞ്ഞ മുംബൈ യാത്രയിൽ എയർപോർട്ടിൽ വെച്ച് എന്റെ ശ്രദ്ധയിൽപെട്ട Sign Board ൽ ഇപ്രകാരമാണ് കുറിച്ചിട്ടിരിക്കുന്നത് “I was born intelligent, but education spoiled me” ഇത് കേരള വിദ്യാഭ്യാസ രംഗത്തെ ഇന്നത്തെ മാറ്റങ്ങളുടെ പശ്ചാത്തലത്തിൽ അമ്പർത്ഥമാണ്.

മാറ്റങ്ങളും പരിഷ്കാരങ്ങളും ദ്രുതവേഗത്തിൽ ആകുന്നു എന്നതാണ് ഇവിടുത്തെ പ്രതിസന്ധി. ഏകജാലകം പോലുള്ള മാറ്റങ്ങൾ വിദ്യാഭ്യാസ രംഗത്ത് നിരന്തരമുണ്ടേണ്ടിയിരുന്ന ചർച്ചകൾക്ക് ഒടുവിൽ മാത്രമായിരുന്ന പ്രവൃത്തിപഥത്തിൽ എത്തിക്കേണ്ടിയിരുന്നത്. എന്നാൽ സർക്കാരിന്റെ ഈ കാര്യത്തിലുള്ള അനാവശ്യ ധൂതി അഡ്മിഷനുവേണ്ടി ആഗ്രഹിക്കുന്ന കുട്ടികളുടെ മനസ്സിൽ ആശങ്കകളും ആശയകുഴപ്പങ്ങളും ഏറെ സൃഷ്ടിച്ചിട്ടുണ്ട്. ഉന്നതമാർക്ക് ലഭ്യമായ പലരും അൺ എയിഡഡ് മേഖലയിൽ തങ്ങളുടെ സ്കൂളുകൾ ഉറപ്പാക്കിയിട്ടുണ്ട്. മറ്റു ചിലർ അന്യസംസ്ഥാനങ്ങളിലേക്ക് ചേക്കേറിയിട്ടുമുണ്ട്. സർക്കാരിന്റെ ഏകജാലകം എന്ന തുറുളക് പരിഷ്കാരം വിദ്യാഭ്യാസ രംഗത്ത് രണ്ടാംകിട പൗരന്മാരെ മാത്രമേ സൃഷ്ടിക്കുകയുള്ളൂ.

മെറിറ്റിൽ അഡ്മിഷൻ ലഭിക്കുവാൻ പര്യാപ്തമായ മാർക്കുകൾ ലഭിച്ച കുട്ടികൾ പോലും മാനേജ്മെന്റ് ക്വാട്ടായെ ശരണം പ്രാപിക്കുന്നു. ഏകജാലക സംവിധാനങ്ങൾ മൂലം ജില്ലയിലെവിടെയെങ്കിലും പ്രവേശനം ലഭിച്ചാൽ പോക്കുവരവിനുള്ള ബുദ്ധിമുട്ടുകൾ ഒഴിവാക്കുവാൻ വേണ്ടിയാണ് ഈ സാഹസം. തന്മൂലം മാർക്ക് കുറവുള്ള കുട്ടികളെ മാനേജ്മെന്റ് ക്വാട്ടായിൽ പരിഗണിക്കാൻ കഴിയാത്ത ദുഃസ്ഥിതിയാണ് ഇവിടെ സംജാതമായിരിക്കുന്നത്. മാനേജ്മെന്റ് ക്വാട്ടാ സമുദായ താല്പര്യങ്ങൾക്കുവേണ്ടി വിനിയോഗിച്ചോളൂ എന്ന് സർക്കാർ നിർദ്ദേശിക്കുമ്പോൾ ഈ മേഖലയിൽ ഇതരമതസമൂഹ വിഭാഗങ്ങൾക്ക് ലഭിച്ചിരുന്ന സാധ്യതകൾ പൂർണ്ണമായും ഇല്ലാതെയൊക്കും.

വിദ്യാഭ്യാസ രംഗത്തെ പരിഷ്കാരങ്ങൾക്കൊണ്ട് വീർപ്പുമുട്ടിക്കാതെ മാറ്റങ്ങളെ പറ്റിയുള്ള കൂട്ടായ അന്വേഷണങ്ങൾക്കും തുറന്ന ചർച്ചകൾക്കും സർക്കാർ തയ്യാറായാൽ മാത്രമേ വിദ്യാഭ്യാസത്തിന് ഗുണമേന്മ എന്ന മഹത്തായ ആശയം സാക്ഷാത്കരിക്കൂ.

ഫാ. തോമസ് അമയിൽ

ദൈവത്തിന്റെ സ്വന്തം നാട്ടിലെ ആൾ ദൈവങ്ങൾ

ആത്മീയതയിൽ അതിനൂതനങ്ങളായ വ്യതിയാനങ്ങൾ സംഭവിച്ചുകൊണ്ടിരിക്കുന്ന കാലഘട്ടമാണിത്. ഊതി വീഴ്ത്ത്, ഉന്തിവീഴ്ത്ത്, വിശുദ്ധ കുര, വിശുദ്ധ ചിരി തുടങ്ങിയ കൗതുകരമായ ഒത്തിരി പ്രതിഭാസങ്ങൾ ഇന്ന് ആത്മീയതയെ ചുറ്റിപ്പറ്റി ഉണ്ടാക്കുന്നു. ജാഥകളിലും പാർട്ടിയോഗങ്ങളിലും വന്ന് കൂടുന്നു. ജനങ്ങളുടെ തലയെണ്ണി പാർട്ടിസമ്മേളനം ഗംഭീരമായിരുന്നു എന്ന് വിലയിരുത്തുന്ന പതിവു രാഷ്ട്രീയ ശൈലിയിലേക്ക് ഇന്ന് ആത്മീയതയും എത്തിയിരിക്കുന്നു.

ആത്മീയ കുടിവരവുകളുടെ എണ്ണത്തിലും വലിപ്പത്തിലും വിജയം ആഘോഷിക്കുന്നവർ സമൂഹത്തിൽ ആത്മീയതയുടെ (Impact of spirituality) സ്വാധീനത്തെപ്പറ്റി എങ്ങനെ വിലയിരുത്തും? ക്രിസ്തുദർശനങ്ങൾ ശക്തിയാർജ്ജിക്കുമ്പോൾ കുറയേണ്ടത് സ്വാർത്ഥതയാണ്. വളരേണ്ടത് സമത്വമാണ്. എന്നാൽ നമുക്ക് ചുറ്റും ചീർക്കുന്നത് സ്വാർത്ഥതയാണ്. കപടവേഷധാരികളായ ദൈവദാസന്മാരുടെ ഭവനങ്ങളിൽ കുമിഞ്ഞുകൂടുന്ന ഡോളറുകളുടേയും ഭിത്തിയെ അലങ്കരിക്കുന്ന കലമാൻ കൊമ്പുകളെയും എസ്റ്റേറ്റുകളുടേയും കണക്കില്ലാത്ത കള്ളപണത്തിന്റെയും രഹസ്യങ്ങൾ ഇന്ന് സർവ്വ മറയും നീക്കി പുറത്ത് വന്നിരിക്കുന്നു. ഇതിനെ നമുക്ക് സന്തോഷ മായവൻ ഇഫക്ട് എന്ന് പേരിട്ട് വിളിക്കാം.

തന്റെ കഴിഞ്ഞ കാലത്തെ “ചപ്പുചവറും” എന്നെണ്ണിയ പൗലോസ് അപ്പോസ്തോലന്റെ പാതയിൽ നിന്നു വിട്ടുമാറി ആധുനിക സാക്ഷി കർത്താക്കൾ തങ്ങൾ വിട്ടുപോന്ന സഭയുടെ നാമത്തിൽ തന്നെയാണ് തങ്ങളുടെ സാക്ഷ്യത്തിന് കൊഴുപ്പുകൂട്ടുന്നത്. അല്പം സ്നേഹം, ഒന്നു രണ്ടു മോഷണവും, ഒക്കുമെങ്കിൽ ഒരു കൊലപാതകവും ഒക്കെ നടത്തിയവരുടെ സാക്ഷ്യത്തിന് ഇന്ന് വൻ ഡിമാന്റാണ്. മാർകപാപത്തിൽ നിന്നുള്ള വ്യക്തിയുടെ മാനസാന്തരത്തെ ഒരിക്കലും തുച്ഛീകരിച്ചു കാണുന്നില്ല. എന്നാൽ ചെറുപ്പം മുതലേ ആത്മീയതയിൽ വളർന്ന തങ്ങളുടെ സാക്ഷ്യത്തിന് ഒരു വിലയുമില്ല എന്ന് പരിതപിക്കുന്ന ഒട്ടനവധി വീണ്ടും ജനന നേതാക്കളേയും അവരുടെ ലേഖനങ്ങളേയും പരിചയപ്പെടാനിടയായിട്ടുണ്ട്. ഇതുകൊണ്ടാണ് ഓർത്തഡോക്സ് സഭ വ്യക്തിയുടെ രൂപാന്തരത്തെപ്പറ്റി വ്യക്തിയുടെ സാക്ഷ്യത്തേക്കാളേറെ സമൂഹത്തിന്റെ സാക്ഷ്യപത്രത്തിന് മുൻഗണന നൽകുന്നത്.

എന്നാൽ മനുഷ്യന്റെ ഉപഭോഗ താൽപ്പര്യങ്ങളുടെ സംരക്ഷണത്തിനു വേണ്ടി ആത്മീയതയെ വ്യാപകമായി ഉപയോഗിക്കുന്നു എന്നതാണ് വലിയ ദുരന്തം. ആഹാരം, വസ്ത്രം, പാർപ്പിടം എന്ന് അടിസ്ഥാന ആവശ്യങ്ങൾക്ക് വേണ്ടി മനുഷ്യൻ ആഗ്രഹിക്കുന്നതിൽ തെറ്റില്ല. എന്നാൽ അമ്പാസിഡർ കാറിൽ നിന്ന് ലാൻസർ കാറിലേക്ക് എത്തുവാൻ ആത്മീയതയെ കൂട്ടുപിടിക്കുമ്പോൾ, കൊള്ളലാഭം നടക്കുന്ന ബ്ലേഡ് പോലെയുള്ള സ്ഥാപനങ്ങളുടെ വളർച്ചയ്ക്കായി പ്രാർത്ഥിക്കുമ്പോൾ, ആത്മീയതയ്ക്ക് പുതിയ മുഖം തന്നെ ആരെയൊക്കെയോ കൂടി നൽകുയാണ്. കട ഭാരത്താൽ വലയുന്ന ആളുകളുടെ മോചനത്തിനായി പ്രവർത്തിക്കുന്ന പ്രത്യേക കൂട്ടായ്മയോഗങ്ങൾ ഇന്നുണ്ട്. കടങ്ങളുടെ മോചനം കർത്താവിന്റെ പ്രവർത്തനങ്ങളുടെ കാരൽ ആണ്. എന്നാൽ ആരുടെ കടങ്ങൾ ആണ് ഇളച്ചുകൊടുക്കേണ്ടത് എന്ന് യേശു വ്യക്തമായി പഠിപ്പിച്ചിട്ടുണ്ട്. യേശുവിന്റെ കാലത്ത് ജീവിച്ചിരുന്ന സാധാരണക്കാരിൽ സാധാരണക്കാരുടെ കടങ്ങൾ ഇളച്ചുകിട്ടുവാനാണ് ക്രിസ്തു പ്രാർത്ഥിച്ചത്. എന്നാൽ ഇന്ന് ആത്മീയ വിപ്ലവ കർത്താക്കൾ ഈ പ്രാർത്ഥന നടത്തുന്നത് വ്യവസായ പ്രമുഖൻമാർക്കും, പുതുപണക്കാർക്കും, ഗൾഫ് മലയാളികൾക്കും വേണ്ടി മാത്രമാണ്.

ഡൊണേഷൻ കൊടുക്കാതെ മക്കൾക്ക് മെഡിക്കൽ കോളേജിൽ അഡ്മിഷനും, വിദേശത്ത് പോകുന്നതിനുള്ള വിസായുടെ ലഭ്യതയും, സൗഖ്യദാനവും, കടബാധ്യതകളിൽ നിന്നുള്ള മോചനവും മൊക്കെ ഒരു സാധാരണ വിശ്വാസിയുടെ ദൈവാന്വേഷണത്തിന്റെ പ്രേരകഘടകങ്ങളാണ്. ലോകത്തിൽ ലഭിക്കാവുന്ന സുഖസൗകര്യങ്ങൾ മൊത്തത്തിൽ ലഭിക്കുകയും കൂട്ടത്തിൽ സ്വർഗത്തിൽ ഒരു സീറ്റ് ഫ്രീയായി തരപ്പെടുകയും ചെയ്യുവാൻ ആഗ്രഹിക്കുന്ന ശരാശരി വിശ്വാസിയുടെ മത താൽപര്യങ്ങളും, ലക്ഷ്യങ്ങളും ഭംഗിയായി ചൂഷണം ചെയ്താണ് വീണ്ടും ജനക്കൂട്ടങ്ങൾ വളരുന്നത്.

കോടികളുടെ ആസ്ഥിയുള്ള ആൾ ദൈവങ്ങളുടെ മുഖംമുടികൾ പഠിച്ചുകീറുന്ന സമകാലീന പശ്ചാത്തലത്തിൽ ചതിക്കുഴിയിലും കെണികളിലും പെടാതെ ആദ്യവിശ്വാസം അവസാന ശ്വാസം വരെ മുറുകെ പിടിക്കുവാൻ വിശ്വാസ സമൂഹം പ്രതിജ്ഞാബദ്ധമായ മനസ്സോടെ ഉണരണം.

ശേഷം പിന്നാലെ, ദൈവം അനുഗ്രഹിക്കട്ടെ,
തോമസ് മാർ അത്താനാസിയോസ് മെത്രാപ്പോലീത്ത



മാർക്സിസ്റ്റ് മൂശയിൽ പുതിയ തലമുറയെ വാർത്തെടുക്കുവാൻ നിശ്ശങ്കനീക്കങ്ങൾ

ഇപ്പോഴത്തെ സർക്കാരിന്റെ ഒരു പ്രത്യേകത അവരുടെ ചില സൈദ്ധാന്തിക നിലപാടുകൾ അടിച്ചേൽപ്പിക്കുന്നതിന്, പ്രത്യേകിച്ച് വിദ്യാഭ്യാസരംഗത്ത് ഗുഹ്യമായ നീക്കങ്ങൾ നടത്തുന്നുവെന്നുള്ളതാണ്. അത് പലപ്പോഴും വിശദമായി ചർച്ച ചെയ്തു തീരുമാനിക്കേണ്ട കാര്യങ്ങളിലാണ് എന്നതും കൗതുകം ഉണർത്തുന്നു. ചില ഉദാഹരണങ്ങൾ മാത്രം ചൂണ്ടിക്കാട്ടാം. സ്വാശ്രയകോളേജുകൾ കൈക്കലാക്കാൻ ബില്ലുകൊണ്ടുവന്ന അവസരത്തിൽ ന്യൂനപക്ഷങ്ങളുടെ അവകാശങ്ങൾ നിഷേധിക്കുന്ന വകുപ്പുകൾ അതിലില്ലായിരുന്നു. അറിയുന്നിടത്തോളം മനസ്സിലാകുന്നത് അത്തരം ഭേദഗതികൾ അവസാനിപ്പിക്കുകയും കൊണ്ടുവന്ന് ന്യൂനപക്ഷാവകാശം ഫലത്തിൽ തട്ടിക്കുട്ടിയെടുക്കുകയായിരുന്നുവെന്നാണ്. ഇത് ആയിടയ്ക്കുതന്നെ ചൂണ്ടിക്കാട്ടിയതാണെങ്കിലും പാർട്ടി പ്രചാരണത്തിൽ പലരും ഇതിനുവേണ്ട ശ്രദ്ധ നൽകിയില്ല.

പിന്നീട് അവർ ഏകജാലകം എന്ന ജാലവിദ്യ ആദ്യം ഏതാനും മാനേജർമാരുടെ സമ്മേളനത്തിൽ പ്രഖ്യാപിച്ചു. അതു പരീക്ഷണാർത്ഥം തിരുവനന്തപുരത്ത് നടപ്പിലാക്കുകയാണെന്ന് പറഞ്ഞു. ഈ വിഷയം പഠിക്കാൻ അവസരം ലഭിക്കാതെ അന്നു സന്നിഹിതരായിരുന്നവർക്ക് അതിന്റെ അപകടങ്ങൾ ചൂണ്ടിക്കാണിക്കാനായില്ല. അത് അവർ സമ്മതിച്ചു എന്ന പ്രചരണമാണ് കേരള കഴിഞ്ഞപ്പോൾ നടത്തിയത്. പരീക്ഷണാർത്ഥം എന്നു പറഞ്ഞതുകൊണ്ട് നിയമപരമായ നടപടികൾ സ്വീകരിക്കാനും ബുദ്ധിമുട്ടുണ്ടായി. എന്നാൽ ഇൻറർചർച്ച് കൗൺസിലിന്റെ ആഭിമുഖ്യത്തിൽ നടന്ന ഒരു സമ്മേളനത്തിൽ ഇതിന്റെ പ്രത്യാഘാതങ്ങൾ വിലയിരുത്തുകയും ഗവൺമെന്റിനെ അറിയിക്കുകയും ചെയ്തതാണ്. പിന്നീട് കഴിഞ്ഞ ഓഗസ്റ്റ് മുതൽ രണ്ടുമൂന്ന് തവണ ഇതു തികച്ചും അസീകാര്യമായ കാര്യമാണെന്ന് സർക്കാരിനെ അറിയിച്ചു. ഒരവസരത്തിൽ സെക്രട്ടറിയേറ്റ് തലത്തിൽ നടന്ന ചർച്ചയിൽ മാനേജ്മെന്റുകളും ഇന്റർചർച്ച് കൗൺസിലുമായി ചർച്ചചെയ്യാതെ നടപ്പിലാക്കില്ല എന്നു നിശ്ചയിച്ചതാണ്. എന്നിട്ടും ആരും അറിയാതെ ഏപ്രിൽ മാസത്തിൽ ഒരു ഗവ: അസിസ്റ്റന്റ് സെക്രട്ടറി ഇതു സംബന്ധിച്ച് ഓർഡർ

ഇറക്കി അത് രഹസ്യമാക്കി വെച്ചു. മെയ് ആദ്യ ആഴ്ച കഴിഞ്ഞപ്പോഴേക്കും പ്രിൻസിപ്പൽമാരെ ഫോണിൽ വിളിച്ചു ഒരുമിച്ച് കൂട്ടി ഇക്കോല്ലം ഇത് നിർബന്ധമായി നടപ്പിലാക്കണമെന്ന് അവരോട് ആവശ്യപ്പെട്ടു. അതിന് രേഖകളൊന്നും നൽകിയുമില്ല. അതിനെ പലരും എതിർത്തു. ഇത് സംബന്ധിച്ച രേഖയില്ലാതെ ഒന്നും നടപ്പിലാക്കില്ല എന്ന് പല പ്രിൻസിപ്പൽമാരും മാനേജർമാരും അറിയിച്ചു. അന്നു വരാത്തവരെ തിരുവനന്തപുരത്ത് വിളിച്ചു കൂട്ടി തീരുമാനിക്കാനുള്ള നീക്കവും പൊളിഞ്ഞു. ഇതിനിടെയാണ് മന്ത്രിക്ക് തുറന്ന കത്തെഴുതുകയും മറുപടിയും മറുപടിയുടെ മറുപടിയും എല്ലാം ഉണ്ടാവുകയും ചെയ്തത്. പക്ഷെ ഏകജാലകം നടപ്പിലാക്കാനുള്ള ശ്രമം പിന്നെയും തുടർന്നതുകൊണ്ടാണ് മാനേജ്മെന്റുകൾ കോടതിയെ അഭയം പ്രാപിച്ചത്.

ഇപ്പോൾ ടെക്സ്റ്റ് ബുക്കുകളുടെ പരിഷ്ക്കാരം നടപ്പിലാക്കാൻ നടപടികൾ എടുക്കുകയാണ്. ടെക്സ്റ്റ് ബുക്കുകൾ ബുക്ക് ഡിപ്പോകളിൽ എത്തിയിട്ടുണ്ട് എന്നാണ് കേൾക്കുന്നത്. എന്നാൽ ഇതൊന്നു കണ്ട് വിലയിരുത്താൻ ഒരു കോപ്പിയും ആർക്കും ലഭ്യമാക്കിയിട്ടില്ല. ഏഴാം ക്ലാസിലെ 'സാമൂഹ്യശാസ്ത്രം' എന്ന പാഠപുസ്തകത്തിന്റെയും അദ്ധ്യാപകപരിശീലനത്തിനുള്ള കുറിപ്പുകളുടെയും ചില വിവരങ്ങൾ മാത്രമാണ് നമുക്ക് കിട്ടിയിട്ടുള്ളത്. ടെക്സ്റ്റ് ബുക്ക് സ്കൂളുകളിൽ അടിച്ചേൽപ്പിക്കുന്നതുവരെ എല്ലാം രഹസ്യമാക്കിവയ്ക്കാനാണ് ഭാവം. എല്ലാം രഹസ്യാത്മകം!!

ഈ രഹസ്യാത്മകത കേരള ജനതയോടുള്ള വലിയ വെല്ലുവിളിയാണ്. ജനതയെ വിഡ്ഢികളാക്കുന്ന ഈ സമ്പ്രദായത്തെ ചെറുക്കേണ്ടതാണ്. ഈ സർക്കാരിന്റെ കാലത്താണ് 'ഹിഡൻ അജണ്ടാ' എന്ന പദപ്രയോഗം വ്യാപകമായിരിക്കുന്നത്!! പഞ്ചായത്തുഭരണം നിയമഭേദഗതിയൊന്നുമില്ലാതെ വിദ്യാഭ്യാസരംഗത്ത് നടപ്പിലാക്കാൻ ശ്രമം നടന്നെങ്കിലും നാട്ടുകാർ അതിനെ തോല്പിച്ചു എന്നുപറയാം. എങ്കിലും അവർ പിന്മാറില്ല എന്നോർക്കണം.

റഷ്യയിൽ ഒക്ടോബർ വിപ്ലവത്തിനുശേഷം ആറുമാസം കഴിഞ്ഞപ്പോൾ കമ്മ്യൂണിസ്റ്റ് ഗവൺമെന്റ് വിദ്യാഭ്യാസരംഗം മുഴുവൻ തങ്ങളുടെ

കൈപ്പിടിയിലൊതുക്കിയെന്നു വായിച്ചിട്ടുണ്ട്. പിന്നീട് തങ്ങളുടെ ആശയപ്രചരണത്തിനുള്ള ഉപാധിയായി വിദ്യാഭ്യാസത്തെ മാറ്റാൻ അവർക്ക് കഴിഞ്ഞു. ഇതേ രീതിയിൽ തന്നെ 1957-ൽ അധികാരമേറ്റ യൂടനെ കേരളത്തിലെ കമ്മ്യൂണിസ്റ്റ് ഗവൺമെന്റ് പാഠപുസ്തകങ്ങളും സിലബസും മാറ്റിമറിക്കുകയുണ്ടായി. നിരീശ്വരതം പ്രചരിപ്പിക്കാനും ക്രൈസ്തവധർമ്മികതയെ അവഹേളിക്കാനും പാഠപുസ്തകങ്ങളെ ഉപകരണമാക്കുന്നതിൽ അന്ന് ശക്തമായി പ്രതിഷേധം ഉയർന്നുവന്നു. കമ്മ്യൂണിസ്റ്റ് വിപ്ലവങ്ങളെ പുകഴ്ത്തുകയും വിപ്ലവനേതാക്കളുടെ അപദാനങ്ങൾ പ്രകീർത്തിക്കുകയും ചെയ്ത പാഠപുസ്തകങ്ങൾ ഇൻഡ്യയുടെ സ്വാതന്ത്ര്യസമരത്തെയും അതിന്റെ ധീരനേതാക്കളെയും തമസ്കരിച്ചും അതിനെതിരെ മതമേലധ്യക്ഷന്മാർ രംഗത്തുവന്നതും പുസ്തകങ്ങൾ തിരുത്തപ്പെട്ടതിനും ചരിത്രം സാക്ഷ്യം വഹിക്കുന്നു.

ചില തന്ത്രങ്ങൾ

ടെക്സ്റ്റുബുക്കിൽ കാണുന്ന രണ്ട് മൂന്ന് ആഭിമുഖ്യങ്ങൾ തീർച്ചയായും എതിർക്കപ്പെടേണ്ടതാണ്. ഇത് ഏതാണ്ട് 12 വയസ്സ് പ്രായമുള്ള കുട്ടികളിൽ അടിച്ചേല്പിക്കാനാണ് ശ്രമിക്കുന്നത് എന്നോർക്കണം. ചോദ്യങ്ങൾ ചോദിക്കുക, ചർച്ചകൾ നടത്തുക, അതിന്റെ നിഗമനങ്ങൾ രൂപീകരിക്കുക ഇതെല്ലാം ആധുനിക വിദ്യാഭ്യാസ സമ്പ്രദായത്തിന്റെ ഭാഗമാണ്, ഇവരുടെ കണ്ടുപിടിത്തമെന്നുമല്ല. എന്നാൽ ഈ സമ്പ്രദായം ഉപയോഗിക്കുന്നത് ഗുഡലക്ഷ്യങ്ങൾക്കുവേണ്ടിയാണെന്നു മാത്രം. സാമൂഹ്യശാസ്ത്രപഠനത്തിന്റെ ആരംഭത്തിൽതന്നെ സമൂഹത്തിന്റെ സ്വഭാവത്തെക്കുറിച്ചോ ഘടനയെക്കുറിച്ചോ ഒന്നും ചർച്ചകൾ നടത്തുന്നില്ല. നേരെ അവരുടെ ചിന്തകൾ പ്രചരിപ്പിക്കാനുള്ള ചർച്ചകളിലാണ് തുടക്കംതന്നെ.

ആദ്യമായിത്തന്നെ കുട്ടികളിൽ നിലവിലിരിക്കുന്നതിനോടൊപ്പം ഒരു എതിർപ്പുണ്ടാക്കണമെന്നുള്ള ചിന്തയാണ് പുസ്തകനിർമ്മാതാക്കൾക്കുള്ളത്. നിലവിലിരിക്കുന്ന എല്ലാറ്റിന്റെയും ദുഷ്ടവശങ്ങൾ മാത്രം മനസ്സിലാക്കി എല്ലാവരെയും 'നിഷേധി'കളാക്കിത്തീർക്കുകയാണ് ലക്ഷ്യം. അങ്ങനെയാവാലേ കുട്ടികളെ വിപ്ലവകാരികളാക്കാൻ കഴിയുകയുള്ളല്ലോ. ഇന്നു നിലവിലില്ലാത്ത ജന്മിസമ്പ്രദായം മുതലായവയാണ് ചർച്ചാവിഷയമാക്കുന്നത്. ജന്മിസമ്പ്രദായം, ഭൂമി ഉടമസ്ഥത, അതിന്റെ പരിഷ്ക്കരണം ഇവയെക്കുറിച്ചൊന്നും സമഗ്രമായ ഒരു പഠനത്തിനോ അവയുടെ നാനാവശങ്ങൾ മനസ്സിലാക്കാനോ ഒരു പരിശ്രമവുമില്ല. കുട്ടികളെ തികച്ചും ഭാഗികമായ ഒരു കാഴ്ചപ്പാടിൽ ഒരുക്കുവാനാണ് ശ്രമം.

രണ്ടാമത്, ഈ രംഗത്ത് നന്മവരുത്തിയതെല്ലാം കമ്മ്യൂണിസ്റ്റുകാരാണെന്ന് വരുത്തിവയ്ക്കണമെന്നുള്ളതാണ്. ഒരു ജന്മിഗൃഹത്തെക്കുറിച്ചുള്ള ഒരു ഇടതുപക്ഷക്കാരന്റെ ലേഖനഭാഗം, അന്നുണ്ടായിരുന്ന ഉച്ചനീചത്വത്തെക്കുറിച്ചുള്ള മറ്റൊരാളുടെ ചിത്രീകരണം, ചില സ്ഥലങ്ങളിൽ 'വിപ്ലവകാരികൾ' 'വിത്തിട്ടവൻ വിള കൊയ്യും' എന്ന മുദ്രാവാക്യം നടപ്പിലാക്കിയരീതി, 1957 ലെ സർക്കാർ വരുത്തിയ ഭൂപരിഷ്ക്കരണ നിയമത്തെക്കുറിച്ചുള്ള സ്തുതിപ്പുകൾ ഇതെല്ലാമാണ് പിന്നീടു ചർച്ചാവിഷയമാക്കുക. എന്നിട്ട് ഇങ്ങനെയുള്ള നേട്ടങ്ങളെല്ലാം കമ്മ്യൂണിസ്റ്റുകാരുടെ നേട്ടമാണെന്ന് ഉത്തരം ലഭിക്കാനുള്ള ചോദ്യങ്ങൾ - ഇവയാണ് ഈ ഭാഗത്തുള്ള പ്രധാനകാര്യങ്ങൾ.

മൂന്നാമത്, ചരിത്രം വളച്ചൊടിക്കലാണ്. സ്വാതന്ത്ര്യസമരത്തിന് നേതൃത്വം നൽകിയ ഗാന്ധിജി, നെഹ്റു തുടങ്ങിയ കോൺഗ്രസ് നേതാക്കളെക്കാൾ പീർമുഹമ്മദ്, ഭഗത്സിംഗ് ഉപ്പുസത്യാഗ്രഹത്തിൽപോലും പി. ദാമോദരൻ, ഹരിശ്ചന്ദ്ര തുടങ്ങിയവർ, ബ്രിട്ടീഷുകാരെ വെടിവെച്ച ഏഴാംക്ലാസ്സുകാരായ രണ്ടുവിദ്യാർത്ഥികൾ തുടങ്ങിയ 'വിപ്ലവകാരി'കളെയാണ് ഉയർത്തിക്കാട്ടുന്നത്. ഉദ്ദേശം വ്യക്തമാണ്. കിറ്റിന്ത്യാസമരത്തെ വഞ്ചിക്കുകയും സ്വാതന്ത്ര്യസമരം കൊടുംപിരികൊണ്ട കാലത്ത് ബ്രിട്ടീഷുകാരെ അനുകൂലിക്കുകയും ചെയ്ത മനോഭാവം ഇന്നും മറ്റൊരുരീതിയിൽ പ്രകാശിതമാക്കാനാണ് ഇതെല്ലാം എന്നാണ് പലരും പറയുന്നത്.

ഒരു പക്ഷെ ഈ ടെക്സ്റ്റ് ബുക്കിലെ ഒരു സുപ്രധാനലക്ഷ്യമായി കാണുന്നത് മതവിരുദ്ധത വളർത്തുക എന്നതാണ്. പുസ്തകത്തിന്റെ 24-ാം പേജിൽ 'മതമില്ലാത്ത ജീവിതം' എന്നൊരു ഭാഗമുണ്ട്. 'ജീവൻ' എന്ന കുട്ടി അപേക്ഷാഹാരം പുരിപ്പിക്കുന്നതിനിടയിൽ ഹെഡ് മാസ്റ്ററുമായി നടത്തുന്ന ചോദ്യോത്തരങ്ങൾ മതരാഹിത്യത്തെ പ്രോത്സാഹിപ്പിക്കുന്ന വിധത്തിലുള്ളതാണ്. പിന്നീട് നെഹ്റുവിന്റെ മരണപത്രത്തിൽ നിന്നൊരുഭാഗം ഉദ്ധരിച്ചുകൊണ്ട് മരണാനന്തരം തന്റെ പേരിൽ മതാചാരപ്രകാരമുള്ള കർമ്മങ്ങൾ നടത്തിയാൽ അത് കാപട്യമായിരിക്കും എന്നു പറയുന്നുണ്ട്. അത് കുട്ടികളുടെ മനസ്സ് മതവിരുദ്ധതയിൽ വളർത്തിയെടുക്കാൻ മാത്രം ഉദ്ദേശിച്ചുള്ളതാണ്. നെഹ്റു എത്രയോ നല്ലകാര്യങ്ങൾ മതങ്ങളെക്കുറിച്ചും മതവിശ്വാസികളെക്കുറിച്ചും പറഞ്ഞിട്ടുണ്ട്!! നെഹ്റു അജ്ഞയവാദിയായിരുന്നിരിക്കാം, പക്ഷെ അദ്ദേഹം മതവിരുദ്ധനോ വിശ്വാസികളുടെ ശത്രുവോ ആയിരുന്നില്ല.

പിന്നീട് 'നന്മയിലേക്കുണരുക' എന്ന ഒരു തലക്കെട്ട് കൊടുത്തിട്ടുണ്ടെങ്കിലും 'ജാതിയുടെയും മത

ത്തിന്റെയും പേരിൽ മനുഷ്യർ തമ്മിലടിക്കുന്ന പല സന്ദർഭങ്ങൾ ഇന്നു നാം പത്രങ്ങളിൽ വായിച്ചുകൊണ്ടിരിക്കുന്നു' എന്നു പറഞ്ഞുകൊണ്ടാണ് ആ ഭാഗവും തുടങ്ങുന്നത്. എന്നിട്ട് അദ്ധ്യാപർക്കുള്ള കുറിപ്പുകളിൽ 'ചില ജാതിമതസംഘടനകളുടെ വിദ്യാഭ്യാസരംഗത്തുള്ള മൗലികവാദപരമായ ഇടപെടലുകൾ, അതിന്റെ ഫലമായി ഉണ്ടാകുന്ന ജാതീയവും മതപരവുമായ അസഹിഷ്ണുത്വം തുടങ്ങിയ "സാമൂഹ്യപ്രശ്നങ്ങൾ" വിശകലനം ചെയ്യണമെന്ന നിർദ്ദേശവും നൽകുന്നുണ്ട്.

മതവിശ്വാസികൾ ഒറ്റക്കെട്ടായി എതിർക്കണം

പലരംഗങ്ങളിലായി വിദ്യാഭ്യാസരംഗം സർക്കാർ (എന്നുവെച്ചാൽ പാർട്ടി) കയ്യിലൊതുക്കാൻ ശ്രമിക്കുന്നതിന്റെ ഭാഗമാണ് ടെക്സ്റ്റുബുക്കുകളിലൂടെ പുറത്തുവരുന്ന ഈ മതവിരുദ്ധത. ഇത് മറ്റു ക്ലാസുകളിലെ ടെക്സ്റ്റുകളിലൂടെയും വെളിപ്പെടുമ്പോൾ വിദ്യാഭ്യാസരംഗത്തുള്ള നീക്കങ്ങളുടെ പിന്നിലുള്ള അജണ്ട വ്യക്തമാകും. കേരളത്തിലെ ബഹുഭൂരിപക്ഷം ആളുകളും മതവിശ്വാസികളാണ്. അവരുടെ അടുത്ത തലമുറയുടെ മനസ്സിൽനിന്ന് മതചിന്ത തുത്തുമാറ്റാനുള്ള സമഗ്ര സ്പർശിയായ നീക്കങ്ങളാണ് വിദ്യാഭ്യാസവകുപ്പ് നടത്തുന്നത്. കടുത്ത മാർക്സിസ്റ്റ് ചിന്തകരായ ചില അദ്ധ്യാപക സംഘടനാപ്രവർത്തകരും 'ശാസ്ത്രസാഹിത്യകാരന്മാരു'മാണ് ഇതിന് നേതൃത്വം നൽകുന്നത്.

ഇത് തിരിച്ചറിയാൻ മതവിശ്വാസികൾക്ക് സാധിക്കണം. ഒരുമിച്ച് ഇതിനെ ചെറുക്കേണ്ടതുണ്ട്. ഇതിന് പരിഹാരമായി ടെക്സ്റ്റുബുക്കിലെ ചില ഭാഗങ്ങൾ മാറ്റിയതുകൊണ്ടായില്ല. ഈ ടെക്സ്റ്റുബുക്കുകൾ പാടേ പിൻവലിക്കുകയും ഈ സമീപനം അവസാനിപ്പിക്കുകയുമാണ് വേണ്ടത്. അല്ലെങ്കിൽ അപകടമാകും. □

വിദ്യാഭ്യാതി

മെഴുവേലി ഹോളി ഇനസെന്റ് ഓർത്തഡോക്സ് വലിയപള്ളിയിൽ വിദ്യാഭ്യാതി പഠനക്ലാസ് നടത്തപ്പെട്ടു. രാവിലെ 10 മുതൽ 4 വരെ രണ്ടു സെഷനുകളിലായി നടന്ന ക്ലാസ്സുകളിൽ 700ൽപരം കുട്ടികൾ പങ്കെടുത്തു. വികാരി ഫാ. ഗീവർഗീസ് ജോൺ ഉദ്ഘാടനം നിർവ്വഹിച്ചു. പുത്തൻകാവ് മെട്രോപ്പോലീത്തൻ ഹയർസെക്കണ്ടറി സ്കൂൾ പ്രിൻസിപ്പൽ പ്രിയ ജേക്കബ്, എയ്ഡ്സ് കൺട്രോൾ സൊസൈറ്റി പ്രൊജക്ട് മാനേജർ ജോളി മാത്യു എന്നിവർ പ്രൊജക്ടുകൾക്ക് നേതൃത്വം നൽകി. പങ്കെടുത്തു മുഴുവൻ വിദ്യാർത്ഥികളേയും 1-ാം തീയതി ബഥേലിൽ നടന്ന ഗുരുവന്ദനം പരിപാടിയിൽ പങ്കെടുപ്പിച്ചു.

പ്രതിനിധി സമ്മേളനം

ചെങ്ങന്നൂർ ഭദ്രാസന മർത്തമറിയം വനിതാസമാജം പ്രതിനിധി സമ്മേളനം 2008 ജൂൺ 7-ാം തീയതി ശനിയാഴ്ച 1.30ന് അഭിവന്ദ്യ തോമസ് മാർ അത്താനാസിയോസ് തിരുമനസ്സിന്റെ അദ്ധ്യക്ഷതയിൽ ശ്രീമതി പ്രിയ ജേക്കബ് (പ്രിൻസിപ്പൽ, മെട്രോപ്പോലീത്തൻ ഹയർ സെക്കണ്ടറിസ്കൂൾ) ഉദ്ഘാടനം ചെയ്തു. റവ. ഫാ. മാത്യു വർഗ്ഗീസ്, റവ. ഫാ. സി. കെ. ഗീവർഗീസ്, ശ്രീമതി മറിയാമ്മ ചാക്കോ, ശ്രീമതി മറിയാമ്മ തങ്കച്ചൻ എന്നിവർ ആശംസകൾ അർപ്പിച്ചു. റവ. ഫാ. ഐപ്പി പി. സാം സ്വാഗതവും ശ്രീമതി ബിൻസി റെജി കൃതജ്ഞതയും രേഖപ്പെടുത്തി.

പ. പരമേശ്വരൻ തിരുമേനിയുടെ

കുഴപ്പമില്ലെന്നു
ബലവും.... ഇഹരതിലും
പരരതിലും മാനവും.
സജ്ജനങ്ങളുടെ
ലക്ഷണവും
അതാകുന്നു.



ധന്യവചനങ്ങൾ

*Patience is strength as
well as honour in this
world and the other.
It is the characteristic
trait of the virtuous.*



ഡോ. ജോസ് ചിറമേൽ

(കാനൻ നിയമവിദഗ്ദ്ധൻ, സീറോ - മലബാർ മേജർ ആർക്കി എപ്പിസ്കോപ്പൽ ട്രൈബ്യൂണലിന്റെ വൈസ് പ്രസിഡന്റ്)

വിവാഹരജിസ്ട്രേഷൻ നിർബന്ധമാണോ?

കേരള സംസ്ഥാനത്ത് നടക്കുന്ന എല്ലാ വിവാഹങ്ങളും രജിസ്റ്റർ ചെയ്യുന്നത് നിർബന്ധമാക്കി കൊണ്ടുള്ള നിയമം പ്രാബല്യത്തിൽ വന്നല്ലോ. ഇതനുസരിച്ചുള്ള രജിസ്ട്രേഷന്റെ നടപടിക്രമങ്ങൾ വിശദീകരിക്കാമോ? ഈ നിയമങ്ങൾ ക്രിസ്ത്യാനികളെയും ക്രിസ്തീയ ദേവാലയങ്ങളിൽ വച്ച് നടക്കുന്ന വിവാഹങ്ങളെയും എങ്ങനെ ബാധിക്കും?

കേരള സംസ്ഥാനത്ത് നടക്കുന്ന എല്ലാ വിവാഹങ്ങളും മതഭേദമന്യേ രജിസ്റ്റർ ചെയ്യുന്നത് നിർബന്ധമാക്കുന്ന ചട്ടങ്ങൾ 2008 ഫെബ്രുവരി 29-ാം തീയതി നിലവിൽ വന്നു. 2008-ലെ, കേരള വിവാഹങ്ങൾ രജിസ്റ്റർ ചെയ്യൽ (പൊതു) ചട്ടങ്ങൾ (The Kerala Registration of Marriages (Common) Rules 2008) എന്ന പേരിലുള്ള ഈ പുതിയ ചട്ടങ്ങൾ ഉണ്ടാക്കുവാൻ സർക്കാരിനെ പ്രേരിപ്പിച്ചത് ബഹുമാനപ്പെട്ട സുപ്രീംകോടതിയുടെ ഒരു സുപ്രധാന വിധിന്യായത്തിലെ നിർദ്ദേശമാണ്. സീമ V/S അശ്വനികുമാർ എന്ന കേസിൽ 14.02.2006 ൽ പുറപ്പെടുവിച്ച വിധിന്യായത്തിലാണ് ഈ നിർദ്ദേശമുള്ളത്. പൊതുജനങ്ങളിൽ നിന്നും ആക്ഷേപങ്ങളും നിർദ്ദേശങ്ങളും ക്ഷണിക്കുകയും അവ പരിഗണിക്കുകയും ചെയ്തതിനുശേഷം വേണം ചട്ടങ്ങൾക്ക് അന്തിമരൂപം കൊടുക്കുവാനെന്നും കോടതി നിർദ്ദേശിച്ചിരുന്നു. ഇതനുസരിച്ച് കരട് ചട്ടങ്ങൾ 16.11.2006 ൽ അസാധാരണ ഗസറ്റായി സർക്കാർ പ്രസിദ്ധീകരിച്ചു. ഇതിന് പ്രതികരണമായി പൊതുജനങ്ങൾ, മതവിഭാഗങ്ങൾ, വകുപ്പ് തലവന്മാർ മുതലായവരിൽ നിന്നും ലഭിച്ച വിവിധ തരത്തിലുള്ള ആക്ഷേപങ്ങളും നിർദ്ദേശങ്ങളും പരിശോധിച്ച് ആവശ്യമായ ഭേദഗതികൾ വരുത്തിയാണ് ഈ ചട്ടങ്ങൾക്ക് അന്തിമരൂപം നൽകിയിട്ടുള്ളത്.

വിവാഹരജിസ്ട്രേഷൻ നിർബന്ധം

ഈ ചട്ടങ്ങൾ നിലവിൽ വന്നതിനുശേഷം സംസ്ഥാനത്ത് നടക്കുന്ന എല്ലാ വിവാഹങ്ങളും കക്ഷികളുടെ മതഭേദമന്യേ നിർബന്ധമായും രജിസ്റ്റർ ചെയ്യേണ്ടതാണ്. എന്നിരുന്നാലും ഈ ചട്ടങ്ങൾ നിലവിൽ വന്ന 2008 ഫെബ്രുവരി 29-ാം തീയതിക്ക് മുമ്പ് നടന്നിട്ടുള്ള വിവാഹങ്ങൾ രജിസ്റ്റർ ചെയ്യണമെന്ന് നിർബന്ധമില്ല. അവ ബന്ധപ്പെട്ട കക്ഷികളുടെ ഹിതാനുസരണം ചെയ്യാവുന്നതാണ്. **രജിസ്ട്രേഷനുള്ള നടപടിക്രമം**

വിവാഹം രജിസ്റ്റർ ചെയ്യുന്നതിനുള്ള നടപടിക്രമങ്ങൾ ഈ ചട്ടങ്ങളിൽ വിശദമായി പ്രതിപാദിച്ചിട്ടുണ്ട്. വിവാഹം രജിസ്റ്റർ ചെയ്യേണ്ടത് വിവാഹം നടന്ന സ്ഥലത്തെ തദ്ദേശസ്വയംഭരണസ്ഥാപനങ്ങളിലെ ആഫീസുകളിലാണ്. ഇത് ഗ്രാമപഞ്ചായത്തുകളിൽ പഞ്ചാത്ത് ആഫീസും, മുൻസിപ്പൽ പ്രദേശങ്ങളിൽ മുനിസിപ്പൽ ഓഫീസും, കോർപ്പറേഷൻ പ്രദേശങ്ങളിൽ കോർപ്പറേഷൻ ആഫീസുമാണ്. ഈ സ്ഥാപനങ്ങളുടെ കാര്യനിർവ്വഹണ ഉദ്യോഗസ്ഥന്മാർ - എക്സിക്യൂട്ടീവ് അതോറിറ്റികൾ - ആണ് രജിസ്ട്രേഷന്റെ ചുമതലയുള്ളവർ. ഇവർ ഗ്രാമപഞ്ചായത്ത് സെക്രട്ടറിമാരും, മുനിസിപ്പൽ സെക്രട്ടറിമാരും, കോർപ്പറേഷൻ സെക്രട്ടറിമാരാണ്. വിവാഹങ്ങൾ രജിസ്റ്റർ ചെയ്യുന്ന ചട്ടങ്ങളനുസരിച്ച് ഇവരെ തദ്ദേശ രജിസ്ട്രാർ, ലോക്കൽ രജിസ്ട്രാർ എന്നു പറയുന്നു. തദ്ദേശസ്വയംഭരണ സ്ഥാപനങ്ങളിൽ ജനനവും മരണവും രജിസ്റ്റർ ചെയ്യുന്നതും ഇവർ തന്നെയാണ്. എന്നാൽ അതിന് അവരെ അധികാരപ്പെടുത്തുന്നത് കേന്ദ്രനിയമമായ 1969-ലെ ജനന-മരണ രജിസ്ട്രേഷൻ ആക്ടാണ്. ഇവർ തന്നെ വിവാഹങ്ങളും രജിസ്റ്റർ ചെയ്യുന്നതിന് കേരള വിവാഹ രജിസ്ട്രേഷൻ ചട്ടങ്ങളിൽ വ്യവസ്ഥ ചെയ്യുന്നു.

വിവാഹങ്ങൾ രജിസ്റ്റർ ചെയ്യുവാനുള്ള ദമ്പതിമാർ, അതിനുള്ള അപേക്ഷ വിവാഹം നടന്ന സ്ഥലത്തെ തദ്ദേശ സ്വയംഭരണ സ്ഥാപനത്തിലെ സെക്രട്ടറിക്ക് (ലോക്കൽ രജിസ്ട്രാർക്ക്) സമർപ്പിക്കണം. ചട്ടങ്ങൾക്ക് അനുബന്ധമായിട്ടുള്ള 1-ാം നമ്പർ ഫോറത്തിൽ (മെമ്മോറാണ്ടം) ആണ് ഈ അപേക്ഷ നൽകേണ്ടത്. അപേക്ഷാഫോറം ഗ്രാമപഞ്ചായത്ത്, മുനിസിപ്പൽ, കോർപ്പറേഷൻ ആഫീസുകളിൽ നിന്നും ലഭിക്കുന്നതാണ്. ഭർത്താവിന്റെയും ഭാര്യയുടെയും പേര്, വയസ്സ്, മാതാപിതാക്കളുടെ പേര്, ജനനതീയതി, മേൽവിലാസം തുടങ്ങിയ വിവരങ്ങൾ പൂരിപ്പിച്ച് ഡ്യൂപ്ലിക്കേറ്റ് സഹിതം രണ്ട് സെറ്റ് ഫോട്ടോകളും കൂടിയാണ് രജിസ്ട്രാർക്ക് മെമ്മോറാണ്ടം സമർപ്പിക്കേണ്ടത്. വിവാഹം നടന്ന തീയതി മുതൽ 45 ദിവസ കാലയളവിനുള്ളിൽ മെമ്മോറാണ്ടം നൽകിയിരിക്കണം. മെമ്മോറാണ്ടത്തിൽ നിശ്ചിതകോളത്തിൽ ഒരു സെറ്റ് ഫോട്ടോ പതിച്ചിരിക്കണം. വിവാഹത്തിൽ

ഏർപ്പെടുന്ന ഇരുകക്ഷികളും വിവാഹത്തിന് സാക്ഷ്യംവഹിച്ച മറ്റ് രണ്ടാളുകളും മെമ്മോറാണ്ടം ത്തിൽ ഒപ്പുവയ്ക്കേണ്ടതാണ്. ക്രൈസ്തവദേവാലയങ്ങളിൽ വച്ച് നടന്ന വിവാഹങ്ങളാണെങ്കിൽ സഭാധികാരികളുടെ ഒപ്പോടുകൂടിയ ഒരു വിവാഹ സർട്ടിഫിക്കറ്റും വിവാഹം നടന്നുവെന്നതിന് തെളിവായി രജിസ്ട്രേഷൻ പോക്യുവോൾ കൊണ്ടുപോകണം. രജിസ്ട്രേഷനുവേണ്ടി മെമ്മോറാൻഡം സമർപ്പിക്കുന്നതിനുള്ള ഫീസായി 10 രൂപ നൽകേണ്ടതാണ്.

45 ദിവസം കഴിഞ്ഞാൽ

വിവാഹരജിസ്ട്രേഷൻ നിയമം പ്രാബല്യത്തിൽ വന്നശേഷം വിവാഹം നടന്ന് 45 ദിവസത്തിനുള്ളിൽ രജിസ്റ്റർ ചെയ്യാതിരിക്കുകയും എന്നാൽ ഒരു വർഷം പൂർത്തിയാകാതിരിക്കുകയും ചെയ്യുന്ന വിവാഹങ്ങൾ തദ്ദേശരജിസ്ട്രാർക്ക് 100 രൂപാ പിഴ ചുമത്തിയതിനുശേഷം മറ്റ് ബന്ധപ്പെട്ട ചട്ടങ്ങൾക്ക് വിധേയമായി രജിസ്റ്റർ ചെയ്യാവുന്നതാണ്. അത്തരം സാഹചര്യങ്ങളിൽ മെമ്മോറാണ്ടം പുരിപ്പിച്ച് നൽകുന്നതോടൊപ്പം ഒരു ഗസറ്റഡ് ആഫീസറുടെയോ, പാർലമെന്റ് / അസംബ്ലിമെമ്പറുടെയോ, തദ്ദേശ സ്വയംഭരണ സ്ഥാപനങ്ങളിലെ അംഗത്തിന്റെയോ ഒരു പ്രഖ്യാപനം (Declaration) കൂടി നൽകേണ്ടതാണ്. ഈ പ്രഖ്യാപനം നൽകേണ്ടത് ചട്ടങ്ങളുടെ അനുബന്ധമായി ചേർത്തിരിക്കുന്ന രണ്ടാം നമ്പർ ഫോറത്തിലാണ്. അല്ലാത്തപക്ഷം തദ്ദേശ രജിസ്ട്രാർക്ക് ബോധ്യമാകും വിധം വിവാഹം നടന്നുവെന്ന് തെളിയിക്കുന്നതിനുള്ള മറ്റ് ഏതെങ്കിലും രേഖകൾ ഹാജരാക്കിയാലും മതി.

ഒരു വർഷം കഴിഞ്ഞാൽ

വിവാഹം നടന്ന് ഒരു വർഷം കഴിഞ്ഞിട്ടും കക്ഷികൾ തങ്ങളുടെ വിവാഹം ചട്ടപ്രകാരം രജിസ്റ്റർ ചെയ്യാതിരിക്കുകയും പിന്നീട് പ്രസ്തുത വിവാഹം രജിസ്റ്റർ ചെയ്യണമെന്ന് ആഗ്രഹിക്കുകയും ചെയ്താൽ ബന്ധപ്പെട്ട രജിസ്ട്രാർ ജനറലിന് അനുമതിയോടെ മാത്രമേ ലോക്കൽ രജിസ്ട്രാറിന് രജിസ്ട്രേഷൻ നടത്താൻ പാടുള്ളൂ. കൂടാതെ 250 രൂപാ പിഴയായി അടയ്ക്കുകയും വേണം. ഇത്തരം സാഹചര്യങ്ങളിൽ ഗസറ്റഡ് ആഫീസറുടെയോ, പാർലമെന്റ് / അസംബ്ലിമെമ്പറുടെയോ, തദ്ദേശ സ്വയംഭരണ സ്ഥാപനങ്ങളിലെ അംഗത്തിന്റെയോ ഒരു പ്രഖ്യാപനം (Declaration) ദ്വന്തികൾ പുരിപ്പിച്ച് നൽകുന്ന ഫോറത്തോടൊപ്പം രജിസ്ട്രാർ ജനറലിന് നൽകണം. അദ്ദേഹത്തിന് ആവശ്യമെന്ന് തോന്നുന്ന പക്ഷം നടന്ന വിവാഹം സംബന്ധിച്ച് ലോക്കൽ രജിസ്ട്രാർ വഴിയോ മറ്റുവിധത്തിലോ അന്വേഷണം നടത്താവുന്നതും ലോക്കൽ രജിസ്ട്രാറിന് രജിസ്റ്റർ ചെയ്തത് സംബന്ധിച്ച് ഉചിതമായ നിർദ്ദേശം

നൽകാവുന്നതാണ്.

വിവാഹരജിസ്ട്രാർ ജനറൽ പഞ്ചായത്ത് പ്രദേശങ്ങളെ സംബന്ധിച്ച് പഞ്ചായത്ത് ഡെപ്യൂട്ടി ഡയറക്ടറും, മുനിസിപ്പൽ, കോർപ്പറേഷൻ പ്രദേശങ്ങളെ സംബന്ധിച്ച് അർബൻ അഫയേഴ്സ് ജോയിന്റ് ഡയറക്ടറും ആയിരിക്കുന്നതാണ്. അവർക്ക് ഈ ചട്ടങ്ങൾ നടപ്പിലാക്കുന്നതിന്റെ മേൽനോട്ടം വഹിക്കേണ്ട ചുമതലയുമുണ്ട്.

വിവാഹ രജിസ്ട്രേഷനുവേണ്ടിയുള്ള ഫോറം പുരിപ്പിച്ചും രജിസ്ട്രേഷനു വേണ്ടിവരുന്ന ഫീസും ഓഫീസിൽ സമർപ്പിച്ചാൽ ലോക്കൽ രജിസ്ട്രാർ കക്ഷികൾ പുരിപ്പിച്ചുനൽകിയ ഫോറത്തിലെ വിവരങ്ങൾ പൂർണ്ണമാണോയെന്നും കൃത്യമാണോയെന്നും പരിശോധിക്കും. അതിനുശേഷം അദ്ദേഹവും ഫോറത്തിൽ ഒപ്പിട്ട് സീൽ വയ്ക്കും. ലോക്കൽ രജിസ്ട്രാർ സൂക്ഷിക്കേണ്ട പൊതു രജിസ്റ്ററിന്റെ മാതൃക 3-ാം നമ്പർ ഫോറത്തിൽ കൊടുത്തിട്ടുണ്ട്. ഈ രജിസ്റ്ററിലും ഭാര്യഭർത്താക്കന്മാരുടെ ഫോട്ടോകൾ പതിപ്പിച്ചിരിക്കണം. ലോക്കൽ രജിസ്ട്രാർ മെമ്മോറാണ്ടം ഫയലിൽ സ്വീകരിക്കുകയും പൊതു രജിസ്റ്റർ പുരിപ്പിക്കുകയും ചെയ്തു കഴിഞ്ഞാൽ രജിസ്ട്രേഷൻ നടപടികൾ പൂർത്തിയായതായി കണക്കാക്കാം.

വിവാഹ സർട്ടിഫിക്കറ്റ്

വിവാഹം രജിസ്റ്റർ ചെയ്തുകഴിഞ്ഞാൽ വിവാഹസാക്ഷ്യപത്രം (Marriage Certificate) വാങ്ങുകയാണ് അടുത്ത നടപടി. സാക്ഷ്യപത്രം നൽകേണ്ടത് ചട്ടങ്ങൾക്ക് അനുബന്ധമായുള്ള 4-ാം നമ്പർ ഫോറത്തിലാണ്. അപേക്ഷകന് 5 പ്രവൃത്തി ദിവസങ്ങൾക്കകം സാക്ഷ്യപത്രം നൽകണമെന്നാണ് ചട്ടങ്ങളിൽ വ്യവസ്ഥ ചെയ്തിട്ടുള്ളത്. സാക്ഷ്യപത്രത്തിൽ ഭാര്യയുടെയും ഭർത്താവിന്റെയും ഫോട്ടോ പതിച്ചിരിക്കണം. മെമ്മോറാണ്ടത്തോടൊപ്പം ഹാജരാക്കുന്ന മൂന്ന് സെറ്റ് ഫോട്ടോകളിൽ ഒരു സെറ്റ് സാക്ഷ്യപത്രത്തിൽ പതിക്കുന്നതിന് വേണ്ടിയാണ്. സാക്ഷ്യപത്രം ആവശ്യപ്പെടുമ്പോൾ അഞ്ചുരൂപാ ഫീസും അടച്ചിരിക്കണം.

അപേക്ഷ നിരസിക്കൽ

വിവാഹം രജിസ്റ്റർ ചെയ്യുന്നതിന് വേണ്ടി ദ്വന്തികൾ പുരിപ്പിച്ചുനൽകുന്ന മെമ്മോറാണ്ടം നിരസിക്കാനും ലോക്കൽ രജിസ്ട്രാറിന് അവകാശമുണ്ട്. വിവാഹം രജിസ്ട്രാർ ചെയ്യുന്നതിന് വേണ്ടിയുള്ള നിശ്ചിതഫോറത്തിലുള്ള വിവരങ്ങൾ പുരിപ്പിച്ച് നൽകിയതെന്ന് ബോധ്യപ്പെടുകയോ നിർദ്ദിഷ്ടഫീസ് നൽകാതിരിക്കുകയോ ചെയ്യുന്ന സാഹചര്യങ്ങളിലാണ് സാധാരണഗതിയിൽ അപേക്ഷകൾ നിരസിക്കുന്നത്. അപേക്ഷ നിരസിച്ചാൽ 30 ദിവസത്തിനുള്ളിൽ ലോക്കൽ രജിസ്ട്രാർ ബന്ധപ്പെട്ട കക്ഷികളെ വിവരം അറിയിച്ചിരിക്കണം.

അപ്പീൽ നടപടി

ലോക്കൽ രജിസ്ട്രാറുടെ ഈ തീരുമാനത്തിനെതിരെ മാത്രമല്ല ഏത് തീരുമാനങ്ങൾക്കെതിരെയും അപ്പീൽ നൽകുവാൻ ചട്ടങ്ങളിൽ വ്യവസ്ഥയുണ്ട്. അപ്പീൽ നൽകേണ്ടത് രജിസ്ട്രാർ ജനറലിന്റെ പക്കലാണ് (പഞ്ചായത്ത് ഡെപ്യൂട്ടി ഡയറക്ടർ, അർബൻ അഫയേഴ്സ് ജോയിന്റ് ഡയറക്ടർ) അപ്പീൽ നൽകുന്നതിനുള്ള കാലാവധി മൂന്ന് മാസമാണ്. ഗൗരവമായ കാരണം ഉണ്ടെന്ന് ബോധ്യപ്പെടുന്ന പക്ഷം ഈ സമയപരിധി ദീർഘിപ്പിക്കാനും രജിസ്ട്രാർ ജനറലിന് അധികാരമുണ്ട്. അപ്പീൽ ലഭിച്ചാൽ 60 ദിവസക്കാലയളവിനുള്ളിൽ തീരുമാനം എടുത്തിരിക്കണം. ബന്ധപ്പെട്ട കക്ഷികളെ കേട്ടതിനുശേഷമേ അപ്പീൽ തീർപ്പാക്കുവാൻ പാടുള്ളൂ.

റിവിഷൻ നടപടി

ബന്ധപ്പെട്ട രജിസ്ട്രാർ ജനറലിന്റെ തീരുമാനത്തിനെതിരെ മുഖ്യരജിസ്ട്രാർ ജനറൽ മുമ്പാകെ റിവിഷൻ ബോധിപ്പിക്കാവുന്നതാണ്. ഇത് രജിസ്ട്രാർ ജനറലിന്റെ തീരുമാനം അറിയിച്ച് മൂന്ന് മാസത്തിനുള്ളിൽ ഫയൽ ചെയ്യേണ്ടതാണ്. എന്നിരുന്നാലും മുഖ്യരജിസ്ട്രാർ ജനറലിന് മതിയായ കാരണങ്ങളിൽ കാലതാമസം മാപ്പാക്കാവുന്നതാണ്. അദ്ദേഹം റിവിഷൻ പരിഗണിക്കേണ്ടതും ബന്ധപ്പെട്ട കക്ഷികളെ കേട്ടതിനുശേഷം രജിസ്ട്രാർ ജനറലിന്റെ ഉത്തരവ് സ്ഥിരീകരിച്ചുകൊണ്ടോ അല്ലെങ്കിൽ റിവിഷൻ അനുവദിച്ചുകൊണ്ടോ 60 ദിവസ കാലയളവിനുള്ളിൽ തീർപ്പാക്കേണ്ടതാണ്.

മുഖ്യ രജിസ്ട്രാർ ജനറൽ പഞ്ചായത്ത് ഡയറക്ടറാണ്. രജിസ്ട്രാർ ജനറലന്മാർ പഞ്ചായത്ത് പ്രദേശങ്ങളിൽ പഞ്ചായത്ത് ഡെപ്യൂട്ടി ഡയറക്ടറന്മാരും നഗരപ്രദേശങ്ങളിൽ അർബൻ അഫയേഴ്സ് ജോയിന്റ് ഡയറക്ടർമാരും എന്നാൽ മുഖ്യ രജിസ്ട്രാർ ജനറൽ (Chief Registrar General) പഞ്ചായത്ത് ഡയറക്ടർ മാത്രമായിട്ടാണ് വ്യവസ്ഥ ചെയ്തിരിക്കുന്നത്. നഗരഭരണകാര്യങ്ങൾക്ക് പ്രത്യേകം വകുപ്പ് തലവനുണ്ടെങ്കിലും ഇക്കാര്യത്തിൽ പഞ്ചായത്ത് ഡയറക്ടറെ മുഖ്യ രജിസ്ട്രാർ ജനറലാക്കിയിരിക്കുന്നത് ഐക്യരൂപത്തിനും ഭരണസൗകര്യത്തിനും വേണ്ടിയാണ്.

മുസ്ലീം വിവാഹങ്ങൾ

മറ്റ് എല്ലാ മതസ്ഥരെയും പോലും മുസ്ലീം മതാനുയായികളുടെ വിവാഹങ്ങളും ഈ ചട്ടപ്രകാരം രജിസ്റ്റർ ചെയ്യണമെന്ന് നിർബന്ധമാണ്. ഒന്നിൽകൂടുതൽ ഭാര്യമാരുണ്ടെങ്കിൽ ആ വിവാഹ വിവാഹ രജിസ്ട്രേഷനുവേണ്ടി പുരിപ്പിച്ചു നൽകുന്ന അപേക്ഷയിൽ വ്യക്തമാക്കണമെന്ന് നിർദ്ദേശിച്ചിട്ടുണ്ട്. മുസ്ലീംപള്ളികളിൽ നിന്ന്

കൊടുക്കുന്ന വിവാഹ സർട്ടിഫിക്കറ്റ് വിവാഹം നടന്നതിന് തെളിവായി സ്വീകരിക്കുന്നതുമാണ്.

ചട്ടങ്ങൾക്ക് മുമ്പ് നടന്നിട്ടുള്ള വിവാഹങ്ങൾ

പുതിയ ചട്ടങ്ങൾ പ്രാബല്യത്തിൽ വന്ന 29-02-2008 ന് മുമ്പ് സംസ്ഥാനത്ത് നടന്നിട്ടുള്ള വിവാഹങ്ങളും പുതിയ ചട്ടങ്ങളുടെ അടിസ്ഥാനത്തിൽ രജിസ്റ്റർ ചെയ്യാവുന്നതാണ്. 29.02.2008 മുതൽ ഒരു വർഷത്തിനുള്ളിൽ, ഈ ചട്ടങ്ങൾ നിലവിൽ വരുന്നതിന് മുമ്പ് നടന്ന ഏതുവിവാഹവും രജിസ്റ്റർ ചെയ്യാവുന്നതാണ്. അതുവഴി പണ്ട് നടന്നതും ജീവിച്ചിരിക്കുന്നതുമായ ദമ്പതിമാരുടെ വിവാഹം രജിസ്റ്റർ ചെയ്ത് തദ്ദേശ സ്വയംഭരണ സ്ഥാപനങ്ങളിൽ നിന്നും വിവാഹസാക്ഷ്യപത്രങ്ങൾ (Marriage Certificates) കരസ്ഥമാക്കാവുന്നതാണ്. വിദേശയാത്രയ്ക്ക് വിസ (Visa) കിട്ടാൻ അപേക്ഷിക്കുന്നവർക്ക് ചട്ടപ്രകാരമുള്ള ഈ രേഖ ആവശ്യമായി വരാവുന്നതാണ്.

വിവാഹം രജിസ്റ്റർ ചെയ്തില്ലെങ്കിൽ

വിവാഹം രജിസ്റ്റർ ചെയ്യുന്നത് നിർബന്ധമാക്കിക്കൊണ്ട് 2008-ലെ കേരള വിവാഹങ്ങൾ രജിസ്റ്റർ ചെയ്തൽ (പൊതു) ചട്ടങ്ങൾ പ്രാബല്യത്തിൽ വന്നശേഷം സംസ്ഥാനത്ത് നടന്നിട്ടുള്ള വിവാഹങ്ങൾ സംബന്ധിച്ച് ഈ ചട്ടങ്ങൾ പ്രകാരം തദ്ദേശ സ്വയംഭരണ സ്ഥാപനങ്ങളിൽ നിന്നും ലഭിക്കുന്ന വിവാഹസർട്ടിഫിക്കറ്റുകൾ ഒഴികെ മറ്റ് യാതൊരു സർട്ടിഫിക്കറ്റുകളും സാധാരണഗതിയിൽ സർക്കാരിനോ സർക്കാർ സ്ഥാപനങ്ങൾക്കോ സ്വീകാര്യമായിരിക്കില്ല. എന്നാൽ, മറ്റ് ഏതെങ്കിലും സാധ്യമായ നിയമപ്രകാരം വിവാഹം രജിസ്റ്റർ ചെയ്തിട്ടുണ്ടെങ്കിൽ പുതിയ നിയമമനുസരിച്ച് വീണ്ടും രജിസ്റ്റർ ചെയ്യണമെന്നില്ല. ഉദാഹരണമായി 1955-ലെ Hindu Marriage Act - ന്റെ 8-ാം വകുപ്പ് പ്രകാരം വിവാഹം രജിസ്റ്റർ ചെയ്യുകയോ രജിസ്റ്റർ ചെയ്യാൻ ഉദ്ദേശിക്കുകയോ ചെയ്യുന്നവർക്ക് പുതിയ നിയമപ്രകാരമുള്ള രജിസ്ട്രേഷൻ ആവശ്യമില്ല.

ക്രിസ്ത്യാനികളെ സംബന്ധിച്ചിടത്തോളം തിരുവിതാംകൂർ, കൊച്ചി പ്രദേശങ്ങളൊഴികെ ഇന്ത്യയിലെ ഇതര സംസ്ഥാനങ്ങളിലും മലബാർ ഉൾപ്പെടുന്ന കേരളത്തിന്റെ അതിർത്തിക്കുള്ളിലും 1872-ലെ Indian Christian Marriage Act ബാധകമായിരിക്കുന്നതിനാൽ, ആ നിയമപ്രകാരം മലബാർ പ്രദേശത്തുള്ള പള്ളികളിൽ വച്ച് നടത്തുന്ന വിവാഹങ്ങൾ രജിസ്റ്റർ ചെയ്തിട്ടുണ്ടെങ്കിൽ പുതിയ ചട്ടപ്രകാരം വീണ്ടും രജിസ്റ്റർ ചെയ്യേണ്ട കാര്യമില്ല. കൂടാതെ 1954-ലെ Special Marriage Act അനുസരിച്ച് വിവാഹം രജിസ്റ്റർ ചെയ്തിട്ടുണ്ടെങ്കിലോ, അഥവാ ചെയ്യുകയാണെങ്കിലോ പുതിയ ചട്ടപ്രകാരം രജിസ്ട്രേഷൻ ആവശ്യമില്ല.

ചുരുക്കത്തിൽ, കേരള സർക്കാരിന്റെ 2008 ലെ

വിവാഹരജിസ്ട്രേഷൻ ചട്ടങ്ങൾ പ്രാബല്യത്തിൽ വന്നതോടെ ദേവാലയത്തിൽ വെച്ച് നടക്കുന്ന വിവാഹം ദേവാലയത്തിൽ മാത്രം രജിസ്റ്റർ ചെയ്താൽ പോരാ എന്ന സ്ഥിതിവിശേഷം ഉണ്ടായിരിക്കുകയാണ്. വിവാഹാനന്തരം ദേവാലയത്തിൽ നിന്നും ലഭിക്കുന്ന വിവാഹ സർട്ടിഫിക്കറ്റുകൾ കോടതികളിലോ, സർക്കാർ, അർദ്ധസർക്കാർ സ്ഥാപനങ്ങളിലോ വിവാഹം നടന്നുവെന്നതിന്റെ പൂർണ്ണവും സംശയാതീതവുമായ തെളിവായി സ്വീകരിക്കപ്പെടണമെന്നില്ല. പകരം തദ്ദേശ സ്വയംഭരണ സ്ഥാപനങ്ങൾ നൽകുന്ന സർട്ടിഫിക്കറ്റുകൾ പുതിയ ചട്ടങ്ങളുടെ ബലത്തിൽ കൂടുതൽ സ്വീകാര്യമായി വരും എന്നാൽ, ഈ ചട്ടങ്ങൾ മതപരമായ ചടങ്ങുകളോടെ ദേവാലയത്തിലോ, ക്ഷേത്രങ്ങളിലോ മുസ്ലിം രീതിയിലോ വിവാഹം നടത്തുന്നതിനോ വിവാഹസാക്ഷ്യപത്രങ്ങൾ നൽകുന്നതിനോ യാതൊരു നിയമതടസ്സവും സൃഷ്ടിക്കുന്നില്ല. തദ്ദേശ സ്വയംഭരണ സ്ഥാപനങ്ങളിൽ ചട്ടപ്രകാരം വിവാഹം രജിസ്റ്റർ ചെയ്യുന്നതിന് ഈ സാക്ഷ്യപത്രം ഉത്തമമായ തെളിവുമാണ് ആരുടെയും മതപരമായ വിശ്വാസത്തിലോ പ്രവൃത്തിയിലോ, പുതിയ ചട്ടങ്ങൾ കൈകടത്തുന്നില്ല. വിദേശയാത്രകൾക്കും, വിദേശത്ത് ജോലികൾ സമ്പാദിക്കുന്നതിനും വിസയും മറ്റ് യാത്രരേഖകളും ആവശ്യമായി വരുമ്പോൾ ദേവാലയത്തിൽ നിന്നും ലഭിക്കുന്ന സാക്ഷ്യപത്രത്തേക്കാൾ സാർവ്വത്രികമായ സ്വീകാര്യത സർക്കാരോ തദ്ദേശസർക്കാരുകളോ നൽകുന്ന സാക്ഷ്യപത്രങ്ങൾക്കായിരിക്കുമെന്നതിന് സംശയമില്ല.

പുതിയ ചട്ടപ്രകാരം നടത്തുന്ന വിവാഹ രജിസ്ട്രേഷന്റെ രേഖകൾ ലോക്കൽ രജിസ്ട്രാറും രജിസ്ട്രാർ ജനറലും ഔദ്യോഗികമായി കാത്ത് സൂക്ഷിക്കുന്നതിനാൽ വിവാഹം സംബന്ധിച്ച രേഖകളും

തെളിവുകളും നശിച്ചു പോവാതെ സംരക്ഷിക്കപ്പെടുമെന്നും കരുതാം. ഏതായാലും, കേരള വിവാഹങ്ങൾ രജിസ്റ്റർ ചെയ്യൽ (പൊതു) ചട്ടങ്ങൾ സ്വാഗതാർഹമാണ്. ഇതനുസരിച്ച് വിവാഹങ്ങൾ രജിസ്റ്റർ ചെയ്യപ്പെടുവാൻ എല്ലാ മതവിഭാഗങ്ങളിൽപ്പെട്ടവരും ജാഗരൂകരായിരിക്കേണ്ടതാണ്. □

സൗജന്യ പഠനോപകരണ വിതരണം



കുടശ്ശനാട്: സെന്റ് സ്റ്റീഫൻസ് ഓർത്തഡോക്സ് കത്തീഡ്രലിലെ പടിഞ്ഞാറുഭാഗം യുവജന പ്രസ്ഥാനത്തിന്റെ നേതൃത്വത്തിൽ കുടശ്ശനാട് ഗവ. എൽ.പി. സ്കൂളിലെ എല്ലാ വിദ്യാർത്ഥികൾക്കും ആവശ്യമായ പഠനോപകരണങ്ങൾ വിതരണം ചെയ്തു. റവ. ഫാ. ഗീവറുഗീസ് ശമുവേൽ (പഴകുളം ഓർത്തഡോക്സ് ചർച്ച് വികാരി) വിതരണ കർമ്മം നിർവ്വഹിച്ചു. പാലമേൽ പഞ്ചായത്ത് പ്രതിപക്ഷ നേതാവ് പി. പി. കോശി, വാർഡ് മെമ്പറന്മാരായ ശ്രീമതി സുജാത സോമൻപിള്ള, ശിവൻകുട്ടി, പ്രസ്ഥാനം സെക്രട്ടറി സുജിൻ വർഗീസ് മാപ്പിള, ജോർജ്ജ് വർഗീസ്, സ്കൂൾ ഹെഡ്മാസ്റ്റർ, യൂണിറ്റ് ഭാരവാഹികൾ എന്നിവർ പങ്കെടുത്തു.

ഡോക്ടറേറ്റ് കരസ്ഥമാക്കി



കേരള സർവകലാശാലയിൽ നിന്നും ഇക്കണോമിക്സ് ഇന്ത്യൻ സ്റ്റോക്ക് മാർക്കറ്റിനെക്കുറിച്ച് ഗവേഷണം നടത്തിയതിന് രേണു പോത്തന് ഡോക്ടറേറ്റ് ലഭിച്ചു. അഹമ്മദാബാദിലെ ഇന്ത്യൻ ഇൻസ്റ്റിറ്റ്യൂട്ട് ഓഫ് മാനേജ്മെന്റിൽ അക്കാഡമിക് അസോസിയേറ്റ് ആയി ജോലി ചെയ്യുന്നു. മുളക്കുഴ കൊച്ചുകിഴക്കേതിൽ കെ. സി. പോത്തന്റെയും ലിസി പോത്തന്റെയും മകളാണ്. ചെങ്ങന്നൂർ ഭദ്രാസനത്തിൽപ്പെട്ട പിരളശ്ശേരി സെന്റ് ജോർജ്ജ് ഓർത്തഡോക്സ് കാതോലിക്കേറ്റ് സിംഹാസനപ്പള്ളി ഇടവകാംഗം

പ്രീമാരിറ്റൽ കൗൺസിലിംഗ്

കുടശ്ശനാട് ചെങ്ങന്നൂർ മെത്രാസന ബന്ധുലിയോസ് കൗൺസിലിംഗ് സെന്ററിന്റെ നേതൃത്വത്തിൽ കുടശ്ശനാട് സെ. സ്റ്റീഫൻസ് കത്തീഡ്രലിൽ വെച്ച് പള്ളിഭാഗം യുവജനപ്രസ്ഥാനത്തിന്റെ ആഭിമുഖ്യത്തിൽ 31-05-08ൽ പ്രീമാരിറ്റൽ കൗൺസിലിംഗ് നിർവ്വഹിക്കുകയുണ്ടായി. റവ. ഫാ. പി. കെ. കോശി ഉദ്ഘാടനം നിർവ്വഹിച്ചു. ഡോ. ആർ. സേതുമാധവൻ, റവ. ഫാ. ഗീവർഗീസ് ജോൺ, റവ. ഫാ. സാം പി. ജോർജ്ജ് എന്നിവർ ക്ലാസ്സുകളെടുത്തു. വികാരി റവ. ഫാ. ജോൺപോൾ, പ്രസ്ഥാനം സെക്രട്ടറി ബൈജു ബാബു, ശ്രീ. സോജി വറുഗീസ്, ശ്രീ. ദീപ ജോൺ എന്നിവർ നേതൃത്വം നൽകി. 56 യുവതിയുവാക്കൾ ടി ക്ലാസ്സിൽ പങ്കെടുത്തു.



ഫാ. തോംസൺ റോബി

ചെന്നൈ

മാധ്യമങ്ങളുടെ മനുഷവിഭവശേഷി ചൂഷണം

മനുഷ്യനെ ചൂഷണം ചെയ്യുന്നതിലും, അവനെ വെറും ഉപഭോഗവസ്തുവാക്കി മാറ്റുന്നതിലും ആധുനിക വാർത്താമാധ്യമങ്ങൾക്കുള്ള പങ്ക് എടുത്തുപറയത്തക്കതാണ്. ശാസ്ത്രം വളർന്നു, പക്ഷെ മനുഷ്യന്റെ ചിന്താഗതിയിലും വിധേയമനോഭാവത്തിലും എത്രമാത്രം മാറ്റം വന്നിട്ടുണ്ട് എന്ന് പഠനവിഷയമാക്കേണ്ടിയിരിക്കുന്നു. ആധുനിക ദൃശ്യ-വാർത്താ മാധ്യമങ്ങളുടെ സ്വാധീനവലയത്തിൽ മനുഷ്യൻ തങ്ങളെതന്നെ മറന്ന് 'ഏഴാംകൂലി' കളയുന്ന കാഴ്ച വേദനാജനകമാണ്. ഏറ്റവും വിലപ്പെട്ട സമയങ്ങൾ ചൂഴ്ന്നിരിക്കുന്ന അർത്ഥശൂന്യമാകുന്ന കാഴ്ചയാണല്ലോ ഇന്ന് നാം കാണുന്നത്. മനുഷ്യനെ വിറ്റ് കാശാക്കുന്ന ആധുനികതയുടെ മുഖം പൊള്ളയാണെന്ന സത്യം മനസ്സിലാക്കുവാൻ പ്രബുദ്ധരെന്ന് സ്വയം അഭിമാനിക്കുന്ന മലയാളികൾക്കുപോലും കഴിയുന്നില്ല.

മനുഷ്യന്റെ ചിന്താശക്തിയെ നശിപ്പിച്ച് അവന്റെ സമയവും ജീവിതവും അപഹരിച്ചുള്ള ഇന്നത്തെ മാധ്യമങ്ങളുടെ ചൂഷണത്തിന് മുൻപിൽ നിസ്സഹായനായ് നിൽക്കുന്ന മനുഷ്യന്റെ ചിത്രം നമ്മെ ചിന്തിപ്പിക്കുന്നതാണ്. മത - രാഷ്ട്രീയ - സാമൂഹ്യതലത്തിലും ഈ ചൂഷണം നാം അനുഭവിക്കുന്നു. മനുഷ്യവിഭവ ശേഷിയിൽ മുൻപിൽ നിൽക്കുന്ന ഇന്ത്യയെപ്പോലുള്ള മൂന്നാകിട രാഷ്ട്രങ്ങൾ ചൂഷണത്തിന് കൂടുതൽ ഇരയാകുന്നു എന്നത് വാസ്തവമാണ്. ഇറാക്കും അഫ്ഗാനിസ്ഥാനും തകർന്നത് ഈ ചൂഷണത്തിന്റെ ഫലമാണല്ലോ!

“വിനോദം, വിജ്ഞാനം, വികസനം” എന്ന പ്രഥമമായ മാധ്യമതത്വങ്ങൾ മറന്ന് വികലമായ ജ്ഞാനവും അറിവും പകർന്നുനൽകുന്നതിനാണ് എല്ലാ ദൃശ്യമാധ്യമങ്ങളും ശ്രമിക്കുന്നത്. ചാനലുകൾ സീരിയലുകളും സിനിമയും ആണ് മനുഷ്യന് അത്യാവശ്യം എന്ന ചിന്ത പകരുന്നത് ആപത്താണ്. എന്നാൽ ഈ സീരിയലുകളും ദൃശ്യകാഴ്ചകളും എല്ലാം തന്നെ അയഥാർത്ഥങ്ങളും വസ്തുതകൾക്ക് നിരക്കുന്നതും അല്ല. “കടമറ്റത്തു കത്തനാർ” എന്ന സീരിയലിൽ തന്നെ കടമറ്റത്തു കത്തനാരെക്കുറിച്ചുള്ള വിശ്വാസവും സത്യങ്ങളും വളച്ചൊടിച്ച് അന്ധവിശ്വാസവും യക്ഷിപേടിയും ജനങ്ങളിൽ സന്നിവേശിപ്പിക്കു

വാൻ കഴിഞ്ഞു. ചരിത്രത്തിലെ ഒരു സുപ്രധാന വ്യക്തിയെ വെറും മന്ത്രവാദി എന്ന നിലയിലേക്ക് തരംതാഴ്ത്തുവാൻ ഈ സീരിയലിന് സാധിച്ചു. ഇത് ഓരോ ചാനലുകാരും മത്സരിച്ച് മതവിശ്വാസത്തെക്കുറിച്ചും ദൈവത്തെക്കുറിച്ചും സീരിയലുകൾ ഇറക്കുന്നത് മനുഷ്യനന്മയ്ക്കല്ല, മറിച്ച് മനുഷ്യനെയും അവന്റെ വിശ്വാസത്തേയും ചൂഷണം ചെയ്യുകയാണ്.

ഇതുപോലെ ഏഷ്യാനെറ്റും സൂര്യയും (ചാനലുകൾ) തമ്മിൽ ഉള്ള മത്സരത്തിൽ “മാർ തോമാശ്ലീഹായും, വേളാങ്കണ്ണി മാതാവും, സെന്റ് ആന്റണിയും” സീരിയലുകളായി പുറത്തുവന്നിരിക്കുന്നു. എന്നാൽ ഇതിന്റെ ഇതിവൃത്തവും കഥാതന്തുക്കളും ചരിത്രത്തിനും പാരമ്പര്യത്തിനും എതിരാണ് എന്നതാണ് സത്യം. മനുഷ്യന്റെ വിശ്വാസത്തെ (പ്രത്യേകിച്ച് ക്രിസ്ത്യാനികളെ) ഇക്കിളിപ്പെടുത്തുവാൻ കെട്ടുകഥകളും, കെട്ടിച്ചമച്ച കഥകളും കൂട്ടിച്ചേർത്ത് സീരിയലുകളായി പുറത്തുവരുമ്പോൾ നശിക്കുന്നത് നൂറ്റാണ്ടുകളായി ക്രിസ്തുവിശ്വാസം കാത്തു സൂക്ഷിക്കുന്ന വിശ്വാസസത്യങ്ങളാണ്. തോമാ ശ്ലീഹായെ വെറും വിദ്വാനായി അവതരിപ്പിക്കുന്നത് ദൈവനിഷേധമല്ലേ! സ്വാമി അയ്യപ്പൻ, ശ്രീകൃഷ്ണൻ എന്നിവരെ കേന്ദ്രീകരിച്ച് സീരിയലുകൾ പുറത്തിറക്കി; ഹിന്ദുക്കളെ സ്വാധീനിക്കാൻ ശ്രമിച്ചു. ഇങ്ങനെയുള്ള ചൂഷണം ചോദ്യം ചെയ്യപ്പെടേണ്ടതല്ലേ! വിശ്വാസസത്യങ്ങളെ വളച്ചൊടിക്കുന്ന ഇത്തരം ചാനലുകൾ കണ്ട് സായുജ്യമടയുന്ന ക്രിസ്ത്യാനിയുടെ വിശ്വാസ അപചയം എത്ര ദയനീയമാണ്.

ഇത് “റിയാലിറ്റി ഷോ”കളുടെ കാലമാണല്ലോ. എല്ലാ ചാനലുകാരും റിയാലിറ്റി ഷോ തുടങ്ങിയിരിക്കുകയാണ്. അതിൽ ഏഷ്യാനെറ്റ് വിജയിച്ചു. ‘സ്റ്റാർ സിങ്ങർ’ എന്ന പ്രോഗ്രാം അനേകരെ ആകർഷിച്ചു. പലരും ഈ പ്രോഗ്രാം എല്ലാ തിരക്കുകളും മാറ്റിവെച്ച് ആസ്വദിച്ചു. പക്ഷെ ഇതിന്റെ പുറകിലുള്ള വൻചൂഷണം എത്രപേർക്ക് മനസ്സിലായി. വമ്പൻ കമ്പനികളായ ഐഡിയ, കോൺഫിഡന്റ് ഗ്രൂപ്പ്, ഏഷ്യാനെറ്റ് എന്നിവർ വിരിച്ച ചൂഷണതന്ത്രത്തിന് മുമ്പിൽ നാം വീണുപോയി. പാട്ടുപാടുന്ന കുട്ടിക്ക് സ്റ്റേജിൽ പ്രത്യക്ഷപ്പെടാനും കഴിവുതെളിയിക്കാനും കഴിഞ്ഞു

എന്ന പ്ലസ് പോയിന്റല്ലാതെ ഇതുകൊണ്ട് ആർക്കാണ് പ്രയോജനം ലഭിച്ചത്? പാടുന്നവരുടെ കഴിവ് ചൂഷണം ചെയ്ത്, അല്പവസ്ത്രധാരിയായ സുന്ദരിയെ അവതരിപ്പിക്കുക, നടനടനമാരെ ഉപയോഗിച്ച് വൻകുത്തകൾ നടത്തിയ ചൂഷണത്തിന് ഇരയായത് സാധാരണ ജനങ്ങളാണ്. പരസ്യത്തിലൂടെയും സ്പോൺസർഷിപ്പിലൂടെയും മറ്റ് ബിസിനസ് തന്ത്രങ്ങളിലൂടെയും ഏഷ്യാനെറ്റ് - ഐഡിയ മൊബൈൽ കമ്പനി - കോൺഫിഡന്റ് ഗ്രൂപ്പ് തുടങ്ങിയവർ ലാഭം കൊയ്തു (ഒരു ഫ്ലാഗ് കൊടുത്തെങ്കിൽ 5 ഫ്ലാഗിന്റെ ലാഭം കൊയ്തുകാണും). ഈ തന്ത്രം മനസ്സിലാക്കിയ ഇവർ വീണ്ടും 'സ്റ്റാർ സിങ്ങർ 2008' ആരംഭിച്ചുകഴിഞ്ഞു. മനുഷ്യരെ വിഡ്ഢികളാക്കാൻ കഴിഞ്ഞെന്ന് അവർക്ക് അഭിമാനിക്കാം. എല്ലാ റിയാലിറ്റി ഷോകളുടെയും പിന്നിൽ ഇത്തരത്തിലുള്ള ചൂഷണമാണ് എന്ന് നമ്മൾ എന്നു മനസ്സിലാക്കും!

സ്പോർട്സ് എന്ന പേരിൽ ക്രിക്കറ്റിനെ വലിയ ആഘോഷമായി മാറ്റുകയാണ് മാധ്യമങ്ങൾ. എന്നാൽ ഈ ആഘോഷത്തിന് പുറകിലുള്ള ചൂഷണം നാം മറന്നുപോകുന്നു. കോടികളുടെ ഇടപാടുകളാണ് നടക്കുന്നത്. ഒന്നാംകിട രാഷ്ട്രങ്ങളായ അമേരിക്ക, ജപ്പാൻ, ജർമ്മനി മുതലായ രാജ്യങ്ങൾ ഈ വരട്ടുകളിയെ പ്രോത്സാഹിപ്പിക്കാറില്ല. അവർക്ക് ടീമുകളുമില്ല. ഫുട്ബോളിനെയും ടെന്നീസിനെയും പ്രോത്സാഹിപ്പിക്കുന്ന അവർ എന്തുകൊണ്ട് ഈ കളിയെ പ്രോത്സാഹിപ്പിക്കുന്നില്ല? അവർ ജനങ്ങളെ അലസൻമാരാക്കാൻ പ്രോത്സാഹിപ്പിക്കാറില്ല! ഒന്നാംകിട രാഷ്ട്രങ്ങൾ ഉപേക്ഷിക്കുന്ന കളി 3-ാം കിട രാഷ്ട്രങ്ങളുടെ വിനോദമായി മാറിയതെങ്ങനെ? ഇവിടെയാണ് ചതിക്കുഴി കാണേണ്ടത്. ഇന്ത്യ, ആസ്ട്രേലിയ, സിംബാബ്വെ, ശ്രീലങ്ക തുടങ്ങിയ പട്ടിണിരാജ്യങ്ങളിലാണ് ഈ വിനോദമാകാം ആഘോഷിക്കുന്നത്. ഇത് വിറ്റഴിക്കാൻ പറ്റിയ മാർക്കറ്റ് മൂന്നാംകിട രാഷ്ട്രങ്ങളാണ്. ബഹുരാഷ്ട്രകുത്തകകളായ പെപ്സിയും മറ്റും കോടികൾ ഈ കളിക്കായ് ചിലവഴിക്കുന്നത് പല ഉദ്ദേശങ്ങൾ മുന്നിൽകണ്ടാണ്. ഇപ്പോൾ ഇന്ത്യയിൽ നടക്കുന്ന 20-20 കളികൾ വൻകിട കുത്തകകൾ ഹോൾസെയിൽ ആയി വിലയ്ക്കെടുത്ത് റീട്ടെയിൽ ആയി വിൽക്കുകയാണ്. വൻകിട കുത്തകകളുടെ ചൂഷണത്തിന് വിധേയരായി ക്രിക്കറ്റ് പ്രേമികളായ ജനങ്ങൾ ചതിക്കപ്പെടുന്നു. ജീവിതത്തിലെ നല്ല സമയങ്ങൾ നഷ്ടപ്പെടുത്തി വിഡ്ഢിപ്പെട്ടിയുടെ മുൻപിൽ ഇരുന്ന് കളിക്കാണവർക്ക് വേലദിനങ്ങൾ നഷ്ടപ്പെടുന്നു. കളിക്കാർ കോടികൾ വാങ്ങി സായുജ്യമടയുന്നു.

ഇവിടെ കാണികളായ ജനങ്ങൾ വഞ്ചിക്കപ്പെടുന്നു (എല്ലാ ക്രിക്കറ്റ് കളിക്കാരും ഓരോ കുത്തകകളുടെ പിന്നിലുള്ളവരാണ് എന്നത് നാം മറക്കരുത്). എന്ത് വിവേചനശക്തിയാണ് ജനങ്ങൾക്ക് ഉള്ളത്?

സീരിയലിന്റെയും ക്രിക്കറ്റിന്റെയും മറ്റും ഇടയിൽ വരുന്ന പരസ്യങ്ങൾ ശ്രദ്ധിച്ചാലറിയാം ആർക്കാണ് ഇതുകൊണ്ടുള്ള നേട്ടം എന്ന്! ഇതാണ് മറ്റൊരു ചതിക്കുഴി. ഉല്പാദകൻ പരസ്യം നൽകുന്നത് ഉപഭോക്താവിന്റെ നന്മയ്ക്കുവേണ്ടി അല്ല. എല്ലാ സാധനങ്ങളും പരസ്യത്തിലൂടെ മാത്രം തെരഞ്ഞെടുക്കുവാൻ നാം പരിശീലിച്ചുകഴിഞ്ഞു. ഇന്ന് എല്ലാ മാധ്യമങ്ങളും പരസ്യമുഖരിതമാണ്. 3 രൂപ ചെലവുള്ള ഒരു സോപ്പിന് ഉല്പാദകൻ 20 രൂപ വാങ്ങുന്നു. 17 രൂപ ലാഭമാണ്. (ഇവിടെ 17 രൂപയിൽ ഒരു വിഹിതം ഉല്പാദകൻ പരസ്യം നൽകുന്നതിനും ഉപയോഗിക്കും. ഉപഭോക്താവിന്റെ പണം കൊടുത്ത് പരസ്യം നൽകി ഉപഭോക്താവിനെ ആകർഷിക്കുക - ഇതാണ് വിപണനതന്ത്രം). ലാഭമാണ് എല്ലാ ഉല്പാദകന്റെയും അടിസ്ഥാനതത്വം. സ്ത്രീയെ ചൂഷണം ചെയ്യുന്നത് ഏറ്റവും കൂടുതൽ മാധ്യമങ്ങളാണ്. എല്ലാ പരസ്യങ്ങളിലും സ്ത്രീയുടെ നഗ്നത ആവശ്യമായി വന്നിരിക്കുന്നു (AXE എന്ന പെർഫ്യൂം അടിച്ചാൽ സ്ത്രീ പുരുഷന്റെ ദേഹത്ത് ചാടിക്കയറും എന്നാണല്ലോ നാം കാണുന്നത്). പുരുഷൻ മാന്യമായി വസ്ത്രം ധരിക്കുമ്പോൾ സ്ത്രീ അല്പവസ്ത്രധാരിയായി ചിത്രീകരിക്കുന്നത് സ്ത്രീയെ അപമാനിക്കുന്നതിന് തുല്യമല്ലേ. സിനിമ തീയറ്ററിൽ ഓടണമെങ്കിൽ നടിയുടെ നഗ്നത പ്രദർശിപ്പിക്കുന്ന പോസ്റ്ററുകൾ ആവശ്യമായി വന്നിരിക്കുന്നു. ഇതിന്റെയെല്ലാം പരിണിതഫലം സ്ത്രീപീഡനവും ചൂഷണവും ആണെന്ന സത്യം നാം മറക്കരുത്. ഈ ചൂഷണത്തിന് മാധ്യമങ്ങൾ മുഖ്യപങ്ക് വഹിക്കുന്നു എന്നതാണ് സത്യം. വൻകിടകുത്തകകൾ മുതൽ ഈർക്കിലി ഉല്പാദകർ വരെ ഉപഭോക്താവിനെ ചൂഷണം ചെയ്യുകയാണ്. സ്ത്രീത്വത്തിന്റെ പേരിൽ മുതലെടുക്കുകയാണ് ഇതിന്റെ ലക്ഷ്യം. ഇതിന്റെയെല്ലാം നേട്ടം ആർക്ക്? നമ്മേ ചിന്തിപ്പിക്കേണ്ടതാണ്.

ഇവിടെ എവിടെയാണ് മനുഷ്യൻ തെറ്റുപറ്റിയത്. മനുഷ്യൻ തന്റെ ഉപഭോഗസംസ്കാരം എത്രത്തോളം വളർത്തുന്നുവോ അത്രത്തോളം ചൂഷണം ഉണ്ടാകും. സന്തോഷ് മാധവനും ഹിമവൽ ഭദ്രാനന്ദനും മറ്റു കപട മതനേതാക്കന്മാരും വളരുന്നത് മാധ്യമങ്ങളുടെ ശ്രമഫലമായാണ് എന്നത് തുറന്ന സത്യമല്ലേ! മനുഷ്യനെ മനുഷ്യനല്ലാതാക്കി, വെറും പാവകളാക്കി മാറ്റാൻ കഴിയുന്ന തരത്തിൽ ആധുനികമാധ്യമങ്ങൾ വളർന്നു

കഴിഞ്ഞു. ഇന്റർനെറ്റും ഐ.ടി. രംഗങ്ങളും മനുഷ്യനെ ബുദ്ധിമുട്ടിച്ചിട്ടുണ്ടെങ്കിലും മനുഷ്യനെ ചൂഷണം ചെയ്യുവാൻ മുൻപിൽ നിൽക്കുന്നു എന്നതാണ് സത്യം. മാധ്യമങ്ങൾ നൽകുന്ന സാധിനം മൂലം യുവതലമുറയ്ക്ക് കൊല്ലും കൊള്ളിവയ്പും, കൊലയും കവർച്ചയും നിസ്സാര സംഗതികളായി മാറിയിരിക്കുന്നു. പട്ടിയെ കൊല്ലുന്നതിനേക്കാൾ ലഘുവായി മനുഷ്യനെ കൊല്ലുവാൻ കഴിയുന്നു. മനുഷ്യൻ വളർന്നോ, അതോ തളർന്നോ?

നന്മയുടെ അംശങ്ങൾ പകർന്നു നൽകേണ്ട മാധ്യമങ്ങൾ ഇത് മനുഷ്യന്റെ സർഗ്ഗവാസനകളെ മരവിപ്പിച്ച് അവനെ വെറും നോക്കുകുത്തിയാക്കി മാറ്റിയിരിക്കുന്നു. റിയാലിറ്റി ഷോകളും ക്രിക്കറ്റ് മത്സരവും സീരിയൽ പ്രളയവും എല്ലാം മനുഷ്യന്റെ അത്യാവശ്യഘടകമാക്കി തീർക്കുവാൻ മാധ്യമങ്ങൾക്ക് കഴിഞ്ഞു. ഇവിടെ മനുഷ്യന്റെ വിലയെന്ത്? മനുഷ്യൻ മനുഷ്യനെ മനസ്സിലാക്കുവാൻ കഴിഞ്ഞിട്ടുണ്ടോ? സുഖലോലുപതയും, ആഡംബരവും, സമ്പൽ സമൃദ്ധിയുമാണ് ജീവിതം എന്നാണ് മാധ്യമങ്ങൾ പഠിപ്പിക്കുന്നത്. “ആർ നശിച്ചാലും ശരി ഞാൻ വളരണം” എന്ന ചിന്തയിലേക്ക് മനുഷ്യനെ ചിന്തിപ്പിക്കുവാൻ മാധ്യമങ്ങൾക്ക് കഴിഞ്ഞു. മാധ്യമങ്ങളുടെ പ്രേരണയേക്കാൾ മനുഷ്യൻ എന്താണ് ആവശ്യം എന്ന് സ്വയം തിരിച്ചറിയുവാൻ സാധിക്കണം. “ലൗകികതയാണ് ആത്മീയതയേക്കാൾ മെച്ചം” എന്നുള്ള ആധുനികശൈലി മാധ്യമങ്ങൾ അരക്കിട്ടുറപ്പിക്കുകയാണ്. എന്നാൽ ഈ ചൂഷണത്തിനെതിരെ സ്വബുദ്ധിയോടെ ചിന്തിച്ച് പ്രതികരിക്കുവാൻ നമുക്ക് കഴിയുമോ? മനുഷ്യൻ മാത്രമുള്ള ചിന്താശക്തിയും, ബുദ്ധിയും ഉപയോഗിച്ച് ഇത്തരം ചൂഷണങ്ങൾക്കെതിരെ ചിന്തിക്കുവാൻ നമുക്ക് കഴിയട്ടെ എന്നാശംസിക്കുന്നു. □

ഗുരുവന്ദനം

ചെങ്ങന്നൂർ മെത്രാസനത്തിൽ 2005-ൽ ആരംഭിച്ച വിദ്യാഭ്യാസിയുടെ ആഭിമുഖ്യത്തിൽ ഗുരുവന്ദനം നടത്തി. മാവേലിക്കര ഇൻസൈറ്റ് മിഷൻ ഡയറക്ടർ ശ്രീ. സുനിൽ ഡി. കുരുവിള (HRD Trainer) ക്ലാസ്സെടുത്തു. തുടർന്ന് ഇടവക മെത്രാപ്പോലീത്താ അഭി. തോമസ് മാർ അത്താനാസിയോസ് തിരുമനസ്സുകൊണ്ട് വിദ്യാർത്ഥികളെ അനുഗ്രഹിച്ച് ആശീർവദിച്ചു സ്കൂളുകളിലേക്ക് അയച്ചു. മെത്രാസന സെക്രട്ടറി ഫാ. മാത്യു വർഗീസ്, വിദ്യാഭ്യാസ ഡയറക്ടർ ഫാ. ഏബ്രഹാം കോശി, ഫാ. സജി അമയിൽ എന്നിവർ പ്രസംഗിച്ചു.

ബാലസമാജം വാർഷികസമ്മേളനവും പ്രവർത്തനോദ്ഘാടനവും

ചെങ്ങന്നൂർ ഭദ്രാസനബാലസമാജത്തിന്റെ 2008-09 വർഷത്തെ വാർഷികസമ്മേളനവും പ്രവർത്തനോദ്ഘാടനവും 2008 മെയ് മാസം 25-ാം തീയതി ആറ്റുവാ സെന്റ് ബർസുമദേവാലയത്തിൽ വെച്ച് നടത്തപ്പെടുകയുണ്ടായി. വി.കുർബ്ബാനയോടനുബന്ധിച്ച് നടന്ന സമ്മേളനത്തിൽ റവ. ഡി. റിഞ്ചു പി. കോശി “വി. മാമോദീസ്” എന്ന വിഷയം ആസ്പദമാക്കിയും, ഡോ. റൂബിൾ രാജ് “കൗൺസിലിംഗ്” വിഷയം അടിസ്ഥാനത്തിലും ക്ലാസുകൾ നയിച്ചു. റവ. ഫാ. തോമസ് പി. നൈനാൻ ഗാനപരിശീലന ക്ലാസും നയിച്ചു. ഉച്ചകഴിഞ്ഞ് ബാലസമാജം ഭദ്രാസന വൈസ്പ്രസിഡന്റ് റവ. ഫാ. സ്റ്റീഫൻ വർഗീസിന്റെ അദ്ധ്യക്ഷതയിൽ കൂടിയ പൊതു സമ്മേളനം ചെങ്ങന്നൂർ ഭദ്രാസന സെക്രട്ടറി റവ. ഫാ. മാത്യു വർഗീസ് ഉദ്ഘാടനം ചെയ്തു. ചെങ്ങന്നൂർ ഭദ്രാസന ബാലസമാജത്തിന്റെ മുഖപത്രമായ ‘ബാലദീപ്തി’യുടെ വാർഷിക പതിപ്പ് മുൻ ബാലസമാജം കേന്ദ്ര ജനറൽ സെക്രട്ടറി റവ. ഫാ. തോമസ് മുട്ടുവേലി ഭദ്രാസന സെക്രട്ടറിമാരായ ശ്രീ. എൽവിൻ തോമസിനും ശ്രീമതി സുജാ റോയിക്കും നൽകി പ്രകാശനം ചെയ്തു. ഡിസ്ട്രിക്ട് ഓർഗനൈസർ സർമാരായ ശ്രീ. റിജേഷ് ഫിലിപ്പ്, ശ്രീമതി ജീമോൾ ജോളി, ശ്രീ. എമിൽ മാത്യു, ശ്രീ. സിബി മാത്യു, കുമാരി റീജ എന്നിവരുടെ നേതൃത്വത്തിൽ നടത്തപ്പെട്ട സമ്മേളനത്തിൽ പ്രസ്ഥാനത്തിന്റെ ഭദ്രാസന കലാമത്സര വിജയികളെയും ബാലപ്രതിഭകളായ ആതിര മറിയം ബിജു, നവ്യ ബീന മാത്യു എന്നിവരെയും അനുമോദിച്ചു. പ്രസ്തുത സമ്മേളനത്തിൽ 300ൽപ്പരം അംഗങ്ങൾ സംബന്ധിച്ചു.

എൽവിൻ തോമസ്
(ഭദ്രാസന സെക്രട്ടറി)

വിദ്യാഭ്യാസം

കുടശ്ശനാട് : 24-05-2008ൽ കുടശ്ശനാട് സെ. സ്റ്റീഫൻസ് കത്തീഡ്രലിൽ നിർവ്വഹിക്കുകയുണ്ടായി. പ്രൊഫ. എൻ. മോഹൻ ഉദ്ഘാടനം നിർവ്വഹിച്ചു. റവ. ഫാ. നൈനാൻ വി. ജോർജ്ജ്, പ്രൊഫ. മേരി മാത്യു, ശ്രീമതി ബിൻസി റെജി, എന്നിവർ ക്ലാസ്സുകൾ നയിച്ചു. ശ്രീമതി കെ. പത്മകുമാരി സമാപന സന്ദേശം നൽകി. ട്രസ്റ്റി ജോർജ്ജ് വറുഗീസ്, സെക്രട്ടറി ബിനോയ് പി. ജോർജ്ജ്, ശ്രീ. ജി വറുഗീസ്, ശ്രീ. ജോർജ്ജ് തോമസ് എന്നിവർ നേതൃത്വം നൽകി.

വിശ്വാസപഠനം

ഫാ. ഡോ. എം. ജോൺ പണിക്കർ

സൗഖ്യദാനത്തിന്റെ കുദാശകൾ

തുടർച്ച

സഭയിലെ കുദാശകളെല്ലാം സൗഖ്യദാനത്തിന്റെ കുദാശകൾ ആണെങ്കിലും വി. കുവസാരത്തെയും രോഗികളുടെ തൈലാഭിഷേകത്തെയും സൗഖ്യദാനത്തിന്റെ കുദാശകൾ എന്ന് പ്രത്യേകമായി വിളിക്കാറുണ്ട്. രോഗസൗഖ്യം ദൈവരാജ്യത്തിന്റെ പ്രവൃത്തിയായിട്ടാണ് കർത്താവ് കാണിച്ചു തന്നത്. ക്രിസ്തുവിന്റെ ഈ ലോകത്തിലെ പ്രവർത്തനങ്ങളിൽ ഏറ്റവും പ്രധാനമെന്ന് കരുതാവുന്നത് രോഗികളെ സൗഖ്യമാക്കുന്നതായിരുന്നു (മത്തായി 4:23). ദൈവരാജ്യത്തിന്റെ സവിശേഷവും രോഗങ്ങളുടെ ഉച്ചാടനവും തമ്മിൽ അഭേദ്യമായ ബന്ധമാണുള്ളത്. പന്ത്രണ്ട് അപ്പോസ്തോലന്മാരെയും എഴുപത് അറിയിപ്പുകാരെയും സുവിശേഷം പ്രസംഗിപ്പാനായി കർത്താവ് പല സ്ഥലത്തേക്കും അയച്ചപ്പോൾ രോഗം സൗഖ്യമാക്കുവാനുള്ള അധികാരവും അവർക്കു നൽകിയിരുന്നു (മർക്കോസ് 6:12-13; ലൂക്കോസ് 19:9).

രോഗവും പാപവും തമ്മിലുള്ള ബന്ധം

പാപത്തെ രോഗമായിട്ടാണ് ഓർത്തഡോക്സ് സഭ മനസ്സിലാക്കുന്നത്. ദൈവസ്നേഹത്തിൽ നിന്നും അകന്ന മനുഷ്യവർഗ്ഗത്തിൽ രോഗവും മരണവും ദ്രവ്യവും ഉണ്ടായി. രോഗമെന്നു പറയുന്നതു നമ്മുടെ ബലഹീനമായ മനുഷ്യാവസ്ഥയുടെ മുഖ്യമായ ലക്ഷണമാണ്. ശരീരത്തിന്റെയും മനസ്സിന്റെയും ആത്മാവിന്റെയും ശക്തി ക്ഷയിക്കുമ്പോൾ നാം മരണത്തോട് അടുക്കുകയാണ്. നമ്മുടെ ശക്തി രോഗം മൂലം ചിതറിപ്പോകുമ്പോൾ നാം ഇല്ലാതെയാകുന്നു. പാപത്തിന്റെ ശമ്പളമായ മരണാവസ്ഥയിലേക്കുള്ള നമ്മുടെ ചായ്വിനെയാണ് രോഗാവസ്ഥ കാണിക്കുന്നത്. രോഗവും പാപവും തമ്മിൽ പൊതുവായ അർത്ഥത്തിൽ ബന്ധമുണ്ടെങ്കിലും ഒരു വ്യക്തിക്കുണ്ടാകുന്ന രോഗങ്ങൾ ആ വ്യക്തിയുടെ പാപം മൂലമാണെന്ന് പറയുന്നത് തെറ്റാണ്. കൂടുതലായി പിറന്ന മനുഷ്യനെക്കുറിച്ച് കർത്താവ് ഇത് വ്യക്തമാക്കുന്നുണ്ട് (യോഹന്നാൻ 9:3). മനുഷ്യവർഗ്ഗത്തിന്റെ വീഴ്ചയുടെ അനന്തരഫലങ്ങളിലൊന്നായി രോഗം നിലനിൽക്കുന്നതുകൊണ്ട് യാതൊരു പാപവും ചെയ്യാത്ത ശിശുക്കളും രോഗം മൂലം കഷ്ടത അനുഭവിക്കുന്നുണ്ട്.

ഭവിക്കുന്നുണ്ട്.

പാപിയോടും രോഗിയോടും ദൈവം ആർദ്ര കരുണയോടും സഹതാപത്തോടും കൂടിയാണിട പെടുന്നത്. പാപികളെ രക്ഷിക്കുവാൻ വന്ന ക്രിസ്തുവിന്റെ മനുഷ്യാവതാരം തന്നെ അതിന് മകുടോദാഹരണമാണ്. രോഗമുണ്ടാകുന്നത് സ്വന്ത തെറ്റുകൊണ്ടായാൽ പോലും നാം രോഗിയെ ശിക്ഷിക്കാറില്ല; ചികിത്സിക്കാനാണ് പതിവുള്ളത്. ലോകത്തെ വിധിക്കുന്ന ന്യായാധിപതി എന്നതിലുപരി മനുഷ്യരുടെ ശാരീരികവും ആത്മീയവുമായ രോഗങ്ങളെ സൗഖ്യമാക്കി അവരെ ജീവനിലേക്കു യയ്ക്കുന്ന മഹാവൈദ്യനായ കർത്താവിന്റെ രക്ഷാകര ദൗത്യമാണ് സഭയിൽ തുടരുന്നത്. രോഗം ഒരു ബാഹ്യലക്ഷണമാണെന്നും അതിന്റെ കാരണത്തെയാണ് നശിപ്പിക്കേണ്ടതെന്നും കർത്താവിനറിയാമായിരുന്നു. അതുകൊണ്ട് തന്നെയാണ് പക്ഷവാതരോഗിയെ കണ്ടപ്പോൾ “മകനെ, നിന്റെ പാപങ്ങൾ മോചിച്ചു തന്നിരിക്കുന്നു” എന്ന വചനം കർത്താവ് ആദ്യം പറഞ്ഞത് (മർക്കോസ് 2:1-5). രോഗത്തിന്റെ അടിസ്ഥാന കാരണമായ പാപത്തിൽ നിന്നും കുറ്റബോധത്തിൽ നിന്നും രോഗിയെ മോചിപ്പിച്ച് ദൈവത്തോടും മനുഷ്യനോടുമുള്ള പൂർവ്വിക രമ്യതയിലേക്ക് അവനെ തിരിച്ചുകൊണ്ടു വരുകയാണ് സഭ ചെയ്യേണ്ടത്. ഈ പശ്ചാത്തലത്തിലാണ് സഭ വി. കുവസാരത്തെയും രോഗികളുടെ തൈലാഭിഷേകത്തെയും ദർശിക്കുന്നത്.

കുവസാരത്തെക്കുറിച്ച്

കുവസാരം ആവശ്യമില്ല എന്നു വാദിക്കുന്ന പ്രൊട്ടസ്റ്റന്റ് - സെക്യൂരിയൻ - കൾട്ടിക് ഗ്രൂപ്പുകൾ ധാരാളമാണ്. അത് ക്രിസ്തു സ്ഥാപിച്ചതല്ലെന്നും, പിൽക്കാലത്ത് ഒരു അനുഷ്ഠാനമാണെന്നും, വൈദികരുടെ ആധിപത്യം നിലനിർത്തുവാനുള്ള ഒരു ഏർപ്പാട് ആണ് അതെന്നും ഇങ്ങനെയുള്ള വർ പഠിപ്പിക്കുകയും പ്രചരിപ്പിക്കുകയും ചെയ്യുന്നുണ്ട്. പാപം മോചിക്കുന്നത് ദൈവമാകയാൽ മനുഷ്യനായ വൈദികന്റെ മുമ്പിൽ പാപങ്ങൾ ഏറ്റുപറയേണ്ട ആവശ്യമില്ലെന്നും ഉള്ള വാദവും ഇവർ പ്രചരിപ്പിക്കുന്നുണ്ട്. ഈ പ്രചരണത്തിനെതിരെയായി വി. വേദപുസ്തകകാടിസ്ഥാനത്തിൽ മറുപടി നൽകേണ്ടതു സഭയുടെ ഉത്തരവാദിത്വമാണല്ലോ!

പാപമോചനാധികാരം സഭയിലാണുള്ളത്

ദൈവത്തിനു മാത്രമേ പാപം മോചിപ്പിക്കുവാൻ സാധിക്കുകയുള്ളൂ എന്നതു സത്യം തന്നെയാണ്. കർത്താവ് ദൈവപുത്രനാകയാൽ അവിടുന്ന് പാപമോചനം നൽകിയതായി വി. വേദപുസ്തകം സാക്ഷ്യപ്പെടുത്തുന്നുണ്ട് (മർക്കോസ് 2:5; മത്തായി 9:21; ലൂക്കോസ് 5:20; 7:47; യോഹന്നാൻ 8:1-11). എന്നാൽ കർത്താവിനെ ഒരു സാധാരണ മനുഷ്യൻ മാത്രമായി കണക്കാക്കിയ യഹൂദന്മാർ അവനെതിരെ പിറുപിറുത്തു (മർക്കോ. 2:7). അതിനു മറുപടിയായി “ഭൂമിയിൽ പാപങ്ങളെ മോചിപ്പാൻ മനുഷ്യപുത്രന് അധികാരം ഉണ്ട്” (മർക്കോ. 2:10). എന്ന് കർത്താവ് ഉറപ്പിച്ചു പറഞ്ഞു. ദൈവപുത്രൻ മനുഷ്യനായത് മനുഷ്യവർഗ്ഗത്തിന് പാപമോചനവും രക്ഷയും നൽകുന്നതിനായിരുന്നു. അതു കർത്താവിന്റെ ഭൗമിക ജീവിതം കൊണ്ട് അവസാനിക്കുന്നതായിരുന്നില്ല. കർത്താവിന്റെ ശരീരമായ സഭയിൽ അത് തുടരുകയാണ്. ലോകാവസാനത്തോളം ഇത് തുടരണം. ഒരിക്കൽ എന്നെന്നേക്കുമായി കർത്താവ് പാപമോചനവും രക്ഷയും നേടിത്തന്നുവെങ്കിലും ഓരോ മനുഷ്യനും അത് തന്നിൽ യാഥാർത്ഥ്യവൽക്കരിക്കണം. ഓരോരുത്തരും പാപമോചനം പ്രാപിക്കണം. അത് ലോകത്തിൽ തുടരുന്നതിനുവേണ്ടി കർത്താവ് പന്ത്രണ്ടു പേരുടെ സമൂഹത്തെ തെരഞ്ഞെടുത്തു. അവരിലൂടെയും അവരുടെ അനന്തരശാമികളിലൂടെയും ഈ ശുശ്രൂഷ ഇന്നും തുടരുകയാണ്. “നിങ്ങൾ ഭൂമിയിൽ കെട്ടുന്നതെല്ലാം സ്വർഗ്ഗത്തിലും കെട്ടപ്പെട്ടിരിക്കും; നിങ്ങൾ ഭൂമിയിൽ അഴിക്കുന്നതെല്ലാം സ്വർഗ്ഗത്തിലും അഴിഞ്ഞിരിക്കും” (മത്തായി 28:18; 18:18; യോഹന്നാൻ 20:22-23) എന്നു പറഞ്ഞുകൊണ്ട് കർത്താവ് കൊടുത്ത അധികാരമാണ്. പ്രഥമമായി സഭയ്ക്ക് നൽകിയ അധികാരമാണ്. അതുകൊണ്ട് കർത്താവിന്റെ ഭൗമിക ജീവിതാനുഭവത്തിനുശേഷം വിശ്വാസികൾ അപ്പോസ്തോലന്മാരുടെ മുമ്പാകെ തങ്ങളുടെ പാപങ്ങൾ ഏറ്റുപറഞ്ഞിരുന്നതായി നാം കാണുന്നു (അപ്പോ. പ്രവൃ. 19:18). അപ്പോസ്തോലന്മാരിലൂടെ സഭയ്ക്കും സഭയിലൂടെ അത് മേൽപ്പട്ടക്കാർക്കും വൈദികർക്കും ലഭിച്ച അധികാരമാണ്. ഈ അധികാരത്തെ ആർക്ക്, എങ്ങനെ ചോദ്യം ചെയ്യാൻ കഴിയും? വേദപുസ്തകാടിസ്ഥാനത്തിൽ ആർക്കും പറ്റുകയില്ല എന്നത് നിസ്തർക്കമാണ്.

ദൈവകൃപ കൈകാര്യം ചെയ്യുക എന്നത് പൗരോഹിത്യ ദൗത്യമാണ്. “പൗലോസായ ഞാൻ, നിങ്ങൾക്കു വേണ്ടി ദൈവകൃപ കൈകാര്യം

ചെയ്യാൻ നിയോഗിക്കപ്പെട്ടിരിക്കുന്നു” (ഏഫേസ്യ 3:12). എന്ന പൗലോസ് ശ്ലീഹായുടെ വാക്കുകൾ ഈ അർത്ഥത്തിലാണ് നാം മനസ്സിലാക്കേണ്ടത്. ദൈവകൃപയുടെ വ്യാപനം കൂദാശകളുടെ പരികർമ്മത്തിലൂടെയും വചന പ്രഘോഷണത്തിലൂടെയുമാണ് നടക്കുന്നത്. അപ്പോസ്തോലന്മാരിലാണ് ആ ദൗത്യം ഭരമേൽപ്പിക്കപ്പെട്ടിരിക്കുന്നത്. (കൊലോസ്യ 1:24-25) ക്രിസ്തുവിന്റെ ദാസന്മാരും ദൈവരഹസ്യങ്ങളുടെ കാര്യസ്ഥനുമായി അവരെ പരിഗണിക്കണം. (1 കൊരി 4:1) അവരുടെ പിൻഗാമികളാണ് സഭയിലെ പുരോഹിതന്മാർ ശ്ലൈഹിക പിൻതുടർച്ചയുള്ള പുരോഹിതന്മാർ കർത്താവിന്റെ ശുശ്രൂഷ തുടരുന്നതിന്റെ ഭാഗമായി പാപമോചനം നൽകുവാൻ വിളിക്കപ്പെട്ടവൻ കൂടിയാണ്.

കുവസാരം പാപമോചനത്തിന്റെയും അനൂരഞ്ജനത്തിന്റെയും കൂദാശ

പാപമില്ലാത്തവരായി ദൈവം അല്ലാതെ മറ്റാരുമില്ല. “നമുക്ക് പാപം ഇല്ല എന്നു നാം പറഞ്ഞാൽ അത് ആത്മവഞ്ചനയാകും. അപ്പോൾ നമ്മിൽ സത്യം ഇല്ലെന്ന് വരും. എന്നാൽ നാം പാപങ്ങൾ ഏറ്റുപറയുന്നെങ്കിൽ, അവൻ വിശ്വസ്തനും നീതിമാനുമായാകയാൽ, പാപങ്ങൾ ക്ഷമിക്കുകയും എല്ലാ അനീതികളിൽ നിന്നും നമ്മെ ശുദ്ധീകരിക്കുകയും ചെയ്യും. നാം പാപം ചെയ്തിട്ടില്ല എന്നു പറഞ്ഞാൽ നാം അവനെ വ്യാജം പറയുന്നവൻ ആക്കുന്നു. അവന്റെ വചനം നമ്മിൽ ഉണ്ടായിരിക്കുകയില്ല” (1 യോഹ 1:9-10) വി. മാമോദീസാ ഏറ്റതിനുശേഷം പാപം കൂടാതെ ജീവിക്കുക എന്നത് നമ്മുടെ ഉത്തരവാദിത്വമാണ്. തെറ്റുവരുവാൻ ഇടയായാൽ കർത്താവിന്റെ തിരുരക്തം നമ്മെ കഴുകി വെടിപ്പാക്കുവാൻ പര്യാപ്തമാകുന്നു. അതു വിശ്വാസിക്കു ലഭിക്കുന്നതു പാപമോചനത്തിലൂടെയും വി. കുർബ്ബാനയിലൂടെയുമാണ്.

വന്നുപോയ തെറ്റുകൾ ഏവ എന്ന് ആത്മശോധന ചെയ്ത് ദൈവത്തിന്റെ പ്രതിനിധിയായ പട്ടക്കാരന്റെ മുമ്പാകെ മനസ്താപത്തോടെ ഏറ്റുപറയുകയും ഇനി മേലാൽ അവ ചെയ്യുകയില്ല എന്നു പ്രതിജ്ഞ എടുക്കുകയും ചെയ്യുന്നതായാണ് കുവസാര കൂദാശയിൽ കാണുന്നത്. നിങ്ങൾ ആരുടെ പാപങ്ങൾ മോചിക്കുന്നുവോ അതു മോചിക്കപ്പെട്ടിരിക്കും എന്ന കർത്തൃവചനം അനുസരിച്ച് അധികാരം ലഭിച്ചിരിക്കുന്ന വ്യക്തികൾ (വൈദികർ) പാപമോചനം നൽകുന്നു. കർത്തൃവചനം സത്യമാകയാൽ പാപം ഏറ്റുപറയുന്ന വ്യക്തിക്ക് മോചനം ലഭിക്കും എന്നതിൽ ഉറപ്പാണ്. □

തുടരും



ഫാ. ഐച്ച്. പി. സാം

ഏവൻഗേല്യോന്യചിന്തകൾ

പെന്തിക്കോസ്തിയ്ക്ക് ശേഷം അഞ്ചാം ഞായർ (ജൂൺ 15) (ലൂക്കോ. 9:10-17)

പെന്തിക്കോസ്തിയ്ക്ക് ശേഷമുള്ള ആഴ്ചകളിലെ സുവിശേഷവിഷയം അപ്പത്തെ സംബന്ധിച്ചുള്ളവയാണ്. അപ്പം വർദ്ധിപ്പിച്ച സംഭവം വീണ്ടും വീണ്ടും ആവർത്തിക്കുന്നു. സ്വർഗ്ഗാരോഹണത്തിനും പെന്തിക്കോസ്തിയ്ക്കും ശേഷം ക്രിസ്തുവിന്റെയും പരി. ആത്മാവിന്റെയും സംസർഗ്ഗം സഭയ്ക്ക് അനുഭവവേദ്യമായത് വി.കുർബ്ബാനയിൽ കൂടിയാണെന്നതിന്റെ ശക്തമായ തെളിവുകൂടിയാണ് ഈ വായനാഭാഗങ്ങൾ.

നാലു സുവിശേഷങ്ങളിലും പ്രതിപാദിക്കുന്ന ഏക അത്ഭുതസംഭവം. സാക്ഷ്യംവഹിച്ച വലിയ ജനസമൂഹം ഇവയെല്ലാം ഈ മഹാസംഭവത്തിന്റെ പ്രാധാന്യം വർദ്ധിപ്പിക്കുന്നു. ഏതൊരു മനുഷ്യന്റെയും അടിസ്ഥാന ആവശ്യമായ അപ്പവുമായി ബന്ധപ്പെട്ട വിഷയവുമായതിനാൽ ഈ സംഭവത്തിന് പ്രത്യേക പരിഗണന അർഹിക്കുന്നു.

ജനസമൂഹത്തിന്റെ പ്രശ്നവും പ്രശ്നപരിഹാരവും

മൂന്നുനാളായി (മത്താ. 15:32) തന്നോടുകൂടെ വിജനമായ പ്രദേശത്തു പാർക്കുന്ന ജനം. മധുര മൊഴികളുടെ മാസ്മരശക്തിയാണ് അവരെ പിടിച്ചുനിർത്തിയത്. സംഗതി തുടർന്നാൽ സ്ഥിതിവിശേഷം വഷളാകും എന്നു തിരിച്ചറിഞ്ഞ ശിഷ്യന്മാർ ഉരുത്തിരിഞ്ഞ വിഷമാവസ്ഥകളെ ഗുരുവിന്റെ പക്കൽ അറിയിക്കുന്നു. നാം വിജനപ്രദേശത്താണ്. എന്തെങ്കിലും കഴിക്കുവാൻ ചുറ്റുമുള്ള ഗ്രാമങ്ങളിലേക്ക് ഈ വലിയ ജനസമൂഹത്തെ പറഞ്ഞയ്ക്കുക. വളരെ ബുദ്ധിപരമായ ഒരു പരിഹാരമാണ് ശിഷ്യന്മാർ മുന്നോട്ടുവച്ചത്. വ്യക്തിജീവിതത്തിൽ പ്രശ്നങ്ങൾ ഉരുത്തിരിയുമ്പോൾ പ്രശ്നങ്ങളെ മാത്രമല്ല പ്രശ്നപരിഹാരവും നാം തന്നെ മുന്നോട്ട് വയ്ക്കുന്നു. ഇവിടെ ഒരു പ്രശ്നവുമായി ചെന്നവർ അതിനേക്കാൾ വലിയ പ്രശ്നവുമായി മടങ്ങുന്നു. നിങ്ങൾ തന്നെ അവർക്ക് ഭക്ഷണം കൊടുക്കുക. ആത്മീകവിശപ്പടക്കിയവൻ ഭൗതികവിശപ്പടക്കുവാൻ ശിഷ്യന്മാരെ ചുമതലപ്പെടുത്തുന്നു. വെല്ലുവിളി ഏറ്റെടുത്ത ശിഷ്യന്മാർ കൂടി ആലോചിക്കുന്നു (യോഹ. 6:5). ഇവർക്കു തിന്നുവാൻ നാം എവിടെ നിന്നു അപ്പം വാങ്ങും?

നിസ്സഹായത തിരിച്ചറിഞ്ഞ ശിഷ്യന്മാർ

പണംകൊണ്ട് പ്രശ്നം പരിഹരിക്കാനുള്ള നിർദ്ദേശമാണ് ഫിലിപ്പോസ് മുമ്പോട്ട് വയ്ക്കുന്നത്. തങ്ങളുടെ കയ്യിലുള്ള പണസഞ്ചി എണ്ണിനോക്കി. ഇരുന്നൂറ്റ് പണത്തിന് അപ്പം മതിയാകില്ല എന്ന് മനസ്സിലാക്കി. ജീവിതത്തിൽ പ്രശ്നങ്ങൾ നേരിടുമ്പോൾ ആദ്യമായി നമ്മുടെ പണം കൊണ്ട് അതിനെ നേരിടുവാൻ ശ്രമിക്കുന്നു. പണം കൊണ്ട് പരിഹരിക്കാനാവില്ല എന്ന തിരിച്ചറിവ് കയ്യിലുള്ള വിഭവങ്ങളുടെ കണക്കെടുപ്പ് നടത്തുവാൻ പ്രേരിപ്പിക്കുന്നു. സൂക്ഷ്മനിരീക്ഷണത്തിൽ കൂടി കണ്ടെത്തിയ ആകെ വിഭവം അഞ്ചുവയത്ത് പലവും രണ്ടു മീനും (യോഹ. 6:9). വലിയ സമൂഹത്തെ തൃപ്തരാക്കുവാൻ തങ്ങളുടെ വിഭവങ്ങളും അപര്യാപ്തം എന്ന് തിരിച്ചറിഞ്ഞ ശിഷ്യന്മാർ തങ്ങളുടെ വെല്ലുവിളി ഗുരുപാദത്തിൽ സമർപ്പിച്ചു. ബാലിശമായ പരിഹാരവുമായി കർത്തൃസന്നിധിയിൽ അണഞ്ഞവർ, ഗുരുതരമായ പ്രശ്നങ്ങളെ നേരിടുന്നു. കൈയ്യിലുള്ള പണം കൊണ്ട്, സഞ്ചിയിലുള്ള വിഭവം കൊണ്ട് പ്രശ്നങ്ങളെ പരിഹരിക്കാമെന്ന് വ്യാമോഹിച്ചവർക്ക് ഗുരു നൽകുന്ന പാഠം ശ്രദ്ധേയമാണ്. നിന്റെ നിസ്സഹായത നീ തിരിച്ചറിയുമ്പോഴാണ് ബലമുള്ള കരങ്ങൾ നിന്നിൽ പ്രവർത്തിക്കുന്നത്.

വരൾച്ചയകറ്റുന്ന നല്ല ഇടയൻ

നിന്റെ കൈയ്യിലുള്ളത് എന്തുമാകട്ടെ അത് കർത്താവ് ആവശ്യപ്പെടുന്നു. ആ അഞ്ചപ്പവും രണ്ടു മീനും എടുത്ത് സ്വർഗ്ഗത്തിലേക്ക് നോക്കി വാഴ്ത്തി മുറിച്ച ജനത്തിന് വിളമ്പുവാനായി ശിഷ്യന്മാരെ ഏല്പിച്ചു. യേശു നൽകുന്നത് കൃത്യമായി അളന്നുതൂക്കിയല്ല. വലിയ കൈകൊണ്ട് വലിയദാനങ്ങളെ പകരുമ്പോൾ ശേഷിപ്പുകളെ നിസ്സാരമായി തള്ളിക്കളയരുത്. മരുഭൂമിയെ മലർവാടിയാക്കിയ നല്ല ഇടയൻ തന്റെ ആടുകളെ പച്ചയായ പുൽപ്പുറങ്ങളിലേക്കും സ്വസ്ഥതയുള്ള വെള്ളത്തിനരികത്തേക്കും നയിക്കുന്നു. ഒരു സാധാരണ അത്ഭുത സംഭവത്തിൽ നിന്ന് ഈ സംഭവത്തെ വേറിട്ടു നിർത്തുന്നത് വി. കുർബ്ബാനയോടുള്ള ബന്ധമാണ്. അപ്പത്തിന്റെ രൂപത്തിൽ സ്വയം നൽകുന്നതിനുള്ള ദൃഢനിശ്ചയത്തിന്റെ പ്രകടനവും ഈ മഹാത്ഭുതത്തിൽ വെളിപ്പെടുന്നു.

പെന്തക്കോസ്തിയ്ക്ക് ശേഷം ആറാം ഞായർ (ജൂൺ 22) (മത്താ. 15:32-39)

ഏഴ് അപ്പം കൊണ്ട് നാലായിരം പേരെ തൃപ്തരാക്കിയ സംഭവമാണ് പ്രതിപാദ്യം.

അലിവിന്റെ നാഥൻ

മൂന്ന് ദിവസങ്ങളായി തന്നെ വിട്ടുപിരിയാതെ തന്നോടൊപ്പം പാർത്ത പുരുഷാരത്തെ നോക്കിയേശു പറയുന്നു. ഈ ജനത്തെക്കണ്ടിട്ട് എന്റെ മനസ്സലിയുന്നു. മനസ്സലിവിന്റെ മനോഭാവം സുവിശേഷതാളുകളിൽ നിറഞ്ഞുനിൽക്കുന്നു. ദൈവത്തോടുള്ള സമത്വം മുറുകെ പിടിച്ചുകൊള്ളേണം എന്നു വിചാരിക്കാതെ സ്വർഗ്ഗം വിട്ടിറങ്ങിയതും, ലോകത്തിന്റെ പാപം ചുമലിലേറി കുരിശിൽ മരിച്ചതും മനുഷ്യനോടുള്ള മനസ്സലിവുകൊണ്ടു മാത്രമാണ്. മനസ്സലിവ് ദൈവികഭാവമാണ്. പിതൃസ്വത്ത് അന്യാധീനമാക്കിയശേഷം മടങ്ങിവരുന്ന മകനെ മാറോടുചേർത്ത് മനസ്സലിവു നിമിത്തമാണ് സ്നേഹിതനായ ലാസറിന്റെ കല്ലറയിൽ ഉള്ളൊന്നൊന്നുകലങ്ങി കണ്ണുനീർ വാർക്കാൻ പ്രേരിപ്പിച്ചത് മനസ്സലിവു മാത്രമാണ്. “പുരുഷാരത്തെ ഇടയനില്പാത്ത ആടുകളെപ്പോലെ കൃഷ്ണത്തവരും ചിതറിയവരുമായി കണ്ടിട്ടു അവരെക്കുറിച്ച് മനസ്സലിഞ്ഞു” (മത്താ. 9:36). അർദ്ധപ്രാണനായി വഴിയിൽകിടന്ന അപരിചിതൻ സഹായത്തിന്റെ കരങ്ങൾ നീട്ടി വഴിയമ്പലത്തിലാക്കുന്ന നല്ല ശമരിയക്കാരന്റെ മനസ്സലിവ് നസ്രായന്റെ വീഥികളിൽ പ്രകടമാണ്. ലോകത്തിന്റെ ഉപ്പായി നമ്മെ ആക്കിവെച്ചിരിക്കുന്നത് നമ്മിലൂടെ ലോകത്തെ രുചിപ്പെടുത്തുവാനാണ്. അലിഞ്ഞ് അലിഞ്ഞ് ഇല്ലാതെയാകുന്ന ഉപ്പിന്റെ പ്രവർത്തനം വിശ്വാസികളിൽ ക്രിസ്തു പ്രതീക്ഷിക്കുന്നു. മരവിച്ച മനസ്സുകളെ തട്ടിയുണർത്തുന്ന ക്രിസ്തുവിന്റെ മനോഭാവം (ഫിലി. 2:5) നമുക്കും സ്വന്തമാക്കാം.

പരിപോഷണത്തിന്റെ ശൈലി

ഇവരെ പട്ടിണിയായി പറഞ്ഞയയ്ക്കുവാൻ എനിക്ക് മനസ്സുവരുന്നില്ല. ഇവർ വഴിയിൽ വച്ച് തളർന്ന് പോയേക്കാം. ഞാൻ നിങ്ങളെ അനാഥരായി വിടുകയില്ലെന്നു കല്പിച്ച യേശു തന്റെ ശ്രോതാക്കളെ അറിഞ്ഞു. അവരുടെ ആവശ്യം മനസ്സിലാക്കി ആത്മരക്ഷയ്ക്ക് ആവശ്യമായത് ധാരാളമായി പകർന്നുവെക്കുവാൻ ദേഹരക്ഷയ്ക്ക് ആവശ്യമുള്ളത് തിരിച്ചറിഞ്ഞ് അത് നൽകുന്നു. തക്കസമയത്ത് ഭക്ഷണം നൽകുകയെന്ന കാര്യവിചാരകത്വത്തിന്റെ താലന്തുകൾ അവൻ നമ്മെ ഭരമേല്പിച്ചിരിക്കുന്നു. നാം തളർന്നു താളടിയാകാവുന്ന പന്ഥാവിലേക്ക് അവൻ നമ്മെ അയയ്ക്കില്ല. പരിപോഷണത്തിന്റെ ശൈലിയാണ് ക്രിസ്തു പരിച

യപ്പെടുത്തുന്നത്. സമസൃഷ്ടങ്ങളുടെ ആവശ്യങ്ങളെ തിരിച്ചറിയുന്ന, സഹായത്തിന്റെ കരം നീട്ടുന്ന പ്രവർത്തനശൈലി സഭാജീവിതത്തിൽ അവിടുന്ന് പ്രതീക്ഷിക്കുന്നു. അവശേഷിച്ച ഭക്ഷണശേഷരം ജനസമൂഹത്തിന്റെ സംതൃപ്തിയെ വിളംബരം ചെയ്യുന്നു.

പെന്തക്കോസ്തിയ്ക്ക് ശേഷം ഏഴാം ഞായർ (ജൂൺ 29) (മർക്കോ. 3:20-30)

യേശുവിന്റെ പരസ്യശുശ്രൂഷ അതിന്റെ ഉച്ചസ്ഥായിയിൽ നിൽക്കുമ്പോൾ അനേകായിരങ്ങൾ അവന്റെ ചുറ്റിലും ഓടിക്കൂടി. യേശുവിന്റെ പ്രബോധനങ്ങളും പ്രവർത്തനങ്ങളും ജനങ്ങളിൽ സൃഷ്ടിച്ച ആത്മീയതരംഗം അസൂയാലുക്കൾക്കും ശത്രുക്കൾക്കും ജന്മം നൽകി. അവർക്കു ഭക്ഷിക്കുവാൻപോലും കഴിയാത്തവണ്ണം ജനങ്ങൾ അവിടെ വന്നുകൊണ്ടിരുന്നു. വ്യത്യസ്ത മനോഭാവങ്ങളുമായി യേശുവിനെ സമീപിക്കുന്ന വ്യക്തികളെ വേദഭാഗത്ത് നാം കണ്ടുമുട്ടുന്നു.

ചാർച്ചക്കാരുടെ അപകർഷതാബോധം

യേശുവിന്റെ ചാർച്ചക്കാർ അവന്റെ ബന്ധത്തിലും സ്വന്തത്തിലും പെട്ടവരാണ്. അവരുടെ സമീപനം ഇവൻ സമനില തെറ്റിയിരിക്കുന്നു എന്നരീതിയിലാണ്. അവൻ സ്വന്തത്തിലേക്ക് വന്നു; സ്വന്തമായവരോ അവനെ കൈക്കൊണ്ടില്ല (യോഹ. 1:11). യേശുവിന്റെ ആത്മീയപ്രഭ തിരിച്ചറിയാൻ കഴിയാതിരുന്ന സ്വന്തക്കാർ അവനെ പിടിച്ചുകൊണ്ടുപോകുവാൻ തുനിയുന്നു. ജനശ്രദ്ധ തിരിച്ചുവിടുവാൻ യേശുവിനെ “ഒഴിവാക്കുവാൻ” ശ്രമിക്കുന്ന ചാർച്ചക്കാർ. അന്ധകാരത്തിൽ നിന്ന് അത്ഭുതപ്രകാശത്തിലേക്ക് വിളിച്ചവന്റെ സദൃശ്യങ്ങൾ ഘോഷിക്കുന്ന സ്വന്തജനത്തിലോ എന്റെ സ്ഥാനം. ഇവൻ തച്ചന്റെ മകൻ അല്ലയോ? ഇവന്റെ അമ്മ മറിയ എന്നവൾ അല്ലയോ? ഇവന്റെ സഹോദരങ്ങൾ നമ്മോടുകൂടെ ഇല്ലയോ? എന്നിങ്ങനെ തുടരുന്ന ചോദ്യങ്ങൾ. എല്ലാം അറിഞ്ഞവർ യേശുവിനെ തങ്ങളുടെ ഭൗമീക ചുറ്റുവട്ടത്തിൽ ഒതുക്കുവാൻ ഉന്നയിക്കുന്ന ആരോപണം ബുദ്ധിഭ്രമമാണ്. പ്രവാചകനെ അംഗീകരിക്കാത്ത പിതൃനഗരം അവങ്കൽ ഇടറിപ്പോയി.

വേദപണ്ഡിതരുടെ ആരോപണം

യെരൂശലേമിൽ നിന്നെത്തിയ വേദപണ്ഡിതന്മാരായ ശാസ്ത്രിമാരുടെ ആരോപണം ഏറെ ക്രൂരമാണ്. അശുദ്ധാത്മാക്കളുടെ സഹായത്താലാണ് യേശു ഭൂതങ്ങളെ പുറത്താക്കുന്നത്. യേശുവിന്റെ അത്ഭുതപ്രവർത്തനങ്ങൾക്ക് സാക്ഷ്യം വഹിച്ചിട്ടുള്ള വേദപണ്ഡിതന്മാർ യേശുവിന്റെ നന്മയെ നിഷേധിക്കുന്നു. യേശു സാത്താന്റെ സേവകനാ

ണെന്ന് പറഞ്ഞുപരത്തി തന്റെ ആരാധകരെ പിന്തിരിപ്പിക്കുന്നു എന്നതായിരുന്നു ഈ ആരോപണത്തിന്റെ ഹിഡൻ അജൻഡ. യേശു ചോദിക്കുന്നു. സാത്താനു സാത്താനെ എങ്ങനെ പുറത്താക്കാൻ കഴിയും? ഒരു രാജ്യം അതിൽതന്നെ ചിത്രിക്കുന്നു വെങ്കിൽ അതിന് നിലനില്പില്ല. അഭ്യസ്തവിദ്യരായ, തിരുവെഴുത്തിൽ അവഗാഹം നേടിയവരുമായ പരീശന്മാർ യേശുവിൽ ബേൽസബൂസിനെ ആരോപിക്കുന്നു. എക്രോനിലെ ഫെലിസ്ത്യദേവനായ ബാലിൽ നിന്നാണ് 'ബേൽ സബൂബ്' എന്ന നാമം രൂപം കൊണ്ടത് (2 രാജാ. 1:2) ബേൽ സബൂൽ - Bal the prince സൂബൂള എന്ന പദത്തിന് ഭൂമിയുടെ നാഥൻ എന്നും ഭവനത്തിന്റെ നാഥൻ എന്നും അർത്ഥമുണ്ട്. പിന്നീടുവന്ന സാഹിത്യകൃതികളിലാണ് പിശാചുക്കളുടെ തലവന് ഈ പേര് നൽകപ്പെട്ടത്.

നന്മ വെളിപ്പെടുത്തുന്ന പരിശുദ്ധാത്മാക്കൾ

മറ്റുള്ളവരിൽ തിന്മ മാത്രം കാണുന്ന സാത്താന് ഉപയോഗിക്കുന്ന സുറിനായി പദം “ആകൽക്കറുസാ” എന്നാണ്. ഈ വാക്കിന്റെ അർത്ഥം നുണയൻ അഥവാ കുറ്റപ്പെടുത്തുന്നവൻ എന്നാണ്. സാത്താൻ ഒരാളിൽ തിന്മ കാണുകയും മനുഷ്യരെ കുറ്റപ്പെടുത്താനും മുതിരുന്നു. അതേ സമയം ആശ്വാസപ്രദമായ പരിശുദ്ധാത്മാവ് മനുഷ്യനിലുള്ള നന്മയെ പരിപോഷിപ്പിക്കുന്നു. എവിടെ നന്മ നിഷേധിക്കപ്പെടുന്നുവോ അവിടെ അശുദ്ധാത്മാവ് പ്രവേശിക്കുന്നു. നന്മയെ നിഷേധിക്കുന്നതാണ് പരിശുദ്ധാത്മാവിന് വിരോധമായ പാപം.

പെന്തക്കോസ്തിയ്ക്ക് ശേഷം എട്ടാം ഞായർ (ജൂലൈ 6) (യോഹ. 6:47-59)

ആദിമനുഷ്യനായ ആദാമിന്റെ മൂക്കിൽ ജീവശ്വാസം ഊതി ജീവൻകൊടുത്ത ദൈവം തന്റെ ഏകജാതകനിൽ കുടി നടത്തിയ സുപ്രധാനമായ പ്രഖ്യാപനമാണ് വേദഭാഗം. യേശു തന്റെ മാംസരക്തങ്ങൾ കുടി മനുഷ്യന് നൽകുവാൻ തീരുമാനിച്ചിരിക്കുന്നു. അതുവഴി മരണാധീനനായ മനുഷ്യന് ഒരു പുതിയ ജീവനും ജീവിതവും നൽകുവാൻ പിതാവ് ആഗ്രഹിക്കുന്നു. സ്വന്തരൂപവും സാദൃശ്യവും നൽകിയ ദൈവം, ജീവശ്വാസം ഊതി മനുഷ്യവർഗ്ഗത്തെ കരുപ്പിടിപ്പിച്ച ദൈവം, തന്റെ സ്വന്തം രക്തം കുടി ദാനം ചെയ്ത് ശക്തമായ ഒരു പിതൃപുത്രബന്ധം സ്ഥാപിക്കുവാൻ ആഗ്രഹിക്കുന്നു.

നിത്യജീവൻ :

മരണവും മാറ്റവുമുള്ള ലോകത്തിന് നിത്യനായ ദൈവം നൽകുന്ന വലിയ വാഗ്ദാനമാണ്

നിത്യജീവൻ. എന്റെ ശരീരം ഭക്ഷിക്കുകയും എന്റെ രക്തം പാനം ചെയ്യുകയും ചെയ്യുന്നവന് നിത്യജീവനുണ്ട്. ബഹിരാകാശപേടകം രൂപകല്പന ചെയ്തിരിക്കുന്നത് പറന്നുയരാൻ വേണ്ടിയാണ്. അത് വിമാനത്താവളത്തിലെ റൺവേയിൽ സുരക്ഷിതമായി ഓടിക്കുന്നു എന്നതുകൊണ്ട് അതിന്റെ ലക്ഷ്യം പൂർത്തിയാകുന്നില്ല. ഓരോ വിശ്വാസിയെക്കുറിച്ചും ഉള്ള ദൈവോദ്ദേശ്യം ലോകത്തിനനുരൂപരാകാതെ ദൈവഹിതം തിരിച്ചറിഞ്ഞു രൂപാന്തരപ്പെടുക എന്നതത്രേ. ഉയരങ്ങളിലേക്ക് പറക്കാതെ സ്രഷ്ടാവിന്റെ ലക്ഷ്യം പൂർത്തീകരിക്കുന്നില്ല. ഉയരങ്ങളിലേക്ക് പറന്നുയരമ്പോഴും താഴെ ഭൂമിയുമായുള്ള റഡാർ ബന്ധം നിലനിൽക്കുന്നുണ്ട്. ബഹിരാകാശരേഖകൾ റോക്കറ്റിൽ നിന്നും വേർപെടുന്നതുപോലെ ആത്മാവ് ശരീരത്തിൽ നിന്ന് വേർപെട്ട് ദൈവത്തിങ്കലേക്ക് അഥവാ നിത്യതയിലേക്ക് പ്രയാണം തുടരുകയാണ്. നിത്യതയിൽ രണ്ട് ലക്ഷ്യങ്ങൾ മാത്രമേയുള്ളൂ. സ്വർഗ്ഗം അല്ലെങ്കിൽ നരകം. ഒന്നുകിൽ ദൈവത്തോട് ചേർന്ന് നിത്യമായി ജീവിക്കുക അല്ലെങ്കിൽ എന്നെന്നേക്കുമായി ഇല്ലാതാകുക. ശരീരം വിട്ടു (ഇല്ലാതെ) ദൈവത്തെ പ്രസാദിപ്പിക്കുവാനുള്ള പരിശീലനം ഈ ലോകത്തിൽ വച്ചുതന്നെ നടക്കണം.

നിത്യജീവിതം

മാതൃഗർഭത്തിൽ നമ്മുടെ അവയവങ്ങളും ബുദ്ധിശക്തിയും വേണ്ടവിധം പൂർത്തിയാക്കുകയാണ് ഈ ലോകത്തിൽ പ്രയാസം കൂടാതെ നാം ജീവിക്കുന്നത്. മാതാവിന്റെ ഗർഭത്തിലനുഭവിച്ചതുപോലെ ഊർജ്ജവും വളർച്ചയും ലഭിക്കത്തക്കവിധം സഭാമാതാവിന്റെ ഗർഭപാത്രത്തിൽ സുരക്ഷിതമായി വളരുവാനായി വി. മാമോദീസാ വഴി പുതുജനനത്തിന്റെ അനുഭവത്തിൽ ദൈവം നമ്മെ ആക്കി വെച്ചിരിക്കുന്നു. കർത്താവിന്റെ ശരീരമായ സഭയിൽ കർത്താവിന്റെ തിരുശരീരരക്തങ്ങളാകുന്ന ജീവന്റെ അപ്പം നൽകിയാണ് ദൈവം നിത്യജീവനിലേക്ക് നമ്മെ വളർത്തുന്നത്. ആഹാരത്തിനനുസരിച്ചാണ് ശരീരവളർച്ചയും ആരോഗ്യവും. ജീവന്റെ അപ്പം ഭക്ഷിക്കുന്നവന് എന്നെന്നേക്കുമുള്ള ജീവനാണ് കരഗതമാകുന്നത്. ഈ യാഥാർത്ഥ്യം വിശ്വസിച്ച അനുഭവിച്ച് വളർന്നുവരുന്നവർക്ക് സ്വർഗ്ഗം ഒരു തുടർച്ചയാണ്. ഇവിടുത്തെ കൂടാരം വിട്ട് നിത്യഭവനം കണ്ടെത്തുന്ന അനുഭവമാണ് സ്വർഗ്ഗം. പഠനം പൂർത്തിയാക്കി ഉന്നതജോലിയിൽ പ്രവേശിക്കുന്ന അനുഭവം. ഇവിടെ പഠിച്ചതും പ്രാപിച്ചതും പരിശീലിപ്പിച്ചതും എല്ലാം നമുക്ക് സ്വർഗ്ഗജീവിതത്തിൽ പ്രയോജനീഭവിക്കും. വി.

കുർബ്ബാന സംസർഗ്ഗത്തിലൂടെ “അവർ എന്നിലും ഞാൻ അവനിലും ജീവിക്കുന്ന അത്യുദാത്തമായ സ്ഥിതിവിശേഷം. തിരുശരീരരക്തങ്ങൾ നാം സ്വീകരിക്കുമ്പോൾ ദൈവികജീവൻ (നിത്യജീവൻ) നമ്മിലേക്ക് സംക്രമിക്കുന്നു.

പെന്തക്കോസ്തിയ്ക്ക് ശേഷം ഒൻപതാം ഞായർ (ജൂലൈ 13) (ലൂക്കോ. 14:7-14)

സാമൂഹ്യജീവിതത്തിൽ അനുവർത്തിക്കേണ്ട പെരുമാറ്റശൈലിയാണ് സുവിശേഷഭാഗം. മുഖ്യാസനങ്ങൾക്കുവേണ്ടി മത്സരിച്ചു വന്ന പ്രവണതയെ തിരുത്തിക്കുറിക്കുവാൻ യേശുവിന്റെ വാക്കുകൾക്ക് സാധിച്ചു. കാരണം ക്രൂശിലെ മരണത്തോളം സ്വയം താഴ്ത്തിയെന്നതുതന്നെ. ആയുസ്സുമുഴുവൻ താഴ്മയരിച്ച ദൈവപുത്രൻ സ്വയത്തെ നിഹനിക്കുവാൻ നമ്മെ പഠിപ്പിക്കുന്നു.

സ്വാർത്ഥനിഗ്രഹം

ഏതൊരു മനുഷ്യന്റെയും അടിസ്ഥാനസ്വഭാവമാണ് സ്വാർത്ഥത. ഇംഗ്ലീഷ് ഭാഷയിൽ ഒറ്റ അക്ഷരം കൊണ്ടും നാമം സൃഷ്ടിക്കാവുന്ന ചുരുക്കം പദങ്ങളേയുള്ളൂ അതിലൊന്നാണ് സർവ്വാദരണീയമായ I (ഞാൻ എന്ന ഉത്തമപുരുഷ സർവ്വനാമം) ലോകത്തിൽ ഇത്രയേറെ ആദരിക്കപ്പെടുന്ന, ആരാധിക്കപ്പെടുന്ന (?) വേറെ പദം ഇല്ല. അതേ സമയം You (നീ) എന്ന പദം സൃഷ്ടിക്കപ്പെടണമെങ്കിൽ അതിന്റെ മുന്നിൽ y, o എന്ന രണ്ടക്ഷരം കൂടി ചേർക്കണമെന്നത് കേവലം യാദൃശ്ചികമാവാം.

“എന്നെ ചുറ്റിപ്പറ്റിയാണ് സർവ്വ കനകക്കിനാവുകളും. ഞാനാണ് ലോകത്തിലെ ഏറ്റവും പ്രധാനപ്പെട്ട വ്യക്തി എന്നു ചിന്തിക്കുന്നിടത്തു നിന്നാണ് എല്ലാ പ്രശ്നങ്ങളും ആരംഭിക്കുക. കലുഷിതവും വിഷലിപ്തവുമായ അഹംഭാവത്തെ ക്രൂശിക്കാൻ കഴിഞ്ഞാൽ മാത്രമേ നമുക്ക് യഥാർത്ഥശുശ്രൂഷ കരായി ദൈവത്തെ പ്രസാദിപ്പിക്കാൻ കഴിയൂ. ഞാൻ ക്രിസ്തുവിനോടുകൂടി ക്രൂശിക്കപ്പെട്ടിരിക്കുന്നു. ഇനി ജീവിക്കുന്നതു ഞാനല്ല. ക്രിസ്തുവത്രേ എന്നിൽ ജീവിക്കുന്നത് (ഗലാ. 2:20).

വിനയപരിപോഷണം

വിനയം പ്രകടമാക്കുന്നവരെ യേശു ശകാരിക്കുന്നു. മനുഷ്യർ കാണേണ്ടതിന് നിങ്ങളുടെ നീതി അവരുടെ മുമ്പിൽ ചെയ്യാതിരിക്കുവാൻ സൂക്ഷിക്കുവീൻ (മത്താ. 6:1). മനുഷ്യരെ കാണിക്കേണ്ടതിനും പ്രസാദിപ്പിക്കേണ്ടതിനും പ്രസിദ്ധി കിട്ടേണ്ടതിനുമായി ചെയ്യുന്ന വിനയപ്രകടനം പാടില്ലെന്ന് പൗലസ് ശ്ലീഹാ ഓർമ്മിപ്പിക്കുന്നു. മനു

ഷ്യരെ പ്രസാദിപ്പിക്കുന്നവനെപ്പോലെ ദൃഷ്ടി സേവയാൽ അല്ല, ക്രിസ്തുവിന്റെ ദാസന്മാരെപ്പോലെ ദൈവേഷ്ടം പ്രവർത്തിക്കുവീൻ (എഫേ. 6:6, കൊലോ. 3:22)... ഇപ്പോഴും ഞാൻ മനുഷ്യരെ പ്രസാദിപ്പിക്കുന്നു എങ്കിൽ ക്രിസ്തുവിന്റെ ദാസനായിരിക്കുകയില്ല” (ഗലാ. 1:10). വി. പത്രോസിന്റെ ആഹ്വാനം ശ്രദ്ധിക്കുക. എല്ലാവരും പരസ്പരം കീഴടങ്ങി താഴ്മ ധരിച്ചുകൊൾവീൻ. ദൈവം നിഗളികളോട് എതിർത്തു നിൽക്കുന്നു. തക്കസമയത്ത് നിങ്ങളെ ഉയർത്തുവാൻ ദൈവത്തിന്റെ ബലമുള്ള കൈ കീഴിൽ താഴ്മയോടെയിരിപ്പീൻ (1 പത്രോ. 5:5,6).

യഥാർത്ഥ ദൈവഭക്തൻ മനുഷ്യരുടെ കയ്യിൽ കിട്ടാനായി പ്രത്യക്ഷപ്പെടുകയോ പ്രസിദ്ധിക്കായി നിന്നുകൊടുക്കുകയോ ചെയ്യുകയില്ല. അവർ കർട്ടനൂപിനിൽ പ്രവർത്തിക്കാൻ ആണ് ഇഷ്ടപ്പെടുന്നത്. നമ്മുടെ ശരീരത്തിലെ ബാഹ്യമായി കാണുന്ന പല അവയവങ്ങളും നഷ്ടപ്പെട്ടാലും ജീവിക്കാൻ കഴിയും. എന്നാൽ സുപ്രധാന ദൗത്യം നിറവേറപ്പെടുന്ന മസ്തിഷ്കം, ഹൃദയം തുടങ്ങിയ ആന്തരിക അവയവങ്ങൾ നിലച്ചാൽ ജീവൻ അപകടത്തിലാകും. കർത്തൃശരീരമായ സഭയിലും എത്രയും മറഞ്ഞിരുന്ന് ദൈവശുശ്രൂഷ നിർവ്വഹിക്കാൻ സാധിക്കുമോ അത്രയും ഫലപ്രദമായിരിക്കും അത് എന്ന് മനസ്സിലാക്കുക.

സ്വയത്തെ നിഗ്രഹിച്ച ക്രിസ്തുവിന്റെ മനസ്സുമായി താദാത്മ്യപ്പെടുക എന്നത് വളരെ പ്രധാനമാണ്. നാം എന്തു ചെയ്യുന്നു എന്നതിനേക്കാൾ എന്തിന് ചെയ്യുന്നു? എങ്ങനെ ചെയ്യുന്നു? എന്നതാണ് ദൈവം കൂടുതൽ ശ്രദ്ധിക്കുന്നത്. സ്വയം ശൂന്യമാക്കി ദാസവേഷമെടുത്ത കർത്താവിന്റെ അതേ മനോഭാവം ജീവിതത്തിൽ പകർത്തുവാൻ ദൈവാരത്ഥാവ് സഹായിക്കട്ടെ. □

അഡ്മിഷൻ ആരംഭിച്ചു

പരമല: മഹാത്മാഗാന്ധി യൂണിവേഴ്സിറ്റിയുമായി അഫിലിയേറ്റ് ചെയ്ത പരമല സെന്റ് ഗ്രീഗോറിയോസ് ഹോസ്പിറ്റലിന്റെ അധീനതയിൽ പ്രവർത്തിക്കുന്ന സെന്റ് ഗ്രീഗോറിയോസ് കോളേജ് ഓഫ് സോഷ്യൽ സയൻസിൽ എം. എസ്.ഡബ്ല്യു (മെഡിക്കൽ ആന്റ് സൈക്യാട്രി), ബി.എസ്.സി., എം. എൽ.ടി. കോഴ്സുകളുടെ മാനേജ്മെന്റ് കോട്ടയിലേക്കുള്ള രജിസ്ട്രേഷൻ ആരംഭിച്ചു. വിശദവിവരങ്ങൾക്ക് ബന്ധപ്പെടുക. പ്രിൻസിപ്പൽ, പ്രൊഫ. ഏബ്രഹാം തലവടി. ഫോൺ 98951 68671, 0479 2311929



പി. എം. ജേക്കബ്, മെഴുവേലി

സ്നേഹിക്കാം നമുക്ക് പ്രകൃതിയെ

ജൂൺ 5 - ലോക പരിസ്ഥിതിദിനം. അധികം ആരും ശ്രദ്ധിക്കാതെ കടന്നുപോയി. കേരളത്തിൽ പെട്രോളിയം വിലവർദ്ധനവിനെതിരെ ഹർത്താലായിരുന്നു. പരിസ്ഥിതിദിനത്തിൽ സാധാരണ നടക്കാറുള്ള ഔദ്യോഗിക ചടങ്ങുകൾ പോലും അന്ന് നടക്കാതെ പോയി. ഓർത്തഡോക്സ് ക്രൈസ്തവ യുവജനപ്രസ്ഥാനം പരിസ്ഥിതിദിനത്തിന് പ്രാധാന്യം നൽകി ആചരിക്കാറുണ്ടെന്നുള്ളത് വിസ്മരിക്കുന്നില്ല. എന്നാൽ ഒരു ശരാശരി മലയാളി ഇതിന്റെ പ്രാധാന്യം മനസ്സിലാക്കാതെ പോകുന്നുവെന്ന് ഏറ്റവും വലിയ ദുസ്ഥിതിയാണ്. ഇന്ന് ലോകം നേരിടുന്ന പ്രശ്നങ്ങളിൽ പ്രധാനമായതാണ് പരിസ്ഥിതിയുടെ അസന്തുലനാവസ്ഥ. തൽഫലമായി അന്തരീക്ഷവും ജലവും വായുവുമെല്ലാം മലിനപ്പെടുന്നു. പ്രകൃതിയോട് യോജിച്ച് ജീവിക്കേണ്ട മനുഷ്യൻ പ്രകൃതിയെ കടന്നാക്രമിക്കുകയും ചൂഷണം ചെയ്യുകയും ചെയ്യുകയാണ്.

വാഹനപ്പെരുപ്പം കൊണ്ടുമാത്രം അന്തരീക്ഷമലിനീകരണം ഏറ്റവും കൂടുതൽ അനുഭവപ്പെടുന്ന നാടാണ് നമ്മുടേത്. “കാർബൺ ഡയോക്സൈഡ് പുറന്തള്ളൽ കുറച്ച് ലോകത്തെ പ്രകൃതി സൗഹൃദമാക്കുക” എന്നതായിരുന്നു ഈ വർഷത്തെ പരിസ്ഥിതി സന്ദേശമായി പ്രഖ്യാപിക്കപ്പെട്ടത്. ഭാഗ്യവശാലോ (അതോ നിർഭാഗ്യവശാലോ) ഈ വർഷം പരിസ്ഥിതിദിനം ഹർത്താലായിരുന്നതുകൊണ്ട് ഈ സന്ദേശം ഒരു വലിയ പരിധിവരെ കേരളം ഉൾക്കൊണ്ടു. വാഹനങ്ങൾ പുറത്തിറങ്ങാതിരുന്നതുകൊണ്ട് അന്തരീക്ഷമലിനീകരണത്തിന്റെ തോതും കുറഞ്ഞു! പെട്രോൾ കത്തുമ്പോൾ കാർബൺ ഡയോക്സൈഡിന് പുറമേ ഉണ്ടാകുന്ന ഈയം, സൾഫർ ഡയോക്സൈഡ് എന്നിവ വായുമലിനീകരണത്തിന് മാത്രമല്ല ശക്തമായ രോഗങ്ങൾക്കും വഴിതെളിക്കും എന്ന് ശാസ്ത്രം തെളിയിച്ചിട്ടുണ്ട്. പരിസ്ഥിതിസൗഹൃദമായ വൃക്ഷങ്ങൾ നട്ടാൽ ഈ മാരകവിഷങ്ങളെ ഇലകൾ വലിച്ചെടുത്ത് പകരം ജീവവായുവായ ഓക്സിജൻ നൽകുമെന്ന് നാം തിരിച്ചറിയേണ്ടിയിരിക്കുന്നു. ആർഷഭാരത സംസ്കാരം പ്രകൃതിയുമായി സമരസപ്പെട്ട് ജീവിക്കാനാണ് ഉപദേശിക്കുന്നത്. പക്ഷിമൃഗാദികളെയും വൃക്ഷലതാദികളെയും

മനുഷ്യർക്കൊപ്പമാണ് നാം പരിഗണിക്കുന്നത്. ഒരേയൊരു ഈശ്വരന്റെ ശക്തിസൗന്ദര്യങ്ങളാണ് എല്ലാ ജീവജാലങ്ങളിലും സ്പർശിച്ച് നിൽക്കുന്നത്. ഒന്നിനെയും നശിപ്പിക്കുവാൻ നമുക്ക് അധികാരം ഇല്ല. വൃക്ഷലതാദികൾ മനുഷ്യന് വരമാണെന്ന് നാം കരുതണം. മൃഗത്തെ കൊല്ലുന്നവരും മരത്തെ വെട്ടുന്നവരും മനുഷ്യരക്തമൊഴുക്കുന്നവരും നരകത്തിൽ പതിക്കുമെന്ന് പുരാണേതിഹാസങ്ങൾ പറയുന്നു. വഴിവക്കിലോ, വിശ്രമസ്ഥലത്തോ, ഉദ്യാനത്തിലോ വൃക്ഷങ്ങൾ വച്ചുപിടിപ്പിക്കുന്നവരുടെ പിൻതലമുറക്കാർ പോലും മോക്ഷം പ്രാപിക്കുമെന്ന് ഇതിഹാസങ്ങളിലുള്ള പരാമർശം പ്രകൃതിസ്നേഹത്തേയാണ് കാണിക്കുന്നത്. ഔഷധഗുണമുള്ളതും ഫലം തരുന്നതുമായ ആരുവേപ്പ്, അരയാൽ, പേരാൽ, പുളി, കൂവളം, നെല്ല്, മാവ് തുടങ്ങിയ മരങ്ങൾ നമ്മുടെ പൂർവ്വികർ വച്ച് പിടിപ്പിച്ചിരുന്നുവെങ്കിൽ ഇന്നു നാം അവയെ വെട്ടിനശിപ്പിച്ച് നിർമ്മാണപ്രവർത്തനങ്ങൾ നടത്തുന്നു.

“കാടവിടെ മക്കളെ മേടവിടെ മക്കളെ, കാട്ടുപൂൽത്തകിടിയുടെ വേരവിടെ മക്കളെ” എന്ന് കവി അയ്യപ്പപണിക്കരുടെ കൂടെ വിലപിക്കാനെ നമുക്ക് കഴിയുന്നുള്ളൂ.

കേരളത്തിൽ പരിതസ്ഥിതിയെപ്പറ്റി ഗൗരവമായി ചിന്തിച്ചുതുടങ്ങിയത് 1978 -80 കാലങ്ങളിൽ സൈലന്റ് വാലി ജലവൈദ്യുതിപദ്ധതിയുടെ നിർമ്മാണഘട്ടത്തിലാണ്. അതിനുശേഷം എത്രയോ പരിസ്ഥിതിദിനങ്ങളും പ്രബോധനങ്ങളും കടന്നുപോയി. നഗരത്തെ വെല്ലുന്ന രീതിയിൽ ഗ്രാമങ്ങളിലും ഈ വിപത്ത് മാരകമായി ഇന്നും തുടരുന്നു. അന്തരീക്ഷത്തിൽ വരുന്ന ഏതുമാറ്റവും മനുഷ്യജീവിതത്തിന് അപകടകരമായി മാറുമെന്ന് നാം തിരിച്ചറിഞ്ഞു കഴിഞ്ഞു. അതുകൊണ്ടുതന്നെ ശാസ്ത്രീയവും യുക്തിപൂർവ്വവുമായ പ്രകൃതിദർശനം കാഴ്ചവെച്ച പൂർവ്വികരുടെ ആശയാദർശങ്ങളെ പിന്തുടരുവാൻ നാം തയ്യാറാകണം. പൂക്കളുടെയും കായ്കളുടെയും ഇലകളുടെയും ഭാരം വഹിച്ചുകൊണ്ടും വേനൽച്ചൂടും ശൈത്യദുഃഖവും സഹിച്ചുകൊണ്ടും നിറഞ്ഞുനിൽക്കുന്ന പ്രകൃതിയെ നമുക്ക് സ്നേഹിക്കാൻ പഠിക്കാം. ഒപ്പം ഭാവിതലമുറയെ രക്ഷിക്കാനും. □

പ്രാർത്ഥനയും മനഃശാന്തിയും

തുടർച്ച...

പ്രാർത്ഥന മനോരോഗ ചികിത്സയിൽ

മനുഷ്യന്റെ ആദ്ധ്യാത്മിക ശക്തികൾ മനോരോഗ ചികിത്സയിൽ ഇന്ന് ഫലപ്രദമായി ഉപയോഗിച്ചുവരുന്നുണ്ട്. വിശ്വാസം വഴിയായുള്ള രോഗശമനം (healing ministry-faith healing or spiritual healing) ഇന്ന് മനശാസ്ത്രത്തിന്റെയും വൈദ്യശാസ്ത്രത്തിന്റെയും പഠനങ്ങൾക്ക് വിഷയീഭവിച്ചിട്ടുണ്ട്. യേശുക്രിസ്തുവിന്റെ പ്രാർത്ഥനയിൽ പ്രധാനമായിരുന്നല്ലോ healing ministry. മനശാസ്ത്ര സിദ്ധാന്തങ്ങളും പ്രാർത്ഥനയുടെ ശക്തികളും വേണ്ടവിധത്തിൽ സംയോജിച്ച് ഉപയോഗിച്ചാൽ മാനസികപ്രശ്നങ്ങൾ കൂടുതൽ ഫലപ്രദമായി തരണം ചെയ്യാം. Dr. William Parker ന്റെ ഗവേഷണഫലമായി മനോരോഗ ചികിത്സയിൽ അദ്ദേഹം Prayer Therapy (പ്രാർത്ഥന ചികിത്സ) ഉപയോഗിച്ചപ്പോൾ 71% മനോരോഗികൾക്കും സൗഖ്യം ഇതുമൂലം ലഭിച്ചതായി രേഖപ്പെടുത്തിയിരിക്കുന്നു. ഡോ. പാർക്കറുടെ അഭിപ്രായത്തിൽ ആദ്ധ്യാത്മിക ജീവിതത്തിലും മാനസികാരോഗ്യരംഗത്തും പ്രശ്നങ്ങൾ സൃഷ്ടിക്കുന്നതു പ്രധാനമായും 4 കാര്യങ്ങളാണ് - അപകർഷതാബോധം, വിദ്വേഷം, കുറ്റബോധം, ഭയം.

ദൈവത്തിന്റെ പരിപാലനയിലുള്ള ദുഃഖമായ വിശ്വാസം ലഭിക്കുക വഴി “പെറ്റമ്മ മരണാലും ഞാൻ നിന്നെ ഉപേക്ഷിയിട്ടില്ല” എന്ന പ്രവാചകശബ്ദം പ്രാർത്ഥനയിലൂടെ ശക്തി പകരുന്നതാണ്. **കുറ്റബോധവും പ്രാർത്ഥനയും മനശാന്തിയും**

വ്യക്തിയുടെ മനശാന്തി നഷ്ടപ്പെടുന്നതാണ് കുറ്റബോധം. ചെയ്ത കുറ്റങ്ങൾ അതിനെ കുറിച്ചുള്ള ചിന്തകൾ അലട്ടുമ്പോൾ മാനസികരോഗത്തിലേക്ക് നയിക്കുന്നു. ഉദാ. ഹിസ്റ്റീറിയ ബാധിച്ച വ്യക്തി വലിയ തെറ്റ് ചെയ്തു എന്നും അതിന് മാപ്പ് ലഭിച്ചില്ല എന്ന അബോധമനസ്സിലൂടെ ചിന്തിക്കുന്ന വ്യക്തി സ്വയം ശിക്ഷിക്കുന്നു. അങ്ങനെ തളർച്ചബാധിച്ച് കുറ്റബോധത്തിന്റെ പ്രതീകമായി മാറുന്നു. തുടർന്ന് വിഷാദരോഗത്തിലേക്ക് (depression) കുറ്റബോധം എത്തിയ്ക്കുന്നു. മദ്ധ്യവയസ്ക്കരിൽ കണ്ടുവരുന്ന വിഷാദരോഗംമൂലം ജീവിതത്തോടു വെറുപ്പ്, പ്രതീക്ഷയില്ലായ്മ, ആർക്കും തന്നെ ഇഷ്ടമല്ല എന്ന ചിന്ത, അപകർഷതാബോധം തുടങ്ങിയവ. ജീവിതം പരാജയം

എന്ന ചിന്ത വർദ്ധിക്കുമ്പോൾ ശാരീരികാസുഖങ്ങളും ഉണ്ടാകുന്നു. ചിലരിൽ ആത്മഹത്യാ പ്രവണതയും ഉണ്ടാകും. കുറ്റബോധവുമായി ബന്ധപ്പെട്ട് വളരെ മാനസികാസ്വസ്ഥതയും ഉൽകണ്ഠയും ഉളവാക്കുന്ന വേറൊരു രോഗമാണ് അനിവൃത്തിയായ വിചാരങ്ങളും പ്രവർത്തികളും (Obsession and Compulsions). ഈ രോഗിക്ക് ഒരിക്കലും മനശാന്തി അനുഭവപ്പെടുകയില്ല. ഈ രോഗത്തിന്റെ പ്രധാന ലക്ഷണം തങ്ങൾ ചെയ്ത കുറ്റത്തിന് എത്രമാത്രം പരിഹാരം ചെയ്താലും മതിയാകയില്ലെന്നും അതുകൊണ്ട് എപ്പോഴും പരിഹാരം ചെയ്തുകൊണ്ടിരിക്കണമെന്നും ഉള്ള അബോധമനസ്സിന്റെ ചിന്ത. “അറേബ്യയിലെ സുഗന്ധദ്രവ്യങ്ങൾ മുഴുവൻ ഉപയോഗിച്ചാലും എന്റെ കുറ്റം കഴുകി കളയുവാൻ സാധിക്കയില്ല എന്നു പറഞ്ഞ് എപ്പോഴും കൈ കഴുകിക്കൊണ്ടിരിക്കുന്ന കഥാപാത്രമായ ലേഡി മാക്ബത്ത് Shakespear ന്റെ നാടകത്തിലേത് ഇതിനുദാഹരണമാണ്. മാനസിക വിഭ്രാന്തികളിലും ഉന്മാദരോഗങ്ങളിലും (Psychosis) കുറ്റബോധത്തിന് വലിയസ്ഥാനമുണ്ട്.

ദൈവത്തെ വിധികർത്താവായി കാണാതെ ക്ഷമിയ്ക്കുകയും സ്നേഹിക്കുകയും ചെയ്യുന്ന സ്നേഹവാനായി പിതാവായി കാണുവാൻ പ്രാർത്ഥന സഹായിക്കുന്നു. മഗ്ദലനക്കാരിയോട് കർത്താവ് പറയുന്നു “ഞാൻ നിന്നെ വിധിയ്ക്കുന്നില്ല, സമാധാനത്തോടെ പോക, ഇനി പാപം ചെയ്യരുത്” യേശുവിന്റെ ഈ സ്വരം ആത്മാർത്ഥനയോടെ കേൾക്കുമ്പോൾ കുറ്റബോധം അകലുകയും മനശാന്തി ലഭിക്കുകയും ചെയ്യുന്നു.

പ്രസിദ്ധ മനഃശാസ്ത്രജ്ഞനായ റോളോ മേയ് (Rollo May) ഇപ്രകാരം പറയുന്നു. “മാനസികരോഗികളുടെ പ്രധാന ലക്ഷണം അവർക്ക് സ്നേഹിക്കുവാൻ കഴിയുകയില്ല എന്നതാണ്”. മാനസികമായി പകുത വന്നവർക്കു മാത്രമേ ശരിയായി സ്നേഹിക്കുവൻ കഴിയൂ. സ്നേഹമാണ് എല്ലാ പ്രശ്നങ്ങളുടെയും ഒറ്റമൂലി. മാനസിക പ്രശ്നങ്ങളും പ്രതിവിധിയും സ്നേഹം തന്നെ. ദൈവം സ്നേഹമാണ് എന്ന വിശ്വാസം യഥാർത്ഥമായി ബലപ്പെടുമ്പോൾ ആദ്ധ്യാത്മികവും മാനസികവുമായ വളർച്ചയുണ്ടാകും. അവിടെ മനശാന്തി ലഭിക്കും. ഇത് പ്രാർത്ഥനയിൽ കൂടി ലഭിക്കും. □

ജ്യോതിർഗമയ

ഫാ. നൈനാൻ വി. ജോർജ്ജ്

വിജയപ്രതീക്ഷയോടെ തുടങ്ങാം

ഏറ്റവും മെച്ചപ്പെട്ട ജീവിതം നയിക്കുകയാണ് എല്ലാവരുടെയും ലക്ഷ്യം. ഓരോ പ്രവൃത്തി ചെയ്യുമ്പോഴും അത് വിജയിച്ചുകാണുവാൻ നാം ആഗ്രഹിക്കുന്നു. മനുഷ്യന്റെ ജന്മവാസനയാണിത്. വിജയത്തിന്റെ ഔന്നത്യത്തിലെത്തുക. ഈയൊരു ലക്ഷ്യമില്ലായിരുന്നു എങ്കിൽ മാനവപുരോഗതിയെ ഉണ്ടാകില്ലായിരുന്നു. ഗോയ്മേയുടെ വാക്കുകൾ ഈ അവസരത്തിൽ ശ്രദ്ധേയമാണ്. “എന്നുമുയർന്നുയർന്നു കയറുവാനെന്നുമങ്ങുദൂരെ നോക്കിപ്പോകു ഞാൻ” വിദ്യാർത്ഥി സമൂഹവും ഈ പുതിയ വിദ്യാഭ്യാസ വർഷത്തിൽ വിജയം ലക്ഷ്യമാക്കി വേണം മുന്നേറുവാൻ. പുതിയ പുതിയ വിജയ സോപാനങ്ങൾ കീഴടക്കുവാൻ അവർ ആത്മാർത്ഥമായി പരിശ്രമിക്കണം.

ഒരു പ്രവൃത്തിയുടെ വിജയ സാഫല്യത്തിന് നിദാനം നിരന്തരമായ അധ്വാനമാണ്. പ്രയത്നശാലികൾക്ക് വിജയം ഉറപ്പാണ്. ഒന്നോ രണ്ടോ പ്രാവശ്യത്തെ പരിശ്രമംകൊണ്ടു നേടുവാൻ കഴിയുന്ന തല്ല വിജയകിരീടം. ചെയ്യുന്ന പ്രവർത്തിയിൽ ഉയർച്ച ഉണ്ടാകുന്നതിന് ചെയ്യുന്ന പ്രവർത്തിയോട് ആത്മാർത്ഥത പുലർത്തുകയും അതിൽ അതീവ താല്പര്യമുണ്ടായിരിക്കുകയും, വിദ്യാർത്ഥികൾക്കുണ്ടാകേണ്ട ആവശ്യം വേണ്ട സംഗതിയാണിത്. പഠനത്തോട് താല്പര്യം ഉണ്ടാകുകയെന്നത്. “Interest is the mother of learning” “പഠനത്തിന്റെ അമ്മയാണ് താല്പര്യം” ജീവിതത്തിൽ അമ്മയ്ക്ക് പ്രാധാന്യം വന്നിരിക്കുന്നത് അമ്മയിലുള്ളതുപോലെ നിഷ്കളങ്കമായ സ്നേഹം മറ്റാരിലും കാണാത്തതുകൊണ്ടാണ്. പഠനവിഷയത്തോട് നമുക്ക് സ്നേഹമുണ്ടാകണം, താല്പര്യമുണ്ടാക

ണം. പ്രശസ്ത എഴുത്തുകാരനായ ഡോറോവാസ്കി പറയുന്നു “ഞാൻ ഭക്ഷണം കഴിക്കുമ്പോഴും സംസാരിക്കുമ്പോഴും ഉറങ്ങുമ്പോഴും എഴുതുന്നതിനെപ്പറ്റി ചിന്തിക്കുന്നു”. സാഹചര്യങ്ങളെ ഗൗനിക്കാതെ താൻ ചെയ്യുന്ന പ്രവർത്തിയിൽ പൂർണ്ണമായും ശ്രദ്ധചെലുത്തി പ്രത്യാശയോടെ മുന്നോട്ടു നീങ്ങുന്ന ഒരുവന് വിജയം സുനിശ്ചിതമാണ്.

ഒരു പ്രവർത്തിയിലേർപ്പെടുമ്പോൾ നമുക്ക് വിഴ്ചകളോ പരാജയങ്ങളോ ഉണ്ടാകാം. അപ്പോൾ നിരാശരാകാതെ പ്രവർത്തി പൂർത്തീകരിക്കുകയാണ് വേണ്ടത്. സ്ഥിരോത്സാഹം അതിനാവശ്യമാണ്. ലൂയി പാസ്ചർ പറയുന്നു “നിങ്ങളിലുള്ള ഉത്സാഹമെന്ന ദൈവം എല്ലാത്തിലേയ്ക്കും നിങ്ങളെ നയിക്കുന്നു”. അതുകൊണ്ട് സ്ഥിരോത്സാഹം നഷ്ടമാകാതിരിക്കുവാൻ വിദ്യാർത്ഥികൾ ശ്രദ്ധിക്കണം. അതുപോലെതന്നെ ലഭിക്കുന്ന അവസരങ്ങൾ പരമാവധി പ്രയോജനപ്പെടുത്തുവാൻ നാം ജാഗ്രതരാകണം. പലരും തന്റെ പ്രവർത്തിയിൽ വ്യാപൃതരാകുവാൻ മടികാണിക്കുന്നു. അങ്ങനെയുള്ളവർ ഒരിക്കലും വിജയം വരിക്കുകയില്ല. ഗോയ്മേ പറയുന്ന “മുന്നോട്ടുപോകാത്തവൻ പിന്നോക്കം പോകുന്നു”. അതുകൊണ്ട് കഠിനമായ പ്രയത്നത്തോടെ, താല്പര്യത്തോടെ, സ്ഥിരോത്സാഹത്തോടെ, സാഹചര്യങ്ങളെ പ്രയോജനപ്പെടുത്തി വിജയസോപാനങ്ങൾ കീഴടക്കുവാൻ നമുക്ക് പരിശ്രമിക്കാം.

ഏവർക്കും പുതിയ കലാലയ വർഷത്തിൽ ഹൃദയം നിറഞ്ഞ ആശംസകൾ... □

സ്വീകരണം നൽകി



പുത്തൻകാവിൽ നിന്നും തുടങ്ങി ബറോഡ വരെ പന്തലിച്ച് കാലദേശങ്ങൾക്കതീതനായി വളർന്ന കർമ്മനിരതനായ ആചാര്യശ്രേഷ്ഠനാണ് അഭി. തോമസ് മാർ അത്താനാസ്യോസ് തിരുമേനി എന്ന് ശ്രീ. കെ. സി. രാജഗോപാൽ എം. എൽ. എ. പറഞ്ഞു. സപ്തതി നിറവിലെത്തിയ അഭിവന്ദ്യ അത്താനാസ്യോസ് തിരുമേനിക്ക് ഉള്ളൂർ സെന്റ്

ജോർജ്ജ് ഓർത്തഡോക്സ് ചെറിയപള്ളി യുവജനപ്രസ്ഥാനം നൽകിയ സ്വീകരണ സമ്മേളനം ഉദ്ഘാടനം ചെയ്ത് പ്രസംഗിക്കുകയായിരുന്നു അദ്ദേഹം. ഫാ. ഫിലിക്സ് യോഹന്നാൻ തട്ടാശ്ശേരിൽ അദ്ധ്യക്ഷത വഹിച്ച യോഗത്തിൽ ഭദ്രാസന സെക്രട്ടറി ഫാ. മാത്യു വർഗ്ഗീസ്, ഫാ. തോമസ് അമയിൽ, പഞ്ചായത്ത് പ്രസിഡന്റ് ജി. രഘുനാഥ് ശ്രീ. ജോൺസൺ ഉള്ളന്നൂർ, ശ്രീ. അജീഷ് ബാബു, ശ്രീ. റിനിൽ രാജ്, ശ്രീ ബിളസൺ പി. ഡി. എന്നിവർ പ്രസംഗിച്ചു.

ഉള്ളന്നൂർ സെന്റ് ജോർജ്ജ് ചെറിയപള്ളി യുവജനപ്രസ്ഥാനത്തിന്റെ നേതൃത്വത്തിൽ സമീപ സ്കൂളുകളിലെ നിർദ്ധനരായ 70 വിദ്യാർത്ഥികൾക്ക് നൽകുന്ന സ്കൂൾ കിറ്റിന്റെ വിതരണം അഭിവന്ദ്യ തിരുമേനി നിർവഹിച്ചു.

വേദപരിചയം ക്വിസ്

പദപ്രശ്നം-10

ജിജി പണിക്കർ കെ. വൈരമൺ

അങ്ങാടിയിൽ സൗത്ത് പി. ഒ., ചെങ്ങന്നൂർ 689 122
PH; 9447682782

സൂചനകൾ

വലത്തോട്ട്

1. സമാധാനം ഉണ്ടാക്കുന്നവർ എന്ന് വിളിക്കപ്പെടും എന്ന് കർത്താവ് പഠിപ്പിച്ചു. (9)
2. ക്രിസ്തുവിന്റെ കല്പനകളെ ആചരിക്കുകയും പഠിപ്പിക്കുകയും ചെയ്യുന്നവൻ സ്വർഗ്ഗരാജ്യത്തിൽ എന്ന് വിളിക്കപ്പെടും (5)
3. "..... വിശുദ്ധർക്കുവേണ്ടി ദൈവഹിതപ്രകാരം പക്ഷവാതം ചെയ്യുന്നുവെന്ന് റോമർക്ക് എഴുതിയ ലേഖനത്തിൽ പൗലോസ് ശ്ലീഹാ പഠിപ്പിക്കുന്നു (3)
4. യാക്കോബിന് ബിൽഹയിലുണ്ടായ രണ്ടാമത്തെ പുത്രൻ (3)
5. യോസേഫിന്റെ മരണമാണ് ഈ പഴയനിയമ പുസ്തകത്തിന്റെ അവസാനഭാഗത്ത് പ്രതിപാദിക്കുന്നത്. (4)
6. യാക്കോബ്, യോസേഫ് ഇവരുടെ അമ്മ (3)
7. യിസ്രായേലിനെ രക്ഷിപ്പാൻ എഴുന്നേറ്റ യിസ്സാഖാർ ഗോത്രക്കാരനായ (ഇസ്രായേലി) ന്യായാധിപൻ (2)
8. ആദിമ സഭയിലെ ഒരു ശമോശൻ (4)
9. ധനവാന്റെ സ്വർഗ്ഗരാജ്യപ്രവേശനത്തെപ്പറ്റി പറയുമ്പോൾ കർത്താവ് ഈ മുതത്തെ പരാമർശിക്കുന്നു. (3)
10. "സ്വർഗ്ഗത്തെക്കൊണ്ട് സത്യം ചെയ്യരുത്; അത് ദൈവത്തിന്റെ" കർത്താവ് പഠിപ്പിച്ചു (4)
11. ശലോമോന്റെ മകനായ രാജാവ് (4)
12. ഫെബ്രുവരി 2 നാണ് ഈ പെരുന്താൾ (4)

താഴോട്ട്

1. കർത്താവ് പരിശോധനയ്ക്ക് പറഞ്ഞു "..... കാണത്തക്കവണ്ണം മല്ല വരുന്നത്. ഇതാ ഇവിടെയെന്നും അതാ അവിടെ എന്നും പറയുകയും ഇല്ല; നിങ്ങളുടെ ഇടയിൽ തന്നെ ഉണ്ടല്ലോ (4)
2. ആരാധനാ ജീവിതത്തിലെ പ്രധാനപ്പെട്ട ദിവസങ്ങളാണ് എല്ലാ വർഷവും ഈ കാലയളവിൽ (5)
3. യോഹന്നാനുണ്ടായ യേശുക്രിസ്തുവിന്റെ വെളിപാടിൽ സർവ്വ ശക്തിയുള്ള ദൈവമായ കർത്താവ് ഞാൻ ആകുന്നു എന്ന് അരുളിച്ചെയ്യുന്നു. (ഗ്രീക്ക് പദങ്ങൾ ആണ് ഇവ) (8)
4. "മാനസാന്തരപ്പെടുന്ന പാപിയെപ്പോലും സ്വർഗ്ഗത്തിൽ വളരെ സന്തോഷമുണ്ടാകും" ദൈവത്തിന്റെ അരുളിച്ചെയ്യായ മനുഷ്യസേവനം വെളിപ്പെടുത്തുന്നു, ഈ ഉപമയിൽ (8)
5. "ആകയാൽ നാളും നാഴികയും നിങ്ങൾ അറിയാത്തതൊക്കെയാണ്" (7)
6. പരസ്പരം പുത്രനായതിനാൽ യിഹ്യാഹിന് ഈ ദേശത്ത് പോയി പാർക്കേണ്ടിവന്നു. (2)
7. ന്യായപ്രമാണം പാലിക്കുന്നവരെ ഈ മലയിൽവെച്ച് അനുഗ്രഹിക്കും. ശമര്യരുടെ ആരാധനാ സ്ഥലമാണ് ഈ മല (3)
8. "യഹോവ = യഹോവ എന്റെ കൊടി (2)

ഉത്തരങ്ങൾ അയക്കേണ്ട അവസാന തീയതി മെയ്-5

ബെൽ പത്രിക പദപ്രശ്നം-9

1	2	3	4	5	6	7	8	9	10	11	12	13	14	15	16	17	18	19	20
21	22	23	24	25	26	27	28	29	30	31	32	33	34	35	36	37	38	39	40
41	42	43	44	45	46	47	48	49	50	51	52	53	54	55	56	57	58	59	60
61	62	63	64	65	66	67	68	69	70	71	72	73	74	75	76	77	78	79	80
81	82	83	84	85	86	87	88	89	90	91	92	93	94	95	96	97	98	99	100

12. ഞാൻ സൗമ്യതയും താഴ്മയും ഉള്ളവനാകയാൽ എന്റെ എറ്റുകൊണ്ട് എന്നോട് പഠിപ്പിൻ (2) കർത്താവ് പഠിപ്പിച്ചു.
13. ആഹാബ് രാജാവിന്റെ ദുഷ്ടഭാര്യ (4)
14. ശിശോന്റെ പരാജയത്തിന് ഹേതുവായ സ്ത്രീ (3)
15. "..... യ്ക്ക് കൈവച്ചശേഷം തിരിഞ്ഞുനോക്കുന്നവനാരുമില്ല" ദൈവരാജ്യത്തിന് കൊള്ളാവുന്നവനല്ല എന്ന് കർത്താവ് അരുളിച്ചെയ്തു (3)

പദപ്രശ്നം-9 ശരിയുത്തരം അയച്ചവർ :

- (1) ശ്രീമതി മറിയമ്മ ഇടിക്കുളം, കുറ്റിക്കാട്ട്, പടിഞ്ഞാറ്റേരിയിൽ വെണ്മണി (2) ജെസ്സിന റോച്ചിൽ ജോൺ, മല്ലപ്പള്ളിൽ ഹൗസ്, കടപ്ര (3) ജിജിൻ ജോൺ മാത്യു, മല്ലപ്പള്ളിൽ ഹൗസ്, കടപ്ര (4) ശ്രീമതി ഷൈനി ബൈജു, പുളിനീലക്കുന്നത്തിൽ, നെല്ലിമല (5) നിഷാ എം. സാമുവേൽ, മുണ്ടക്കൽ പീടികയിൽ എസ്. എൻ. ദവൻ, എം. എം. ജംഗ്ഷൻ, പന്തളം (6) നിൻസി എം. പീറ്റർ, പുത്തൻവീളയിൽ, എം. എം. ജംഗ്ഷൻ, പന്തളം (7) തങ്കമ്മ എബ്രഹാം, ആലമംഗലം, കോടുമുളങ്ങൽ (8) ശ്രീമതി സുസമ്മ ചാക്കോ, മുക്കത്ത്, കൂടശ്ശേരി (9) സാലി തോമസ്, കല്ലിനാൽ ഹൗസ്, കൂടശ്ശേരി (10) അഞ്ചുമറിയം ജോർജ്ജ്, തെങ്ങുംതറയിൽ, മാക്കാംകുന്ന് (11) ആൻസി സാനാ ജോർജ്ജ്, ഷാരോൺ ഹൗസ്, ഇടനാട്

പദപ്രശ്നം 9-ലെ വിജയി ശ്രീമതി സുസമ്മ ചാക്കോ, മുക്കത്ത് കൂടശ്ശേരി

അറിയിപ്പ്:- ഒരു വർഷത്തിനിടയിൽ നടത്തപ്പെടുന്ന പദപ്രശ്നങ്ങൾക്ക് (12 ലക്കം) കൂടുതൽ തവണ ശരിയുത്തരം അയയ്ക്കുന്നവർക്ക് ബംബർ സമ്മാനം നൽകുന്നതാണ്. താമസിച്ച് ലഭിക്കുന്ന ശരിയുത്തരക്കാരുടെ പേരുവിവരങ്ങൾ ചേർക്കുവാൻ പ്രയാസമാണെന്ന് ഓർമ്മിക്കുമല്ലോ. വിജയികളാകുന്നവർ പാസ്പോർട്ട് സൈസ് ഫോട്ടോ അയച്ചുതന്നാൽ പ്രസിദ്ധീകരിക്കുന്നതാണ്.

ബെൽ പത്രിക പദപ്രശ്നം-10

1																			
2				3			4											5	
		6				7													
		8								9									
10	11																	12	
				13					14										
15															16	17			
18														19					
20																			



ആനി ജേക്കബ് ചാരുനിൽക്കുന്നതിൽ

വിജയത്തിന്റെ മന്ത്രം

സ്നേഹമുള്ള കുട്ടികാരെ,

പുതിയ വിദ്യാഭ്യാസവർഷം ആരംഭിച്ചു കഴിഞ്ഞു. സന്തോഷവും ചാരിതാർത്ഥ്യവുമായി ഒട്ടനേകം പേർ പുതിയ ക്ലാസുകളിൽ വീണ്ടും പഠനം ആരംഭിച്ചു. പരീക്ഷയിൽ ജയിച്ചവരെല്ലാം അതിസമർത്ഥരും പരാജയപ്പെട്ടവർ ഭോഷന്മാരും ആണെന്ന് ചിന്തിക്കുന്നത് ശരിയല്ലല്ലോ. ഏവരും കൂടുതൽ നിശ്ചയദാർഢ്യത്തോടും ശുഭപ്രതീക്ഷയോടും പുതിയ അദ്ധ്യയനവർഷത്തിൽ പ്രവർത്തിക്കുകയാണ് വേണ്ടത്.

ഓരോ വ്യക്തിയിലും ദൈവദത്തമായ ധാരാളം കഴിവുകൾ ഉണ്ട്. അവയെ തട്ടിയുണർത്തി പ്രവർത്തനക്ഷമമാക്കുവാൻ കൂട്ടുകാർ ശ്രമിക്കണം. ലോകത്തിൽ ഉയർന്ന നിലയിൽ എത്തിയ പലരെയും വീക്ഷിച്ചാൽ അവരുടെ ബുദ്ധിയെക്കാൾ കൂടുതൽ ഉണ്ടാകിരുന്നത് ആത്മവിശ്വാസം ആയിരുന്നു എന്നു കാണാം. മറ്റു പലർക്കുമാകുമെങ്കിൽ എന്തുകൊണ്ട് എനിക്ക് ആയിക്കൂടാ എന്ന് ചിന്തിച്ച് പ്രവർത്തിക്കുകയും ആത്മവിശ്വാസത്തോടെ മുന്നേറുകയാണ് വിജയത്തിനാവശ്യം.

രണ്ടാമത് ആവശ്യമായുള്ളത് നിതാന്ത പരിശ്രമമാണ്. പരിശ്രമം കൂടാതെ ഒരു മേഖലയിലും വിജയം ലഭിക്കുകയില്ല. വിജയം ആഗ്രഹിച്ചതുകൊണ്ടോ പ്രതീക്ഷിച്ചതുകൊണ്ടോ ആയില്ല. അതു പ്രയത്നം കൊണ്ട് സാധ്യമാക്കുക തന്നെ വേണം.

രണ്ടാം ലോകമഹായുദ്ധ കാലത്ത് വെന്തുചാമ്പലായ ജപ്പാൻ ഇന്ന് വ്യാവസായികമായി ഏറ്റവും മുൻപന്തിയിൽ എത്തി

യിരിക്കുന്നു. പ്രകൃതിവിഭവങ്ങളുടെ മൂലപദാർത്ഥങ്ങളോ ഒന്നുമില്ലാത്ത രാജ്യം ലോകത്ത് മുൻപന്തിയിൽ എത്തിയതിനുകാരണം തകരാറു മനസ്സും തളരാത്ത കൈകളുമാണ് എന്നു നമുക്ക് മനസ്സിലാക്കാം.

പരീക്ഷാകാലം വരെ ഉല്ലസിച്ച് നടന്നിട്ട് അവസാനം ചിലതെല്ലാം മുരണ്ടുപോയാൽ ഉന്നതവിജയം ലഭിക്കുവാൻ പ്രയാസമാണ്. വർഷാരംഭം മുതൽ ഓരോദിവസവും പാഠങ്ങൾ ശരിയായി പഠിച്ച് തയ്യാറാകണം. അമേരിക്കൻ പ്രസിഡന്റായിരുന്ന റൂസ്വെൽറ്റിന്റെ വാക്കുകൾ ശ്രദ്ധിക്കുക.

“മനുഷ്യന് ഭൂഷണമല്ലാത്ത ആലസ്യത്തെപ്പറ്റിയല്ല, മനുഷ്യനെ ഉയർത്തുവാൻ സഹായിക്കുന്ന അദ്ധ്യാനശീലത്തെക്കുറിച്ച് നാം പറയണം.

കുട്ടികളുടെ പ്രധാനലക്ഷ്യത്തിൽ നിന്നും കടമയിൽ നിന്നും വ്യതിചലിക്കുന്ന പല പ്രലോഭനങ്ങളും വിദ്യാർത്ഥികളുടെ മുമ്പിൽ വന്നുപെടാറുണ്ട്. ഏതിന് മുൻഗണന നൽകണം, ഏതാണ് കരണീയം എന്നിങ്ങനെ വസ്തുതകളെ വിവേചിച്ചറിഞ്ഞ് പ്രവർത്തിക്കുവാൻ ശ്രദ്ധിക്കണം.

ശുഭപ്രതീക്ഷയോടും പരിശ്രമശീലത്തോടും ഏകാഗ്രതയോടും പഠനത്തിൽ വ്യാപൃതരാകുക. വിജയം നിങ്ങളുടേതാണ്. പുതിയ അദ്ധ്യയനവർഷത്തിൽ എല്ലാ കുട്ടികാർക്കും നന്മഭവിക്കട്ടെ. വിജയാശംസകൾ.

ദൈവം അനുഗ്രഹിക്കട്ടെ
സ്നേഹത്തോടെ

ആനിജേച്ചി

മെത്രാസനത്തിൽ നിന്നുള്ള അറിയിപ്പുകൾ

1. പുതിയ അദ്ധ്യയന വർഷത്തിൽ പുത്തൻ സ്വപ്നങ്ങളുമായി കലാലയങ്ങളിലേക്ക് പദമുന്നിയ എല്ലാ വിദ്യാർത്ഥികൾക്കും ഭദ്രാസനത്തിന്റെ ആശംസകൾ!! 'ഗുരുവന്ദനം 2008'ൽ ഭദ്രാസനത്തിലെ 35 ഇടവകകളിൽ നിന്നായി 575 വിദ്യാർത്ഥികൾ പങ്കുകൊണ്ടു. ഇടവകകളിൽ വിദ്യാഭ്യാസം തുടർത്തുന്നവർ സംഘടിപ്പിച്ചവർ വിശദമായ വിവരങ്ങൾ 30-06-2008നു മുമ്പായി റവ. ഫാ. ഏബ്രഹാം കോശിയെ അറിയിച്ചിരിക്കണം.
2. 2008 ലെ കാതോലിക്കാദിനപിരിവിൽ ഭദ്രാസനത്തിലെ 51 ഇടവകകളും സജീവമായി പങ്കുകൊള്ളുകയും 2-6-2008ൽ 721179.75 രൂപാ പ. ബാവയെ ഏല്പിക്കുകയും ചെയ്തു. കാതോലിക്കാ ദിനപിരിവിനത്തിൽ ഇടവകകളിൽ ഇനിയും ലഭിക്കുന്ന തുകകൾ സഭാകേന്ദ്രത്തിൽ എത്തിച്ചുകൊടുക്കുന്നതിൽ വികാരിമാരും ട്രസ്റ്റിമാരും പ്രത്യേക ശ്രദ്ധിക്കണം.
3. ഒ.വി.ബി.എസ്. കാണിക്ക ഇനത്തിൽ ലഭിച്ച തുക, നാളിതുവരെ 28 പള്ളികളിൽ നിന്നു മാത്രമാണ് ലഭിച്ചിട്ടുള്ളത്. ഇനിയും ഈ ഇനത്തിൽ തുക നൽകുവാനുള്ള ഒ.വി.ബി. എസ്. യൂണിറ്റുകൾ 30-06-2008നു മുമ്പായി ഭദ്രാസന ഓഫീസിൽ നൽകുന്നതിന് വികാരിമാരും സണ്ടേസ്കൂൾ ചുമതലക്കാരും ശ്രദ്ധിക്കണം.
4. മലങ്കര സുറിയാനി ക്രിസ്ത്യാനി അസോസിയേഷൻ അംഗവും, ഭദ്രാസനപ്രതിനിധിയുമായിരുന്ന പുത്തൻകാവ് സെ. മേരീസ് കത്തീഡ്രൽ ഇടവകാംഗം കൊല്ലത്തേക്ക് ഡോ. ജോൺസന്റെ ആകസ്മിക നിര്യാതത്തിൽ ഭദ്രാസനത്തിനുള്ള ദുഃഖം രേഖപ്പെടുത്തും

- കയും കുടുംബാംഗങ്ങളെ അനുശോചനം അറിയിക്കുകയും, പരേതന്റെ ആത്മാവിന്റെ നിത്യശാന്തിക്കായി പ്രാർത്ഥിക്കുകയും ചെയ്യുന്നു.
5. ജൂൺ 16-ാം തീയതി ആരംഭിക്കുന്ന ശ്ലീഹാ നോമ്പിൽ ഭക്തിപൂർവ്വം പങ്കുചേരുവാൻ എല്ലാ വിശ്വാസികളേയും ആഹ്വാനം ചെയ്യുന്നു.
 6. 2008ൽ നടന്ന പ്രഥമ ഭദ്രാസന കൺവൻഷനിലെ പ്രസംഗങ്ങളുടെ സമാഹാരം തയ്യാറാക്കിയവരിൽ വനിതാ വിഭാഗത്തിൽ നിന്നും പുരുഷവിഭാഗത്തിൽ നിന്നും ഒന്നാം സ്ഥാനം ലഭിച്ചവരുടെ പേരു വിവരങ്ങൾ ചുവടെ ചേർക്കുന്നു.
1. പുരുഷ വിഭാഗം : കെ. ഐ. യോഹന്നാൻ, കടമ്മാട്ട് രാജ് ഭവൻ, ഇടനാട്
 2. വനിതാ വിഭാഗം : ഓമന ജോൺ, പനംതിട്ട മലയിൽ, മെഴുവേലി
- 2009 ലേക്കുള്ള ഭദ്രാസന കൺവൻഷന്റെ ചിന്താവിഷയം അയച്ചു നൽകുന്ന വർക്കും പ്രോത്സാഹന സമ്മാനം നൽകുന്നതാണ്.
7. ദൈവത്തിന്റെ അളവറ്റ കരുണയാൽ, കാലതാമസം കൂടാതെ ഭദ്രാസന പൊതുയോഗം കൂടുന്നതിനും ക്രിയാത്മകമായ ചിന്തകൾ പങ്കുവെയ്ക്കുന്നതിനും സാധിച്ചു. അഭിവന്ദ്യ തിരുമേനിയോടും ബഹുമാന്യരായ വൈദികരോടും പ്രിയങ്കരരായ ഭദ്രാസന കൺവൻസിൽ അംഗങ്ങൾ, ഭദ്രാസന പ്രതിനിധികൾ, അസോസിയേഷൻ അംഗങ്ങൾ എന്നിവരോടും ഉള്ള നിസ്സീമമായ നന്ദി രേഖപ്പെടുത്തുന്നു.
- സ്നേഹപൂർവ്വം കർത്തൃശുശ്രൂഷയിൽ
ഫാ. മാത്യു വർഗീസ് പുളിമൂട്ടിൽ
(ഭദ്രാസന സെക്രട്ടറി)

അനുമാദനങ്ങൾ



ബുധനൂർ സെന്റ് ഏലിയാസ് ഓർത്തഡോക്സ് ഇടവകാംഗമായ ശ്രീ ജോൺസൺ ജേക്കബ് വൈദ്യുതി ബോർഡിൽ പുതിയ ജനറേഷൻ മെമ്പറായി ചുമതലയേറ്റു. രണ്ട് വർഷമായി കൊമേഴ്സ്യൽ & താരിഫ് വിഭാഗം ചീഫ് എഞ്ചിനീയറായിരുന്നു. 1977-ൽ വൈദ്യുതി ബോർഡിൽ സേവനം ആരംഭിച്ചു. പ്ലാനിങ്, കമ്മ്യൂണിക്കേഷൻ, പ്രൊജക്ട്സ് എന്നീ മേഖലകളിൽ വൈദഗ്ദ്ധ്യം തെളിയിച്ച ഇദ്ദേഹം ഒരു അന്താരാഷ്ട്ര വോളിബോൾ കളിക്കാരൻ ആയിരുന്നു. ഏഴുവർഷക്കാലം തുടർച്ചയായിട്ട് ഇന്ത്യൻ വോളിബോൾ ടീമിൽ അംഗമായിരുന്നു. 1981ലെ ഫരീദാബാദ് നാഷണൽ

റണ്ണേഴ്സ് അപ്പ് ആയ കേരള സ്റ്റേറ്റ് ടീമിനെ ജോൺസനാണ് നയിച്ചത്. ആസ്ത്രേലിയ, ജപ്പാൻ, യു.എസ്.എസ്. ആർ തുടങ്ങിയ രാജ്യങ്ങൾക്കെതിരെയുള്ള ടെസ്റ്റ് മാച്ചുകളിലും 1981ൽ ഇംഗ്ലണ്ടിൽ നടന്ന കോമൺവെൽത്ത് ടൂർണമെന്റിൽ വെള്ളി നേടിയ ഇന്ത്യൻ ടീമിലും, സൗത്ത് കൊറിയയിലെ സിയൂളിലെ ഇന്റർനാഷണൽ ഗുഡ്വിൽ ഗെയിംസ്, ഡൽഹി ഏഷ്യാഡ് എന്നിവയിലും ഇന്ത്യയുടെ കളറണിഞ്ഞു. ഏറ്റവും നല്ല സ്പോർട്സ് താരത്തിനുള്ള ജി. വി. രാജ അവാർഡുനൽകി 1990ൽ കേരള ഗവണ്മെന്റ് ജോൺസനെ ആദരിക്കുകയുണ്ടായി. ഇദ്ദേഹം ബുധനൂർ നന്ത്യാട് കുടുംബാംഗമാണ്.

യുവവേദി

പ്രിയ സുഹൃത്തുക്കളേ,

പരീക്ഷയിൽ മികച്ച വിജയം നേടിയ എല്ലാ പ്രസ്ഥാന അംഗങ്ങൾക്കും അനുമോദനങ്ങൾ നേരുന്നു.

മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ ഏറ്റവും മികച്ച ഭദ്രാസന സെക്രട്ടറിയായി സിബി മത്തായി, ബെസ്റ്റ് യൂണിറ്റായി സെന്റ് സ്റ്റീഫൻസ് കൂടശ്ശനാട് (പള്ളിഭാഗം), ബെസ്റ്റ് യൂണിറ്റ് സെക്രട്ടറിയായി ജോജി ജോർജ്ജ് എന്നിവരും തിരഞ്ഞെടുക്കപ്പെട്ട വിവരം സന്തോഷപൂർവ്വം അറിയിക്കട്ടെ. മുളത്തൂരത്തി വെട്ടിക്കൽ ദയറായിൽ വെച്ച് നടന്ന അന്തർദേശീയ കോൺഫറൻസിലാണ് അവാർഡുകൾ പ്രഖ്യാപിച്ചത്. ഈ നേട്ടത്തിന്റെ പിന്നിൽ പ്രവർത്തിച്ച എല്ലാ പ്രവർത്തകരോടും

പ്രത്യേകിച്ച് വൈസ് പ്രസിഡന്റ് റവ. ഫാ. തോമസ് വർഗ്ഗീസ് അമയിൽ അച്ചൻ, ഭദ്രാസന കമ്മിറ്റി എന്നിവരോടുള്ള നന്ദി അറിയിക്കുന്നു. വരും നാളുകളിൽ പ്രസ്ഥാനം കൂടുതൽ മെച്ചപ്പെട്ട പ്രവർത്തനം കാഴ്ചവെയ്ക്കാൻ പ്രാർത്ഥനയിൽ ഓർക്കണമെന്ന് അപേക്ഷിക്കുന്നു.

രജിസ്ട്രേഷൻ പുതുക്കേണ്ട സമയമായതിനാൽ സെക്രട്ടറിമാർ അതിന് മുൻകൈയെടുക്കണം. നിരന്തരം പ്രസ്ഥാനത്തിനു വേണ്ടി പ്രാർത്ഥിക്കണമെന്ന് അപേക്ഷിച്ചുകൊണ്ട് നിർത്തുന്നു.

എന്ന്,

സിബി മത്തായി

(യുവജന പ്രസ്ഥാനം ഭദ്രാസന സെക്രട്ടറി)

അനുമോദനങ്ങൾ



മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനം ഏറ്റവും മികച്ച ഭദ്രാസന സെക്രട്ടറിയായി സിബി മത്തായി തിരഞ്ഞെടുക്കപ്പെട്ടു. ഇടനാട് സെന്റ് മേരീസ് ഇടവകാംഗവും ഇടയാറന്തള എ. എം. എം. ഹയർ സെക്കന്ററി സ്കൂൾ അദ്ധ്യാപകനുമാണ്.



മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ 2007-08ലെ ബെസ്റ്റ് യൂണിറ്റായി കൂടശ്ശനാട് സെന്റ് സ്റ്റീഫൻസ് കത്തീഡ്രലിലെ പള്ളിഭാഗം യുവജനപ്രസ്ഥാനവും ബെസ്റ്റ് യൂണിറ്റ് സെക്രട്ടറിയായി ശ്രീ. ജോജി ജോർജ്ജ് മുകളുംപുറവും തിരഞ്ഞെടുക്കപ്പെട്ടിരിക്കുന്നു.



മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനം അഖിലമലങ്കര കലാമത്സരത്തിൽ പെൺകുട്ടികളുടെ പ്രസംഗമത്സരത്തിൽ 1-ാം സ്ഥാനം നേടിയ കുമാരി സിജി വറുഗീസ് പഴകുളം മാർ ഗ്രീഗോറിയോസ് ഇടവകാംഗവും മുറിവേലിൽ കിഴക്കേതിൽ ശ്രീ. വറുഗീസിന്റെ മകളുമാണ്.

അനുമോദനങ്ങൾ



കോയമ്പത്തൂർ : വിനായക യൂണിവേഴ്സിറ്റിയിൽനിന്നും ശ്രീ. ഏബ്രഹാം മാത്യു വീരപ്പള്ളി എം.ബി.എ. കരസ്ഥമാക്കി മലങ്കര ഓർത്തഡോക്സ് സഭാ മാനേജിംഗ് കമ്മിറ്റി അംഗവും കടമാംകുളം സെന്റ് മേരീസ് ഇടവകാംഗവും കെ.എസ്.എഫ്.ഇ. അടൂർ ബ്രാഞ്ച് ഡെപ്യൂട്ടി മാനേജറുമാണ്.



മലങ്കര ഓർത്തഡോക്സ് സഭയിലെ മർത്തമറിയം സമാജം കേന്ദ്രപരീക്ഷയിൽ കൂടശ്ശനാട് സെ. സ്റ്റീഫൻസ് ഇടവകാംഗം കല്ലിനാൽ ശ്രീമതി സാലി തോമസ് രണ്ടാംറാങ്ക് കരസ്ഥമാക്കിയിരിക്കുന്നു.

കാരുണ്യ പെൻഷൻ പദ്ധതി

ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസ്സിയോസ് മെത്രാപ്പോലീത്തായുടെ സപ്തതി ജീവകാരുണ്യ പദ്ധതിയുടെ ഭാഗമായി കൂർത്തമല സെന്റ് ജോർജ്ജ് ഓർത്തഡോക്സ് യുവജന പ്രസ്ഥാനത്തിന്റെ ആഭിമുഖ്യത്തിൽ ഇടവകയിലെ 70 വയസ്സിന് മുകളിൽ പ്രായം ഉള്ളവരും രോഗികളും സാമ്പത്തിക ബുദ്ധിമുട്ട് അനുഭവിക്കുന്നവരുമായ വ്യക്തികൾക്ക് പ്രാരംഭമായി ഒരു വർഷത്തേക്ക് മാസത്തോറും 250/- രൂപാ വീതം പെൻഷൻ നൽകുന്നതിന് കാരുണ്യ പെൻഷൻ പദ്ധതി ആവിഷ്കരിച്ചിരിക്കുന്നു.

അനുമോദനങ്ങൾ



ഇടവകാട് സെന്റ് മേരീസ് ഇടവകാംഗം കരത്തിൽ അജി കെ. തോമസിന് മാവേലിക്കര ഭദ്രാസനത്തിനുവേണ്ടി അഭി. പൗലോസ് മാർ പക്കോമിയോസ് മെത്രാപ്പോലീത്താ യൗപതിയക്നോ പട്ടം നൽകി.



തോട്ടപ്പുഴ മാർ ഗ്രീഗോറിയോസ് ഇടവകാംഗം നടുവേമുറിയിൽ പൗലോസ് ഈപ്പൻ (ബിജു) ഓതറ ദയറായ്ക്കുവേണ്ടി അഭി. തോമസ് മാർ അത്താനാസിയോസ് മെത്രാപ്പോലീത്താ യൗപതിയക്നോ പട്ടം നൽകി.



തോട്ടപ്പുഴ മാർ ഗ്രീഗോറിയോസ് ഇടവകാംഗം വല്ലയുത്ത് സഖറിയ തോമസിന് (ബിനു) ചെങ്ങന്നൂർ ഭദ്രാസനത്തിനുവേണ്ടി അഭി. തോമസ് മാർ അത്താനാസിയോസ് മെത്രാപ്പോലീത്താ യൗപതിയക്നോ പട്ടം നൽകി.



ബുധനൂർ സെന്റ് ഏലിയാസ് ഇടവകാംഗമായ കണ്ണങ്കരേത്ത് സൈമൺ വർഗ്ഗീസിന് കണ്ടനാട് ഈസ്റ്റ് ഭദ്രാസനത്തിനുവേണ്ടി അഭിവന്ദ്യ ഡോ. തോമസ് മാർ അത്താനാസിയോസ് മെത്രാപ്പോലീത്താ യൗപതിയക്നോ പട്ടം നൽകി.



വെണ്മണി സെന്റ് മേരീസ് ഇടവകാംഗം ആറ്റുപുറത്ത് കുറ്റിക്കാട്ട് ബഥേൽ ആൻഡ്രൂ ദാനിയേലിന് അഭി.ഗീവർഗീസ് മാർ ഈവാനിയോസ് മെത്രാപ്പോലീത്താ ശംശോനോ പട്ടം നൽകി.



മാന്തളിർ സെന്റ് തോമസ് ഇടവകാംഗം കല്ലിൽ വിൽസൺ മാത്യൂസിന് തുമ്പോൺ ഭദ്രാസനത്തിനുവേണ്ടി അഭി. ഗീവർഗീസ് മാർ ഈവാനിയോസ് മെത്രാപ്പോലീത്താ യൗപതിയക്നോ പട്ടം നൽകി.

ദി. ശ്രീ. റ്റി. കെ. ശമുവേൽ കരിശ്ശാ സ്മാരക ക്വിസ് മത്സരവും പ്രസംഗ മത്സരവും

2008 ജൂലായ് 6 ഞായറാഴ്ച ഉച്ചയ്ക്ക് 1.30 മുതൽ 4.30 വരെ ഓതറ സെന്റ് മേരീസ് ഓർത്തഡോക്സ് സുറിയാനിപള്ളിയിൽ വച്ച് നടത്തപ്പെടുന്നതാണ്. പഴയനിയമം സഭാചരിത്രം, കൂദാശകൾ പൊതുവിജ്ഞാനം എന്നിവയാണ് ക്വിസ് മത്സര വഷയങ്ങൾ. “മലങ്കരസഭ ഇന്നലെ, ഇന്ന്, നാളെ” എന്റെ കാഴ്ചപാട്, കുരിശിന്റെ സാംസ്കാരിക ഭാവം എന്നിവയാണ് പ്രസംഗ വിഷയം.

പെരുന്നാൾ മഹാമഹം 2008

കുർത്തമല: കടപ്ര സെന്റ് ജോർജ്ജ് ഓർത്തഡോക്സ് ചാപ്പലിൽ വിശുദ്ധ ഗീവർഗീസ് സഹദായുടെ ഓർമ്മപ്പെരുന്നാളും അഭിവന്ദ്യ തോമസ് മാർ അത്താനാസിയോസ് സപ്തതി സ്മാരക മന്ദിരത്തിന്റെ കുദാശയും വൈദിക സെമിനാരി അദ്ധ്യാപകൻ ഫാ. ഡോ. ജോൺ പണിക്കരുടെ മുഖ്യകാർമ്മികത്വത്തിൽ നടത്തി. വികാരി ഫാ. ജോസ് തോമസ് സഹ വികാരി ഫാ. ജോൺ വർഗീസ്, കൈക്കാരൻ ജോണിക്കുട്ടി കെ. പി., സെക്രട്ടറി ജോൺസൺ ചുണ്ടമണ്ണിൽ എന്നിവർ നേതൃത്വം നൽകി.

സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,

ഇന്നോളം നമ്മെ കാത്തുസൂക്ഷിച്ച് എല്ലാ കാര്യങ്ങളും വിജയകരമായി നടത്തിയ ദൈവത്തെ സ്തോത്രം ചെയ്യാം.

അവധിക്കാലത്തെ ഉത്സാഹവും കളികളും മറ്റും കഴിഞ്ഞ് പുതിയ അദ്ധ്യയന വർഷത്തിലേക്ക് കുഞ്ഞുങ്ങൾ പ്രവേശിച്ചിരിക്കുകയാണല്ലോ. മക്കളുടെ ശ്രേഷ്ഠമായ ഭാവിയിലെ ലക്ഷ്യമാക്കി കലാലയങ്ങളിലേക്ക് കുഞ്ഞുങ്ങളെ അയയ്ക്കുന്ന മാതാപിതാക്കൾ തങ്ങളുടെ കുഞ്ഞുങ്ങൾക്കുവേണ്ടി പ്രാർത്ഥിക്കുകയും അവരുടെ മേൽ എപ്പോഴും ഒരു നോട്ടം ഉണ്ടായിരിക്കത്തക്കവണ്ണം ശ്രദ്ധിക്കുകയും വേണം.

കേന്ദ്രത്തിൽ നിന്നുള്ള 2008-ലെ 4-ാം നമ്പർ വിജ്ഞാപനത്തിൽ സണ്ടേസ്കൂൾ പരീക്ഷകൾ, സഹപാഠ്യ മത്സരങ്ങൾ മുതലായവയെപ്പറ്റി വിശദമായ വിവരങ്ങൾ ഉള്ളതിനാൽ ആയത് എല്ലാ സണ്ടേസ്കൂൾ പ്രവർത്തകരും ശരിയായി വായിച്ച് മനസ്സിലാക്കി പ്രവർത്തിക്കണമെന്ന് അഭ്യർത്ഥിക്കുന്നു. ഇതിൽ ബഹു. വികാരി അച്ചന്മാരും പ്രഥമ അദ്ധ്യാപകന്മാരും പ്രത്യേകം താല്പര്യം കാണിക്കണമെ.

അർദ്ധവാർഷിക പരീക്ഷ ജൂലൈ 20 നാണ് ഒല്ലോ. പരീക്ഷാ ചോദ്യപേപ്പർ വിഹിതം കുട്ടികളുടെ സംഖ്യാ അനുപാതം അനുസരിച്ച് പ്രഥമ അദ്ധ്യാപകർ അതാത് ഡി. ഇൻസ്പെക്ടർമാരെ ഏല്പിക്കണം. (50 കുട്ടികൾ വരെ 50/- രൂപ)

‘ഇന്റേണൽ അസ്സസ്മെന്റ്’ നൽകുന്നതിൽ അദ്ധ്യാപകർ സത്യസന്ധതയും കൃത്യനിഷ്ഠയും പാലിക്കണം. “ഗുരുപാദാന്തികേ” ശരിയായി

വായിച്ച് മനസ്സിലാക്കണം.

സഹപാഠ്യ മത്സരങ്ങൾ സ്കൂൾ തലങ്ങളിൽ 2008 ആഗസ്റ്റിൽ നടക്കുകയാണല്ലോ. ഇപ്പോൾ മുതൽ തന്നെ കുട്ടികളെ ശരിയായി പരിശീലിപ്പിച്ച് ഡിസ്ട്രിക്റ്റ് തലം മുതൽ സോണൽ മത്സരങ്ങളിലും, വാർഷിക മത്സരപരീക്ഷയിലും ഉയർന്ന വിജയം കരസ്ഥമാക്കുവാൻ കുട്ടികളെ പരിശീലിപ്പിക്കുന്നതിൽ അദ്ധ്യാപകർ ഉത്സാഹിക്കണമെ.

എല്ലാവിധ നന്മകൾക്കായും പ്രാർത്ഥിക്കാം.

കർത്തൃശുശ്രൂഷയിൽ

റ്റി. എം. വർഗ്ഗീസ്

(ഭദ്രാസന ഡയറക്ടർ)

അഖിലമലങ്കര കിസ് മത്സരം

M.G.O.C.S.M ചെങ്ങന്നൂർ ഭദ്രാസനത്തിന്റെ ആഭിമുഖ്യത്തിൽ പുണ്യശ്ലോകനായ പുത്തൻകാവിൽ ഗീവർഗീസ് മാർ പീലക്സിനോസ് മെമ്മോറിയൽ എവർറോളിംഗ് ട്രോഫിക്കുവേണ്ടിയും പ്രസ്ഥാനം മുൻ പ്രസിഡന്റ് ഫിലിപ്പോസ് മാർ തെയോഫിലോസ് മെമ്മോറിയൽ എവർറോളിംഗ് ട്രോഫിക്കുവേണ്ടിയും നടത്തുന്ന അഖിലമലങ്കര കിസ് മത്സരം 2008 ജൂൺ 29 ഞായർ ഉച്ചയ്ക്ക് രണ്ടു മണിമുതൽ ചെങ്ങന്നൂർ ബഥേൽ അരമനയിൽ നടക്കും. 12 മുതൽ 23 വയസ്സുവരെയുള്ള എല്ലാ വിദ്യാർത്ഥി-വിദ്യാർത്ഥിനികൾക്കും പങ്കെടുക്കാം. ഒരു യൂണിറ്റിലെ 3 പേർക്ക് ഒരു ടീമിൽ പങ്കെടുക്കാം. വിശദവിവരങ്ങൾക്ക് ബന്ധപ്പെടുക.

ഫാ. വിൽസൺ ശങ്കരത്തിൽ Mob: 94461 90419

പി. എം. സാമുവേൽ Mob: 94460 85033

മാതാപിതാക്കളുടേയും വിദ്യാർത്ഥികളുടേയും പ്രത്യേക ശ്രദ്ധക്ക്

കേരളത്തിനുപുറത്ത് വിദ്യാഭ്യാസം നടത്തുന്നവരും പോകാൻ ആഗ്രഹിക്കുന്നവരും അവിടെയുള്ള M.G.O.C.S.M ന്റെ (മാർ ഗ്രീഗോറിയോസ് വിദ്യാർത്ഥി പ്രസ്ഥാനം) ചുമതലക്കാരുടെ സഹായം തേടുന്നത് വളരെ നല്ലതായിരിക്കും. അഡ്മിഷൻ കാര്യങ്ങളെക്കുറിച്ചും (Nursing, Engineering, Medical & Other Courses) കോളേജുകളുടെ നിലവാരം വിശ്വാസ്യത എന്നിവയെക്കുറിച്ചും അതാത് സ്ഥലങ്ങളിൽ പ്രവർത്തിക്കുന്ന M.G.O.C.S.M ന്റെ പ്രവർത്തകരുമായി അന്വേഷിക്കുക.

Fr. Biju Mathew (Chennai)

0984944317

Fr. Thampi Varghese (Coimbatore)

09894686421

Fr. Paul T. Varghese (Bangalore)

09448797698

Fr. Aji Thomas (Mangalapuram)

09448160041

Fr. V. M. Abraham (Kottayam)

9447963528

Fr. Laiju Mathew (Titus) (Thiruvananthapuram)

9447076974